

# فیضانِ رمضان

مَقَالَاتٌ وَمَكَاتِبٌ

شیخ الحدیث حضرت مولانا فیض الرحمن ملتانى

مُرتَّب

مولانا سید حبیب اللہ شہداء حقانی


رفیق القاسم اکیڈمی و مدرس جامعہ ابوہریرہ

2010

القاسم اکیڈمی • جامعہ ابوہریرہ

برانچ پوسٹ آفس خالق آباد ضلع نوشہرہ





# فیضانِ فیض

(مقالات و مکاتیب)

شیخ الحدیث حضرت مولانا فیض احمد



جملہ حقوق اشاعت بحق القاسم اکیڈمی محفوظ ہیں

# فیضانِ فیض

(مقالات و مکاتیب)

شیخ الحدیث حضرت مولانا فیض احمد

83981

..... مولانا عبدالقیوم حقانی	پیش لفظ
..... مولانا سید حبیب اللہ شاہ حقانی	ترتیب
..... جان محمد جان رکن القاسم اکیڈمی	کمپوزنگ
..... ۱۸۴ صفحات	ضخامت
..... 1100	تعداد
..... محرم الحرام ۱۴۳۲ھ دسمبر 2010	اشاعتِ اول
..... القاسم اکیڈمی جامعہ ابو ہریرہ خالق آباد نوشہرہ	ناشر

یہ کتاب درج ذیل اداروں سے مل سکتی ہے

صدیقی ٹرسٹ، صدیقی ہاؤس النظر پارٹمنٹس 458 گارڈن ایسٹ، نزد سبیلہ چوک کراچی

انجمن خدام الدین شیر نوالہ گیٹ لاہور

مکتبہ حقانی، مکتبہ امدادیہ ٹی بی ہسپتال روڈ ملتان

مکتبہ رشیدیہ سردار پلازہ اکوڑہ خٹک، ضلع نوشہرہ

کتب خانہ رشیدیہ، مدینہ کلاتھ مارکیٹ، راجہ بازار، راولپنڈی

مکتبہ سید احمد شہید، ۱۰ الکریم مارکیٹ، اردو بازار، لاہور

زم زم پبلشرز، نزد مقدس مسجد، اردو بازار، کراچی

مولانا خلیل الرحمن راشدی صاحب، جامعہ ابو ہریرہ، چنوں موم ضلع سیالکوٹ



بِسْمِ اللّٰهِ الرَّحْمٰنِ الرَّحِیْمِ

# فیضانِ فیض

(مقالات و مکاتیب)

شیخ الحدیث حضرت مولانا فیض احمد



مرتب:

مولانا سید حبیب اللہ شاہ حقانی

رفیق القاسم اکیڈمی و مدرس جامعہ ابو ہریرہ

القاسم اکیڈمی، جامعہ ابو ہریرہ، خالق آباد نوشہرہ





جن کی شریانوں میں خون حجاج بن یوسف کا ہے  
 ان کے سر پر خنجر براں چلاتا ہے قلم  
 اہل تسلیم و رضا کو ماسوا سے کاٹ کر  
 خوف اک اللہ کا دل پہ بٹھاتا ہے قلم





## فہرست مضامین

۱۵	پیش لفظ -----
۲۳	عرض مرتب -----
۲۵	باب اوّل ..... مقالات و مضامین
۲۷	ماہنامہ القاسم کا سوالنامہ -----
۳۰	دینی مدارس نافعیت کے تین راستے -----
۳۰	تبلیغی جماعت اور تربیت کا انداز -----
۳۱	تحصیل علم اور صاحب نسبت اساتذہ -----
۳۱	اردو انگریزی ادب کا حصول -----
۳۲	فقہ اسلامی کا ماخذ و مصدر -----
۳۲	محدثین کے مسالک -----
۳۳	اہل حدیث علماء کے مباحث -----
۳۳	علم الفقہ، علم التصوف اور علم الکلام -----
۳۴	سعودی عرب میں اسلامی قانون -----
۳۴	افغانستان میں اسلامی قانون -----
۳۵	فقہ حنفی کی بنیاد -----



- ۳۶ اسلامی تمدن کی وسعت
- ۳۷ قرأتِ سبعہ قطعی وحی
- ۳۸ علامہ سید سلیمان ندوی چند حسین یادیں
- ۳۸ تربیت کا نرالہ اور انوکھا انداز
- ۳۸ نمازِ استسقاء
- ۳۹ نمازِ تہجد
- ۳۹ عرس کی جگہ جلسہ
- ۳۹ زودئیے
- ۳۹ اللہ
- ۴۰ ایٹمی طاقت حاصل کرنا اہل اسلام کا مذہبی فریضہ ہے
- ۴۱ ملکی سلامتی کی دفاع و حفاظت
- ۴۱ ذمہ دار اور غیر ذمہ دار
- ۴۲ امریکہ سب سے زیادہ غیر ذمہ دار
- ۴۲ اقوام متحدہ کو تین طلاق
- ۴۳ فقہی جزئیات اور فروعی مسائل کی شرعی حیثیت
- ۴۴ تیرہ صد سالہ علمی سلسلہ
- ۴۵ دلیل ختم نبوت
- ۴۶ قلب درومند ذہن ارجمند زبان ہوشمند
- ۴۶ آفتاب سے زیادہ روشن دلیل



۴۷ قلمی اور علمی جہاد -----

۴۸ تازہ مثال -----

۴۸ طالبان حکومت -----

۴۹ تشبیہ -----

۵۰ انسان کہاں سے آیا؟ کیوں آیا؟ اور کہاں جانا ہے؟ -----

۵۴ اسلام دینِ رحمت ہے -----

۵۴ رحمت کے معانی -----

۵۵ رحمۃ للعالمین صلی اللہ علیہ وسلم -----

۵۵ مخلوق اللہ کا کنبہ -----

۵۶ والدین کا مرتبہ و مقام -----

۵۷ والدین کو دیکھنے کا ثواب -----

۵۸ جنت ماں کے قدموں تلے -----

۵۸ ماں باپ کی فرمانبرداری -----

۵۸ بیٹی کے حقوق -----

۵۹ لڑکی کی تربیت پر اجر و ثواب -----

۶۱ بیوی کے ساتھ اچھا سلوک -----

۶۱ یتیموں کے حقوق -----

۶۳ بیوہ کے حقوق -----

۶۳ بیمار کے حقوق -----



- ۶۴ رشتہ داروں کے حقوق
- ۶۵ ہمسایہ کے حقوق
- ۶۶ غلاموں کے حقوق
- ۶۸ فائدہ
- ۶۸ اسلامی برادری کے حقوق
- ۷۰ مسلمانوں کی خیر خواہی
- ۷۱ مسلمان کو گالی دینا اور لڑنا
- ۷۲ انسانی برادری کے حقوق
- ۷۳ قیدیوں سے اچھے سلوک کا تلقین
- ۷۴ جانوروں کے حقوق
- ۷۹ اللہ کی رحمت وسیع ہے
- ۸۰ ہزاروں سال پہلے سے
- ۸۱ حکومتِ الہی اور رحمتِ عامہ
- ۸۲ عفو و درگزر
- ۸۲ سابقہ گناہ معاف
- ۸۳ ایک کا بدلہ دس سے سات سوتک
- ۸۴ ایک لاکھ کے برابر ثواب
- ۸۵ ستر گنا فضیلت و ثواب
- ۸۵ نماز سے صغائر معاف



- ۸۶ مسجد نبوی میں نماز کی فضیلت -----
- ۸۶ مسجد حرام، مسجد نبوی اور مسجد اقصیٰ میں نماز کی فضیلت -----
- ۸۶ نزولِ رحمت کا سبب -----
- ۸۷ جمعہ کے دن درود شریف کی فضیلت -----
- ۸۷ آگ اور نفاق سے برأت -----
- ۸۸ سمندر کی جھاگ کے برابر گناہ معاف -----
- ۸۸ سال بھر صیام و قیام کے برابر ثواب -----
- ۸۸ عیادتِ مریض کا اجر و ثواب -----
- ۸۹ شہادت کی صورتیں -----
- ۸۹ مسلمان کے جنازہ میں شرکت پر اجر -----
- ۹۰ کھجور کا صدقہ -----
- ۹۰ شبِ قدر کی فضیلت -----
- ۹۰ روزے کا اجر اللہ خود دے گا -----
- ۹۱ شعبان کی آخری تاریخ کو پیغمبر اسلام کا خطاب -----
- ۹۱ سحری کھانے میں برکت -----
- ۹۱ تلاوتِ قرآن کا ثواب -----
- ۹۲ عاملِ قرآن کے والدین کا اعزاز -----
- ۹۲ حافظِ قرآن کی شفاعت -----
- ۹۲ ذکر اللہ کی اہمیت و فضیلت -----



۹۳ ----- عنقوی امید و دعا

۹۴ ----- رحمتِ الہی کی وسعت

۹۵ ----- شانِ محمد صلی اللہ علیہ وسلم

۹۶ ----- ثنا خوانانِ پیغمبر صلی اللہ علیہ وسلم

۹۶ ----- اسمِ محمد قبل از ولادتِ نبی صلی اللہ علیہ وسلم

۹۷ ----- شانِ پیغمبر صلی اللہ علیہ وسلم

۹۸ ----- فائدہ

۹۸ ----- بابِ ختمِ نبوت

۱۰۰ ----- منکرِ ختمِ نبوت کا حکم

۱۰۰ ----- موضوعِ ختمِ نبوت پر پہلی کتاب

۱۰۱ ----- بعثتِ نبوی کا مقصد

۱۰۲ ----- علامہ عثمانی ایک جامع شخصیت

۱۰۳ ----- علامہ عثمانی کا کچھ نسبی تعارف

۱۰۴ ----- ترجمہ حضرت شیخ الہندؒ

۱۰۶ ----- ترجمہ شیخ الہندؒ کی خوبیاں

۱۰۷ ----- علامہ شبیر احمدؒ کا مقام شیخ الاسلام مدنی کی نگاہ میں

۱۰۹ ----- فتح الہامیہ شرح مسلم

۱۱۳ ----- فتح الہامیہ فی شرح صحیح مسلم

۱۱۶ ----- فتح الہامیہ شرح صحیح مسلم



۱۱۸ علامہ عثمانیؒ بہ حیثیت خطیبِ اعظم

۱۲۰ اہتمام

۱۲۰ سیاستِ پاکستان کی تعمیر

۱۲۱ مصطفیٰ کمال اتاترک

۱۲۱ حقیقت

۱۲۲ علامہ عثمانی کا ملتان و رود مسعود

۱۲۳ علامہ عثمانی کے تفسیری جواہر پارے

۱۲۳ ردِ عیسائیت

۱۳۰ ردِ دہریت، فکر کائنات سے پہلے ذکرِ خالق کائنات ضروری ہے۔

۱۳۱ کفر میں تکوینی حکمت

۱۳۲ معراجِ جسمانی حق ہے

۱۳۸ سورہ رحمن کی ابتدائی آیات کا مضمون

## باب دوم ..... تبرکات و تاثرات، مکتوبات و

۱۴۱ پیغامات اور حقانی تصنیفات پر تجمیعات

۱۴۲ محیر العقول ترقی

۱۴۳ توضیح السنن

۱۴۴ رئیس المفسرین کا واقعہ

۱۴۵ جان نثاری و تفویض کا حق



- ۱۴۷ ----- والدین کے احسانات اور حسن سلوک
- ۱۴۷ ----- اماں جی مرحومہ و مغفورہ کے لئے ایصالِ ثواب
- ۱۴۹ ----- کنارہ بحرِ محبت
- ۱۵۱ ----- ہمہ نوع دینی کارنامے
- ۱۵۱ ----- نظامِ تعلیم و تربیت
- ۱۵۱ ----- دعوت و تبلیغ اور جہاد
- ۱۵۲ ----- لاقتنا ہی سلسلہ تصنیف
- ۱۵۳ ----- البنائے اصلاح شدہ جدید اشاعتی قالب میں
- ۱۵۵ ----- اسلامی فقہ اسلامی قانون ہے
- ۱۵۶ ----- مکتوب تحسین برسوانح شیخ الحدیث حضرت مولانا عبدالحق
- ۱۵۷ ----- برق رفتاری اور مولانا حقانی
- ۱۵۸ ----- ترجمان القرآن
- ۱۶۰ ----- شیخ الحدیث مولانا عبدالحق، مقدس فرشتہ بصورتِ انسانِ کامل
- ۱۶۰ ----- بارہ سو صفحات کا خلاصہ
- ۱۶۱ ----- باکمال شخصیت
- ۱۶۱ ----- جہادِ افغانستان میں حصہ
- ۱۶۲ ----- قلمِ اعجازِ رقم
- ۱۶۳ ----- مولانا سید ابوالحسن علی ندوی اور دل کی روشنی
- ۱۶۳ ----- موفق من اللہ شخصیت



- ۱۶۴ ----- خصوصی کمالات کے جامع
- ۱۶۴ ----- دیوبند سے تعلق
- ۱۶۷ ----- شرح شمائل ترمذی پر ایک وقیع علمی تحریر
- ۱۶۸ ----- آنحضرت صلی اللہ علیہ وسلم کے لیل و نہار
- ۱۷۰ ----- شروع شمائل ترمذی
- ۱۷۱ ----- قاسم العلوم میں خطبہٴ صدارت
- ۱۷۱ ----- حقائق السنن سے اقتباسات
- ۱۷۲ ----- اسوۂ حسنہ کا عظیم سرمایہ
- ۱۷۲ ----- محیر العقول ترقی
- ۱۷۳ ----- دُرّ یتیم اور جوہر مکین
- ۱۷۴ ----- کامیاب و کامران شاگرد
- ۱۷۴ ----- اتباع صحابہؓ کے امین
- ۱۷۵ ----- ماہنامہ ”القاسم“ میں اشاعت
- ۱۷۶ ----- سوانح قائد ملت مولانا مفتی محمود تبصرہ تجزیہ اصلاح اور تصدیق
- ۱۷۶ ----- اکابر ملت کے کمالات کی اشاعت
- ۱۷۷ ----- قادیانی مسئلہ کبھی حل نہ ہوتا
- ۱۷۷ ----- امتیازات سے بے نیاز
- ۱۷۸ ----- عمر بن عبدالعزیزؒ کا عکس جمیل
- ۱۷۸ ----- استدراک



- ۱۷۹ ----- خود کار فولادی مشین
- ۱۸۰ ----- درسِ علم و عرفان، رُشد و ہدایت کا منبع
- ۱۸۱ ----- تذکرہ و سوانح سید سلیمان ندوی
- ۱۸۲ ----- القاسم کے لئے مضمون کا اہتمام
- ۱۸۳ ----- علامہ شبیر احمد عثمانی نمبر کے لئے خصوصی تحریر
- ۱۸۴ ----- شرح شمائل سبقتا پڑھتا ہوں



ہمیشہ تذکرہ کرتے ہیں سب پیر و جواں ان کا  
 قلم تھا جرأتِ اظہار میں شعلہ فشاں ان کا  
 بلا کی سادگی اس میں، غضب کی دلکشی اس میں  
 ڈھلا تھا کہکشاں کے روپ میں طرزِ بیاں ان کا







## پیش لفظ

الحمد لحضرة الجلالة والصلوة والسلام على خاتم الرسالة اما بعد !  
 شیخ الحدیث مولانا فیض احمدؒ مسلسل محنت ریاضت مجاہدہ اور مطالعہ و  
 استفادہ اور افادہ میں مصروف شخصیت کا نام تھے۔ ان کی اداؤں سے عالمانہ وقار  
 صوفیانہ انکسار چھلکتا تھا، لب و لہجہ میں تقدس اور تلطف نمایاں ہوتا تھا، ریاکاری سے  
 نفرت تھی، بردباری ان کی فطرت تھی، لبرس میں امارت نہیں، نفاست چھلکتی تھی، ان کا  
 مسلک اعتدال ان کے فکری اور ذہنی توازن کی دلیل ہے۔

مولانا فیض احمدؒ کو احقر سے بے حد شفقت، محبت اور خصوصی عنایت کا تعلق  
 تھا۔ جامعہ دارالعلوم حقانیہ کے زمانے میں محدث کبیر شیخ الحدیث حضرت مولانا  
 عبدالحقؒ سے ملاقات و استفادہ کے لئے تشریف لاتے تو قیام میرے ہاں ہوتا۔ میری  
 چھوٹی سے بیٹھک کو غنیمت سمجھتے، نماز باجماعت وقت سے پہلے مسجد میں جانے، نوافل  
 اور تہجد کا اہتمام ہوتا۔ گفتگو بہت دھیمی اور نستعلیقی ہوتی، چھوٹے چھوٹے جملوں میں  
 بڑے بڑے مضامین بیان فرماتے تھے۔

وفاق المدارس کے اجلاسوں میں شرکت کے لئے شیخ الحدیث حضرت



مولانا عبدالحق مجھے اپنے نمائندہ کے طور پر بھیجا کرتے تھے، یہ اجلاس اوائل میں قدیم قاسم العلوم اور بعد میں قاسم العلوم گلگشت کالونی میں منعقد ہوا کرتے تھے۔ مولانا فیض احمد ان دنوں قاسم العلوم کے مہتمم تھے، بایں ہمہ عظمت و مصروفیت کے تمام اسیاف، اکابر علماء و مشائخ سمیت مجھ حقیر و فقیر اور ایک ادنیٰ طالب علم کا بھی اسی طرح خیال رکھتے تھے، جس طرح اکابر علماء کا خیال رکھتے تھے، نصاب کمیٹی کے اجلاس میں میری نوواردگی، کمسنی اور اجنبیت کے پیش نظر بات بات پر میری حوصلہ افزائی کرتے، سرپرستی فرماتے، مجھے شہ دیتے اور میری کسی تجویز، رائے اور بیان پر مسلسل تحسین کرتے رہتے۔

قاسم العلوم گلگشت میں کسی مشاورت یا امتحانات کے پرچے دیکھنے کے سلسلہ میں قیام تھا۔ اکابر کا اجتماع تھا، مشائخ تشریف فرما تھے، شیخ الحدیث مولانا محمد سلیم اللہ خان، حضرت مولانا مفتی احمد الرحمن، مولانا مفتی نظام الدین شامزئی، شہید، مولانا جمیل خان شہید، مگر خطبہ جمعہ کے لئے میرا انتخاب فرمایا۔ وفاق المدارس کے سابق ناظم تعلیمات مولانا مفتی محمد انور شاہ کو ساتھ لاکر، اپنی بزرگی، مشیخت اور عظمت کے باوجود مجھ سے درخواست کی (حالانکہ انہیں حکم دینا چاہئے تھا) کہ جامعہ قاسم العلوم کی جامع مسجد میں جمعہ کی تقریر تمہیں کرنی ہے۔ میرے انکار و اعذار کی بات نہ چل سکی، حضرت مسلسل اصرار کئے جاتے تھے، چار و ناچار تعمیل ارشاد کے لئے سر تسلیم خم کرنا پڑا، جب تقریر ختم ہوئی، تو بہت تحسین فرمائی۔

0 ماہنامہ القاسم باقاعدگی سے مطالعہ فرماتے، جب تک لکھ سکتے تھے تو تحریری تاثرات ارسال فرماتے۔ جب لکھنا مشکل ہو گیا تو فون کر کے اپنے تاثرات



تشبیحات اور تحسینات سے سرفراز تے۔ میری کسی بات سے اختلاف ہوتا یا میری تحریر کا کوئی حصہ اصلاح طلب ہوتا تو بڑے نرم لہجے اور مختصر الفاظ میں تنبیہ کر دیتے۔

0 ایک مرتبہ جامعہ ابو ہریرہ کے شدید مالی بحران پر احقر نے ادارتی کالم لکھا تھا، تو حضرت نے فوراً 5000 روپے (جب پانچ ہزار پانچ ہزار ہوا کرتے تھے) ارسال فرمائے اور مفید تحریری مشوروں سے نوازا جو بے حد کارآمد ثابت ہوئے۔

0 شرح شمائل ترمذی کی تحریر کے وقت جہاں کہیں بھی مسائل میں الجھن محسوس ہوئی حضرت سے رجوع کرتا، مسئلہ سلجھ جاتا۔ پیش لفظ کے لئے عرض کیا تو بیماری کے باوصف بہت جامع اور خوبصورت پیش لفظ تحریر فرمایا۔

0 ماہنامہ القاسم نے علامہ شبیر احمد عثمانی نمبر کی اشاعت کا فیصلہ کیا، ارباب فضل و کمال کی خدمت میں مضامین کے لئے خطوط لکھے، سب سے زیادہ حوصلہ افزاء جواب حضرت کا تھا اور سب سے زیادہ مفصل تحریر بھی حضرت ہی کی تھی حالانکہ ان دنوں آپ صاحبِ فراش تھے۔

0 حضرت صاحبِ فراش تھے، میرے بچے ان دنوں بزرگ عالم دین، استاذ العلماء حضرت مولانا اللہ بخش ایاز ملکانوی کے ہاں جامعہ سرانج العلوم لودھراں میں زیر تعلیم تھے۔ بعض اوقات حضرت کے لئے ملاقات بھی مشکل ہو جاتی تھی مگر بایں ہمہ عزیزانِ ثمہ۔ قاسم، محمد طیب اور محمد طاہر جب بھی بیمار پرسی کے لئے حاضر ہوئے جیسے تیسے بھی ہوا حضرت نے ملاقات بھی کی، ہدایات بھی دیں اور دُعا ہائے مستجابہ سے سرفراز فرمایا۔

0 یوں تو ایامِ صحت میں میری ہر کتاب کا مطالعہ بھی فرمایا، تاثرات بھی لکھے،



نقد و جرح اور اصلاحی مشورے بھی دیے مگر میری شرح شمائل ترمذی کا بالاستیعاب مطالعہ فرمایا۔ ایامِ علالت میں اسی کے مطالعہ کو معمول بنا لیا۔

0 بعض اکابر سے کسی مسئلہ پر میرا اختلاف تھا تو میں نے ایک تفصیلی مکتوب میں اختلافی مسئلہ میں اپنی رائے کی توضیح اور ان کی رائے کی تفسیح کی تھی اور تحریر میں تطویل اور اطناب سے کام لیا گیا تھا۔ حسن اتفاق سے حضرت میرے پاس تشریف لائے، جامعہ ابو ہریرہ میں قیام تھا، اپنا سارا مضمون حضرت کی خدمت میں پیش کر دیا۔ حضرت نے میرے دلائل، توجیہات اور حقائق پڑھے، تصویب فرمائی اور یہ بھی فرمایا جو کچھ آپ نے لکھا ہے یہ حق ہے، اور یہ تمہارا حق بنتا ہے، مگر مکتوب الیہ کو بھیجنا درست نہیں، اب جب دونوں کا موقف بھی علیحدہ علیحدہ ہے اور اہداف بھی علیحدہ علیحدہ ہیں، منزل بھی علیحدہ ہے اور رائے بھی، تو اس نوعیت کی تحریر سے اور دوری پیدا ہوگی، کبیدہ خاطر آئے گی اور جواب الجواب سے بد مزگی پیدا ہو جائے گی۔ بس دو تین سطر میں صاف صاف لکھ دو کہ میرا موقف یہ ہے اور آئندہ میرا راستہ اور ہدف یہ ہوگا۔

حضرت کی نصیحت پر عمل کیا تو الحمد للہ کہ نتائج مثبت نکلے۔

0 جامعہ ابو ہریرہ کے قیام کا مسئلہ تھا، حضرت سے مشورہ لیا، تو بہت خوش ہوئے اور ارشاد فرمایا: پھل جب پک جاتا ہے تو اپنی شاخ و بن سے جدا ہو جاتا ہے، بعض پھل تو گل سڑ جاتے ہیں، بعض پھل کسی کی بھوک کو زائل کر دیتے ہیں، بعض پھل پھر سے اُگ کر شجر سایہ دار بن جاتے ہیں، میری دعا بھی ہے اور مجھے یقین بھی ہے کہ اللہ تعالیٰ جامعہ دارالعلوم حقانیہ کے شجر ثمر آور سے ٹوٹنے والے اس پھل کو شجر سایہ دار



بنائیں گے۔

0 حضرت کی ”نمازِ مدلل“ لاجواب کتاب ہے اور معترضین کا دندان شکن جواب بھی، مگر ”الدلائل والمسائل“ کو قبولِ عام اور دوامِ نصیب ہوا۔ اختصارِ جامعیت اور نافعیت کے پیش نظر اس کتاب کے ایڈیشن کے ایڈیشن شائع ہوئے۔ جب حضرت اسے تحریر فرما رہے تھے تو حقائق السنن شرح جامع السنن للترمذی سے بھی بھرپور استفادہ فرمایا اور مجھے گا ہے اس سے آگاہ فرما کر ڈھیروں دُعاؤں سے نوازتے۔

0 علامہ عینی کی شرح ہدایہ البناویہ کی اصل طباعت میں بے پناہ اغلاط تھیں، حضرت نے تین تہا اس کی مکمل اصلاح و طباعت کا ارادہ کیا۔ تقریباً آٹھ (۸) جلدوں کی خود پروف ریڈنگ اور تصحیح فرمائی دو (۲) جلدوں کی تصحیح ان کے لائق و فائق برخوردار حضرت مولانا مسعود احمد نے تصحیح فرمائی، اور الحمد للہ یہ عظیم علمی کام حضرت کے ارتحال سے دو سال قبل حضرت کی زندگی میں پایہ تکمیل تک پہنچا۔ فرمایا کرتے: علامہ عینی کی روح خوش ہوگی اور بارگاہِ ربوبیت میں وہ ہم گنہگاروں کی سفارش کر دیں گے تو وسیلہ نجات بن جائے گا۔ ”اصل البناویہ“ کے اکثر صفحات میں سات (۷) سے پندرہ (۱۵) اغلاط کی تصحیح کی گئی محتاط ترین اندازے کے مطابق اوسطاً فی صفحہ چار اغلاط کے لحاظ سے البناویہ کی تصحیح شدہ تمام جلدوں تینتیس (۳۳)، پینتیس (۳۵) ہزار اغلاط کی تصحیح کی گئی۔

البناویہ جلد اول کے آغاز میں اگرچہ کلمۃ الشکر و بیان الاحوال کے تحت بعض شرکاء کا تذکرہ کیا گیا ہے مگر حقیقت یہ ہے کہ وہ تذکرہ فقط ترغیب و تشویق کے درجہ میں



تھا، شرکاء کا تعاون محض رسمی تھا اور یہ رسمی تعاون بھی اوائل کی ڈیڑھ جلد تک چل سکا جو بعد میں کٹ گیا مگر حضرت کا کام نہ رُک سکا اور مسلسل جاری رہا۔

بلاریب البنایہ کی تصحیح و تعلیق و تخریج کی زرین دینی خدمت جلیلہ شیخ الحدیث حضرت مولانا فیض احمد کی عالی ہمت، بلند پایہ عزم، استقامت، شبانہ روز جہد و محنت اور کامل اخلاص و اللہیت کی رہین منت ہے۔

البنایہ بظاہر توفیق حنفی کی بلند پایہ تصنیف الہدایہ کی مفصل شرح ہے، لیکن درحقیقت یہ اجادیت و آثار کا مجموعہ اور بے مثال انسائیکلو پیڈیا ہے، جیسا کہ مطالعہ کا ذوق رکھنے والے ارباب علم پر عیاں ہے، البنایہ حدیث و فقہ کے جواہر پاروں کا شہ پارہ ہے جو ہدایہ، مشکوٰۃ شریف اور صحاح ستہ کی تدریس کے دوران دلائل و مسائل کے باب میں یکساں مفید ہے۔ حدیث و فقہ کی تحقیق و تصنیف، ذائقین و شائقین اہل علم و فضل کے لئے عملی جواہر و یواقت سے لبریز بحرِ ذخار ہے، یقیناً مکمل البنایہ کے عالیشان کام کی تکمیل کی توفیق سعادتِ جسیمہ و نعمتِ عظیمہ ہے۔

0 حضرت نے قاسم العلوم اور جامعہ خیر المدارس میں حدیث کی اہمات کتب پڑھائیں۔ میں اپنے خط یا کسی مضمون میں حضرت کے نام کے ساتھ شیخ الحدیث لکھ دیتا، تو منع فرماتے اور کہتے میں شیخ الحدیث نہیں ہوں، شیخ الحدیث تو فلاں صاحب ہیں، ہاں امد اللہ لہ میں حدیث پڑھا رہا ہوں، آپ مجھے استاذِ حدیث لکھ سکتے ہیں اور اتنا کچھ حقیقت پر مبنی ہے۔

0 ۲۸ ذوالحجہ ۱۴۲۰ھ کے مکتوبِ گرامی میں احقر کے نام تحریر فرماتے ہیں کہ ”جامعہ خیر المدارس ملتان میں جامع ترمذی جلد اول کا سبق میرے ذمہ لگا دیا گیا



ہے۔ عزیز طلباء مریض کی کرسی پر مجھے لے جاتے ہیں اور پہنچا جاتے ہیں، پہلے مسلسل لیٹے رہنے اور طویل آرام کرنے سے بے آرامی پیدا ہوتی تھی، اب کچھ وقت مطالعہ میں اور کچھ وقت مدرسہ کی حاضری میں گزر جاتا ہے، نیز ہلکا پھلکا دوسری کتابوں کا مطالعہ بھی کرتا رہتا ہوں، جناب کی بعض تصنیفات اور تحریرات بھی گاہے گاہے زیر مطالعہ رہتی ہیں، بالخصوص ساعتے با اولیاء، ارباب علم و کمال کے بعد اب ”صحبتے با اہل حق“ زیر مطالعہ ہے۔ اس سے بہت فائدہ ہو رہا ہے، محسوس ہوتا ہے کہ میں براہ راست حضرت اقدس شیخ الحدیث (مولانا عبدالحق) قدس سرہ کی بارگاہ میں حاضر ہوں اور آپ کے ارشادات سن رہا ہوں۔“

گیارہ ذوالحجہ ۱۴۲۳ھ کے خط میں احقر کے نام لکھا ہے :

”حسب سابق بیماری علاج اور درسِ ترمذی جلد اول کا سلسلہ جاری ہے، بس اب تو ”من احب لقاء اللہ احب لقاءہ“ (جو اللہ کی ملاقات کو پسند کرتا ہے اللہ پاک بھی اس کی ملاقات کو پسند کرتے ہیں) دل و دماغ پر حاوی رہتا ہے، خاتمہ بالخیر کی دُعا کی درخواست ہے۔“

حضرت مولانا فیض احمد صاحب نور اللہ مرقدہ انسان کی صورت میں فرشتہ تھے۔ جناب! وہ تو گئے اور ہمیشہ کے لئے گئے، اہل ایمان کی شہادت ہے کہ ان کی زندگی خدا تعالیٰ کے حضور معتبر ٹھہری، وہ رت الہی کی گود میں مسرور ہوں گے، لیکن ہم فقیر طلبہ اور ان کے تلامذہ اور احباب ان کی جدائی میں اشکبار ہیں، ان کا جسدِ خاکی میں مگر یار دوستوں اور شاگردوں کے دلوں میں ہے، ان کی روحانی آرزو پوری ہو چکی لیکن ان کی ذات سے ہماری مادی آرزوئیں ناتمام رہیں اور شاید وہ اب ہمیشہ



کے لئے ناتمام رہیں۔ مرنا ایک دن سب کو ہے، افسوس اس کا ہے کہ وہ آئے اور گئے مگر لوگ ان کو پہچاننے نہ پائے۔ بالآخر علم و عمل کا چشمہ فیض، ماہتابِ کمال، زہد و ورع کا قیمتی گوہر ۲۵ رمضان المبارک ۱۴۲۹ھ بروز جمعرات داعی اجل کو لبیک کہہ گئے اور بروز ہفتہ صبح ۹ بجے ہزاروں اشکبار آنکھوں کے سامنے پیوندِ خاک ہو گئے۔

ماہنامہ القاسم جامعہ ابو ہریرہ اور احقر سے خصوصی نظر عنایت کے پیش نظر ان کے مضامین، مقالات اور مکاتیب چھپتے رہتے تھے۔ اہل علم انہیں قدر کی نگاہ سے دیکھتے اور اس استفادہ کرتے۔ حضرت کے سانچہ ارتحال کے بعد ان کی سوانح آجانی چاہئے تھی۔ القاسم اکیڈمی کے خدام اس سلسلہ میں بھی اپنی کوشش جاری رکھے ہوئے ہیں تاہم ہر کام کا ایک وقت مقرر ہوتا ہے۔ سر دست برادر عزیز حضرت مولانا سید حبیب اللہ شاہ حقانی نے مرحوم کے روح پرور مضامین، ایمان افروز مقالات اور گرانقدر مکاتیب کو مرتب کر کے کتابی شکل دیدی ہے۔ القاسم اکیڈمی اسے شائع کرنے کو سعادت سمجھتی ہے۔ نذر قارئین ہے۔ اللہ کرے ادارہ کی دیگر کتب کی طرح قارئین اس سے بھی بھرپور استفادہ کر سکیں۔

وصلی اللہ تعالیٰ علی خیر خلقہ محمد و آلہ و صحبہ اجمعین۔

عبدالقیوم حقانی

صدر القاسم اکیڈمی جامعہ ابو ہریرہ

خالق آباد نوشہرہ

83981



## عرضِ مرتب

نحمدہ و نصلی علی رسولہ الکریم، اما بعد !  
 شیخ الحدیث حضرت مولانا فیض احمد ملتان کی نامِ نامی اسمِ گرامی کسی تعارف  
 کا محتاج نہیں۔ آپ ایک فقیر منش، خاموش طبع، درویشِ خدامت عالمِ دین، لائق  
 ترین مدرس، قابل اتالیق، لائق تقلید استاد اور منیب الی اللہ ولی اللہ تھے، درس و تدریس  
 اور کتاب و مطالعہ آپ کی طبیعت ثانیہ تھا۔ قائد ملت مولانا مفتی محمود کے انتقال کے  
 بعد آپ ہی جامعہ قاسم العلوم ملتان کے مہتمم مقرر ہوئے۔ اپنا بھی ایک ادارہ جامعہ  
 امداد العلوم کے نام سے قائم فرمایا جو اب تک بحمد اللہ آب و تاب کے ساتھ علوم نبویہ  
 کے تشنگان کو سیراب کر رہا ہے۔ آخر وقت تک جامعہ خیر المدارس ملتان میں حدیث  
 پڑھاتے رہے۔

استادِ مکرم حضرت مولانا عبدالقیوم حقانی مدظلہ کے ساتھ خصوصی تعلق، شفقت  
 اور محبت تھی۔ حضرت حقانی صاحب فرماتے ہیں کہ:

”جامعہ ابو ہریرہ کاسنگ بنیاد رکھنے والے بزرگوں میں ان کا نام مبارک  
 سرفہرست ہے۔ آپ نے ہر مشکل وقت میں میری رہنمائی فرمائی اور اپنے قیمتی آراء  
 و تجربات سے نوازتے رہے۔ آج آپ دنیا میں نہیں رہے مگر دیگر اداروں کی طرح  
 جامعہ ابو ہریرہ بھی ان کے لئے صدقہ جاریہ ہے۔“



اپنے اکابر علماء دیوبند کی طرح آپ کے مزان میں بھی علم پروری، اصاغر نوازی اور نوواردوں کی تشجیع و تحسین تھی۔ استاد محترم حضرت مولانا عبدالقیوم حقانی مدظلہ سے قدیم تعلق تھا۔ ہزنی تصنیف اور کتاب پر مکتوب تشجیع اور حوصلہ افزائی فرماتے۔ ماہنامہ ”القاسم“ کے لئے خصوصی طور پر مضامین بھیجتے، القاسم اکیڈمی اور جامعہ ابو ہریرہ کی سرپرستی بھی فرماتے اور سب سے بڑھ کر یہ کہ اپنے خصوصی دعاؤں میں یاد فرماتے۔

زیر نظر کتاب آپ کے مکاتیب اور بعض علمی مضامین کا مجموعہ ہے جو آپ نے وقتاً فوقتاً استاد مکرم مولانا عبدالقیوم حقانی مدظلہ کے نام لکھے تھے۔ یہ مکاتیب اکثر ”القاسم“ میں بھی شائع ہوئے۔ استاد محترم نے احقر کو حکم فرمایا کہ حضرت کے مقالات مضامین اور مکاتیب کو مرتب کر کے اور وانات لگا کر القاسم اکیڈمی سے اشاعت کا اہتمام کرونا کہ حضرت کے علوم و معارف اور افادات سے اُمت بہ سہولت استفادہ کر سکے۔

احقر نے تعمیل حکم کو غنیمت سمجھا اور اللہ کا نام لے کر ترتیب کا کام شروع کیا جو کچھ ہے قارئین کے سامنے ہے اگر کسی کو کوئی خوبی نظر آئے تو وہ حضرت شیخ الحدیث مولانا فیض احمد اور استاد محترم مولانا عبدالقیوم حقانی مدظلہ کی طرف سے ہوگی اور نقص ہو تو اسے احقر ہی کی طرف منسوب کیا جائے۔

اللہ تعالیٰ حضرت کو کروٹ کروٹ جنت کی خوشیاں، ٹھنڈک اور اعلیٰ درجات نصیب فرماویں، اور استاد محترم کی زندگی میں برکت عطاء فرماویں تاکہ مزید دینی خدمات رضاءِ الہی کی خاطر انجام دیں اور احقر کو آپ کی خدمت نصیب ہو۔

وصلی اللہ تعالیٰ علی خیر خلقہ محمد وآلہ واصحابہ اجمعین۔

سید حبیب اللہ شاہ حقانی

۱۶ جولائی ۲۰۱۰ء



باب : ۱

مقالات و مضامین



ابھی چند سال پہلے امارتِ اسلامیہ افغانستان میں فقہ حنفی کا قانون نافذ کیا گیا ہے۔ جس میں مثالی و معیاری امن و انصاف کے نظام نے ساری دنیا کو ورطہ حیرت میں ڈال دیا ہے۔ قانون کا تعلق دراصل انسانی حقوق سے ہوتا ہے تاکہ انسان کی جان و مال، عزت و آبرو اور عقل و خرد محفوظ رہے۔ اس مقصد کے لحاظ سے سب فقہیں یکساں ہیں اور سب امن و انصاف کی ضامن ہیں، چنانچہ سعودی عرب میں فقہ حنبلی اور افغانستان میں فقہ حنفی کے نفاذ سے نتیجہ میں کوئی فرق نہیں ہے، کیونکہ ظلم و بدعنوانی اور حرام خوری کے سارے اسباب بالاتفاق ممنوع ہیں۔ چوہی، ڈاکہ، رشوت، ملاوٹ، شراب نوشی، زنا، قذف، عریانی، نجاشی کے تمام مظاہر ہر اسلامی فقہ میں جرم ہیں۔ ان پر عبرتناک سزائیں مقرر ہیں۔ نظامِ صلاۃ، نظامِ زکوٰۃ، معروفات کی اشاعت، منکرات کی ممانعت پر سب متفق ہیں۔ لہذا اسلامی فقہ کی مخالفت کرنا اور اس سے امت مسلمہ کو نفرت دلانا دراصل اسلامی قانون کے نفاذ میں رکاوٹ ڈالنا ہے۔ اللہ کرے یہ رکاوٹ بہت جلد ختم ہو جائے تاکہ پاکستان اور دیگر اسلامی ممالک کے باشندے سعودی عرب اور افغانستان کے باشندوں کی طرح اسلامی قانون کے برکات سے مستفیض ہو سکیں۔

(آمین)



## ماہنامہ القاسم کا سوالنامہ

مکرمی و محترم المقام عالی جناب زید مجدکم

السلام علیکم ورحمة اللہ وبرکاتہ . مزاج شریف

مدارسِ دینیہ نے ماضی قریب میں اسلامی تہذیب و ثقافت کے تحفظ و بقاء کے سلسلہ میں جو گراں قدر مثالی خدمات انجام دی ہیں وہ ہماری علمی و تمدنی تاریخ کا ایک زریں باب ہے۔ کارگاہِ حیات میں ہمارے ان مدرسوں کی حیثیت انسانی فیکٹریوں اور مردم ساز کارخانوں کی رہی ہے جن سے ایسے ایسے رجالِ کار بن سنور کر نکلے ہیں جن کے علمی رسوخ، پاکیزگی و کردارِ بلند اخلاق، جہد و عمل اور ایثار و اخلاص پر ملت کو بجا طور پر فخر ہے۔ جن کی علمی و دینی سرگرمیوں سے چمنستانِ دعوت و عزیمت تروتازہ و صدا بہارتھا، جن کے جہد و عمل کی داستانیں آج بھی کتنے دلوں کے لئے بانگِ جس کا کام دے رہی ہیں یہ ساری کی ساری تاریخ ساز شخصیتیں ہمارے انہیں مدرسوں کی ساختہ پر داخت تھیں۔

ہمارے ان تعلیمی اداروں کا شاندار کردار آفتابِ نیمروز کی طرح واضح اور روشن ہے جس سے انکار کوئی شہرہ چشم ہی کر سکتا ہے مگر ماضی کی طرب انگیز و مسرت افزا داستان کے ساتھ ہمیں تصویر کے دوسرے رخ کی جانب بھی اپنی توجہ مبذول کرنی چاہئے۔ آج کل ہمارے انہیں ملت نواز اداروں کے بارے میں عام تاثر یہ ہے کہ ان مردم ساز کارخانوں میں جمود و اضمحلال کی کیفیت پیدا ہو گئی ہے بلکہ اس عمومی تاثر کی صحیح تعبیر بعض لوگوں کے نزدیک یہ ہے کہ یہ دینی درسگاہیں اپنی افادیت دن بدن کھوتی جا رہی ہیں اور ماضی کی بنیاد پر ملت نے ان سے جو توقعات اور امیدیں



وابستہ کر رکھی تھیں وہ آج پوری نہیں ہو رہی ہیں۔ یہ واقعہ بھی ہے جس کا پوری سیرچشمی و فراخ دلی کے ساتھ یہ اعتراف کرنا چاہئے کہ ہماری دینی درسگاہوں سے موثر علمی و دینی شخصیتوں کی تیاری تقریباً بند ہو رہی ہے، دوسری طرف حکومتی سطحوں پر ہندو پاک میں دینی مدارس کو نیست و نابود اور صفحہ ہستی سے مٹانے کے لئے یکساں طرز کی پالیسی پر عمل کیا جا رہا ہے۔ اس تشویشناک صورتحال کا تقاضا ہے کہ پوری بالغ نظری و دلسوزی کے ساتھ حالات و واقعات کا تجزیہ کر کے طے کیا جائے کہ :

(۱) وہ کیا اسباب و عوامل ہیں جن کی بناء پر ہمارے مدارس جمود و تعطل کا شکار ہوتے جا رہے ہیں؟

(۲) نظامِ تعلیم و تربیت میں وہ کونسی خامیاں اور کمزوریاں پیدا ہو گئی ہیں جن کی وجہ سے ہماری محنت مفید و موثر نہیں ہو رہی ہے؟

(۳) کیا ہمارا متداول نصابِ تعلیم عصری تقاضوں کو پورا نہیں کر رہا ہے اس لئے اس کی افادیت کم ہوتی جا رہی ہے؟

(۴) کیا ہمارا متداول نصابِ تعلیم و تعلم کا جو اصل مقصد تھا وہ ہمارے دلوں و دماغ سے اوجھل گیا ہے اس لئے یہ جمود پیدا ہو گیا ہے؟

(۵) وہ کون سے اقدامات ہیں جن کے ذریعہ پھر سے مدارس کو فعال و متحرک اور مردم خیز بنایا جاسکتا ہے؟

(۶) دینی مدارس کو سرکاری تحویل و تسلط سے محفوظ رکھنے کے لئے وہ کونسا بھرپور کردار اور ٹھوس لائحہ عمل اختیار کیا جائے جس سے دینی اداروں کی ساتھ بھی باقی رہے اور انہیں حکومتی دست برد سے بھی محفوظ رکھا جاسکے۔

امید ہے کہ آپ جیسے ملت کے دردمند اصحابِ فکر و نظر جو مدارس کے احوال



و کوائف سے صرف نظری ہی نہیں بلکہ عملی صورت پر واقفیت رکھتے ہیں اور میں سوچ پر مدارس کے بقاء و تحفظ اور اصلاح و دفاع کے براہ راست ذمہ دار ہی ہیں ان سوالات کو اپنے غور و فکر کا محور بنائیں گے اور اپنے نتیجہ فکر سے مطلع بھی کریں گے جسے ماہنامہ القاسم میں اور پھر بعد میں علیحدہ کتابی صورت میں بھی شائع کیا جائے گا۔ تاکہ ان کی روشنی میں ایک ایسا لائحہ عمل تیار کیا جاسکے جن کے ذریعے ملت کے ان مردم ساز کارخانوں کو زیادہ سے زیادہ کارآمد و نفع بخش بنایا جاسکے۔

یہ وقت کی ایک ایسی ضرورت ہے جس سے ہماری چشم پوشی اور بے اعتنائی کسی مخصوص طبقہ یا جماعت کے مفاد سے نہیں بلکہ پوری ملت کے دینی، علمی اور فکری مفاد سے بے پروائی ہوگی کیونکہ ہماری سہل پسندی و غفلت کوئی ان لوگوں کے لئے ہمارے مدارس میں دخل اندازی کا موقع فراہم کر دے گی جو ان مدارس کے دینی کردار اور مذہبی قدروں کو انہی نظر سے نہیں دیکھتے ہیں اور ایک عرصہ سے اس فکر میں لگے ہیں کہ کسی طرح ان کی اس حیثیت کو پامال کر دیں اگر ہماری لا پرواہی اور بے توجہی کی بناء پر یہ مذہب بیزار طاقتیں اپنے مقصد میں کامیاب ہو گئیں تو یہ ملت کا ایسا خسارہ ہوگا جس کی تلافی صدیوں میں بھی ممکن نہ ہو سکے گی ہمیں حالات کے رُخ کو سمجھنا چاہئے اور اس وقت کے آنے سے پہلے جبکہ ہماری کوششیں بے سود اور ہماری جدوجہد لا حاصل ہو جائے اصلاح احوال کی فکر کرنی چاہئے، اگر درست ہے اور یقیناً درست ہے کہ جس قوم کے پاس تابناک ماضی کا آئینہ ہوتا ہے اسے اپنے حال کی پیچیدگیوں کے سلجھانے میں دشواری نہیں ہوتی تو ہمیں یہ سعادت حاصل ہے۔ اس لئے بغیر کسی مایوسی اور خوفِ ناکامی کے ہمیں قدم آگے بڑھانا چاہئے ان شاء اللہ خدائے بزرگ و برتر کی مدد ہمارے شامل حال ہوگی اور کامیابی کی راہیں کھلیں گی۔

آپ کے جواب کا منتظر

عبدالقیوم حقانی



## دینی مدارس، نافعیت کے تین راستے

ماہنامہ القاسم کے پچھلے صفحے کے سوالنامہ کے جواب میں اکابر علماء زعماء اور مشائخ نے اپنے جوابات سے نوازا جو القاسم کے خصوصی اشاعت میں شائع ہوئے ہیں۔ اسی ضمن میں شیخ الحدیث حضرت مولانا فیض احمد رحمہ اللہ نے بھی جواب سے مرحمت فرمایا تھا، وہی نذر قارئین ہے ..... (مرتب)

شیخ الحدیث مولانا فیض احمد صاحب مدظلہ نے ماہنامہ القاسم کا سوالنامہ ملتے ہی شدید علالت کے باوصف فوراً بذریعہ فون درج ذیل جواب مرحمت فرمایا:

### تبلیغی جماعت اور تربیت کا انداز:

(۱) دینی مدارس کے طلباء میں جو اخلاق اور تربیت کی کمی بڑھ رہی ہے تجربہ ہے کہ مولانا محمد الیاس کی تبلیغی جماعت میں وقت لگانے سے اس کا ازالہ ہو سکتا ہے۔ اکابر مشائخ اور خود مجھ گناہ گار کا یہ ذوقی تجربہ ہے کہ اس میں وقت لگانے سے بہت ہی نفع ہوا ہے۔

میں نے خود دیکھا اور تمام حضرات دیکھ رہے ہیں کہ سکول، کالج اور یونیورسٹی کے بگڑے ہوئے ماحول سے لوگ یہاں بننے کے لئے آرہے ہیں۔ B.A F.A اور M.A والے گریجویٹ حضرات اور وکلاء اس ماحول میں آ کر اطمینان محسوس کرتے ہیں اور تربیت کی راہوں پر چلتے ہیں۔



## تحصیلِ علم اور صاحبِ نسبت اساتذہ :

(۲) دوسری بات یہ ہے کہ ہمارے اکابر اور دینی مدارس کے قدیمی اساتذہ صاحبِ نسبت بزرگ ہوا کرتے ہیں۔ شیخ الحدیث مولانا سلیم اللہ خان نے بھی القاسم کے جواب یہی باب ارشاد فرمائی ہے اور اب یہ چیز مفقود ہوتی چلی جا رہی ہے بلکہ ایک قصہ پارینہ بن چکی ہے۔ لہذا اب مدارس ایسے اساتذہ کے تقرر کا اہتمام کریں جو اللہ والے ہوں اور کسی اللہ والے سے نسبت ہو، اور طلباء بھی ایسے اساتذہ سے علم کی تحصیل کریں جن کو اولیاء اللہ سے نسبت ہو۔

## اردو انگریزی ادب کا حصول :

(۳) محدث العصر علامہ انور شاہ کشمیری اپنے زمانہ تدریس میں عربی اور فارسی کے علاوہ طلباء کے لئے کسی بھی دوسری زبان میں ممارشت کے قائل نہیں تھے مگر جب قادیانیوں سے واسطہ پڑا، اور عملاً اس میدان میں اترے تو ارشاد فرمایا کہ:

”دین کا کام کرنے کے لئے اردو اور بیرون ملک میں ترویج دین کے لئے انگریزی کا سیکھنا ضروری ہے۔ دنیا کے تمام قوموں تک آخر اللہ کا دین کیسے پہنچایا جائے گا، جب ان کی زبان نہیں سیکھی جائے گی۔“

لہذا اردو ادب، انگریزی ادب بطور زبان سیکھنے پر بھی توجہ دی جائے۔

(ماہنامہ القاسم اپریل ۲۰۰۱ء، ص: ۲۶، ۲۷)



## فقہ اسلامی کا ماخذ و مصدر

### محدثین کے مسالک :

(۱) ”اسلامی فقہ“ (فقہ حنفی ہو یا شافعی، فقہ مالکی ہو یا فقہ حنبلی) سراپا قرآن مجید اور احادیث و آثار سے ماخوذ ہے۔ اہل علم جانتے ہیں کہ کتب حدیث کے شارح محدثین کرامؒ۔ اپنی شروح میں آغاز سے انتہا تک ہزاروں مسائل فقہ ذکر کئے ہیں ہر مسئلہ کے تحت ائمہ اربعہ رحمہم اللہ تعالیٰ (امام ابوحنیفہؒ، امام مالکؒ، امام شافعیؒ، امام احمدؒ) کے مسالک دلائل، توجہات، ترجیحات اور جوابات بالتفصیل ذکر کئے ہیں۔ ملاحظہ ہو :

علامہ عینی حنفیؒ کی عمدۃ القاری شرح بخاری، حافظ ابن حجر شافعیؒ کی فتح الباری شرح بخاری، علامہ انور شاہ کشمیریؒ حنفی کی فیض الباری، ملائی شرح بخاری، علامہ نووی شافعیؒ کی المنہاج شرح مسلم، علامہ شبیر احمد عثمانیؒ کی فتح الملہم شرح مسلم، محدث ابوبکر ابن العربیؒ کی عارضۃ الاحوذی شرح ترمذی، علامہ سیوطی شافعیؒ کی مرقات الصعود شرح ابوداؤد، محدث عصر خلیل احمد حنفی سہارنپوری کی بذل اللجہود شرح ابوداؤد، شیخ الحدیث مولانا محمد زکریا حنفی کی اوجز المسالک شرح مؤطا مالک، محدث ابن العربی مالکی کی التمهید شرح مؤطا مالک، محدث ابن قدامہ حنبلیؒ کی ممتاز تصنیف المغنی، علامہ نووی شافعیؒ کی شرح المہذب، علامہ جمال الدین زیلیعی حنفیؒ کی نصب الرایۃ اور علامہ ظفر احمد عثمانی حنفیؒ کی اعلاء السنن۔



## اہلِ حدیث علماء کے مباحث :

پھر جس طرح ہر مکتبہ فکر (حنفی، شافعی، مالکی، حنبلی) کے محقق محدثین فقہاء نے ہزاروں فقہی مسائل و دلائل کے مباحث مذکورہ کتابوں میں لکھے ہیں۔ اسی طرح اہل حدیث علماء کرام نے بھی کتب حدیث کی شروح میں بعینہ وہی مباحث درج کئے ہیں۔ ملاحظہ ہو مولانا عبدالرحمن مبارکپوری کی تحفۃ الاحوذی شرح ترمذی، مولانا شمس الحق کی عون المعبود شرح ابوداؤد۔

اب بعض غیر مقلدین حضرات کا ”فقہ اسلامی“ کو کتاب اللہ و حدیث کے خلاف کہنا اور لکھنا اور اس سے اُمتِ مسلمہ کو نفرت دلانا ملتِ اسلامیہ پر سراسر ظلم اور بہت بڑا جرم ہے، کیونکہ فقہ اسلامی کا انکار قرآن و حدیث کے انکار کو مستلزم ہے۔ (العیاذ باللہ)

## علم الفقہ، علم التصوف اور علم الکلام :

(۲) ”اسلامی فقہ“ اسلامی قانون ہے۔ لاریب ہدایت اور اسلامی احکام کا سرچشمہ قرآن و حدیث ہے۔ ظاہر ہے کہ قرآن حکیم میں زیادہ تر اصول ہدایت کا ذکر ہے۔ احکام بہت کم بیان کئے گئے ہیں۔ حدیث شریف جو قرآن مجید کی شرح ہے، اس میں احکام کثرت سے مذکور ہیں، مگر ان کا ذکر ایمانیات و اخلاق کے ساتھ مخلوط ہے۔ علماء اسلام نے اُمتِ مسلمہ کی سہولت کی خاطر ایمانیات کو الگ مرتب کیا۔ اس کا نام ”علم الکلام“ رکھا اور اس پر کتابیں لکھیں اور اخلاق کو جدا مرتب کر کے اس کا نام ”علم التصوف“ رکھا اور اس پر کتابیں تصنیف کیں۔ اسی طرح احکام کو الگ مرتب کر کے اس کا نام ”علم الفقہ“ رکھا اور اس پر بے شمار کتابیں مرتب کیں۔



## سعودی عرب میں اسلامی قانون :

ماضی میں جب بھی اسلامی قانون کسی ملک میں نافذ کیا گیا تو ”اسلامی فقہ“ کی صورت میں نافذ کیا گیا۔ ماضی کی طویل تاریخ دہرانے کی ضرورت نہیں ہے۔ حال کو دیکھ لیجئے۔ پچاس ساٹھ سال سے ”سعودی مملکت“ میں اسلامی قانون ”فقہ حنبلی“ کی صورت میں نافذ ہے۔ ہر سال اقوام متحدہ کی رپورٹ یہی ہوتی ہے کہ سب سے کم جرائم مملکت سعودیہ میں ہوتے ہیں۔ اگر امریکہ اور یورپین ممالک میں جرائم کی شرح نوے فیصد ہے تو سعودی عرب میں ایک فی صد سے بھی کم ہے۔ وہاں عدل و انصاف کے ادارے بہت کم ہیں، پھر بھی ان میں مقدمات بہت کم آتے ہیں۔ مقدمہ قتل کا فیصلہ عموماً تین ماہ میں ہو جاتا ہے اور دیوانی مقدمہ ایک ماہ میں ختم ہو جاتا ہے۔

## افغانستان میں اسلامی قانون :

ابھی چند سال پہلے امارت اسلامیہ افغانستان میں فقہ حنفی کا قانون نافذ کیا گیا ہے۔ جس میں مثالی و معیاری امن و انصاف کے نظام نے ساری دنیا کو ورطہ حیرت میں ڈال دیا ہے۔ قانون کا تعلق دراصل انسانی حقوق سے ہوتا ہے تاکہ انسان کی جان و مال، عزت و آبرو اور عقل و خرد محفوظ رہے۔ اس مقصد کے لحاظ سے سب فقہیں یکساں ہیں اور سب امن و انصاف کی ضامن ہیں، چنانچہ سعودی عرب میں فقہ حنبلی اور افغانستان میں فقہ حنفی کے نفاذ سے نتیجہ میں کوئی فرق نہیں ہے، کیونکہ ظلم و بدعنوانی اور حرام خوری کے سارے اسباب بالاتفاق ممنوع ہیں۔ چوری، ڈاکہ، رشوت، ملاوٹ، شراب نوشی، زنا، قذف، عریانی، فحاشی کے تمام مظاہر ہر اسلامی فقہ میں جرم ہیں۔ ان پر عبرتناک سزائیں مقرر ہیں۔ نظامِ صلاۃ، نظامِ زکوٰۃ، معروفات کی



اشاعتِ منکرات کی ممانعت پر سب متفق ہیں۔ لہذا اسلامی فقہ کی مخالفت کرنا اور اس سے اُمتِ مسلمہ کو نفرت دلانا دراصل اسلامی قانون کے نفاذ میں رُکاوٹ ڈالنا ہے۔ اللہ کرے یہ رُکاوٹ بہت جلد ختم ہو جائے تاکہ پاکستان اور دیگر اسلامی ممالک کے باشندے سعودی عرب اور افغانستان کے باشندوں کی طرح اسلامی قانون کے برکات سے مستفیض ہو سکیں۔ (آمین)

### فقہ حنفی کی بنیاد :

(۳) فقہ حنفی کی بنیاد شورائی اجتہاد پر..... ”وَسَاوِرُهُمْ فِي الْأَمْرِ“ اور ”وَأَمْرُهُمْ شُورَى“

میں اس کی ترغیب ہے۔ امام ابوحنیفہؒ نے سب سے پہلے محدثین، فقہاء اور علومِ عربیت کے ماہر علماء کو جمع کیا جنہوں نے پورے غور و خوض اور بحث و تحقیق کے بعد فقہ حنفی کو مرتب کیا۔ اس شوریٰ میں یہ اکابر شامل تھے۔ امام محمدؒ، امام ابو یوسفؒ، امام زفرؒ، حسن بن زیادؒ، عافیہؒ، داؤد الطائیؒ، قسام بن معنؒ، علی بن مسہرؒ، مندل بن علیؒ، صبان بن علیؒ، کبار علماء نے فقہ حنفی کی تدوین میں مختلف اوقات میں حصہ لیا، پوری آزادی کے ساتھ ایک ایک مسئلہ میں غور و فکر ہوتا، بحث و مذاکرہ ہوتا، بعض اوقات کئی کئی روز کبھی مہینہ بھر یہ تحقیق و بحث جاری رہتی۔ (مقدمہ نصب الراية للكوثري وتاريخ بغداد) اس وقت

تر اسی ہزار (۸۳۰۰۰) مسئلے مدون ہوئے۔ (ذیل الجواہر علامہ علی قاری ص: ۴۷۲، ج ۲)

امام شافعی کا مشہور ارشاد ہے: النَّاسُ فِي الْفِقْهِ عِيَالُ عَلِيٍّ أَبِي حَنِيفَةَ۔

(کہ لوگ فقہ میں امام ابوحنیفہؒ کے خوشہ چین ہیں)۔ (تذکرۃ الحفاظ)

امام اعظمؒ نے اُمتِ مسلمہ کی خیر خواہی کے لئے سب سے پہلے شرعی احکام کو

مدون و مرتب اور مبوب کیا۔ بعد میں امام مالکؒ و دیگر اکابر نے تدوین و ترتیب کا طرز

اختیار کیا۔ (تبیین الصحیفہ للسيوطی ص: ۳۶، مقام ابی حنیفہؒ ص: ۱۰۶)



## اسلامی تمدن کی وسعت :

بعد میں محققین احناف نے اسلامی تمدن کی وسعت کی بنا پر جدید پیش آمدہ مسائل، حوادث و نوازل اور محتمل صورتوں کو سامنے رکھ کر فقہی احکام مرتب کئے۔ اب کل تعداد تقریباً گیارہ لاکھ ستر ہزار (۱۱۷۰۰۰۰) ہے۔ (البنایہ شرح الہدایہ ص: ۳۷، ج: ۱)

ان وجوہ و دیگر متعدد وجوہ کی بنا پر فقہ حنفی سب سے پہلے اور سب سے زیادہ اسلامی دنیا میں مقبول ہوئی۔ آغاز سے لے کر آج تک دنیا کے اکثر مسلمان فقہ حنفی کے پیروکار ہیں۔ ۲۲۸ھ میں جب عباسی خلیفہ واثق باللہ نے سید سکندری کا حال دریافت کرنے کے لئے کچھ لوگ بھیجے تو انہوں نے وہاں کے لوگوں کو حنفی المذہب پایا۔ اہل حدیث کے راہنما نواب صدیق حسن خان لکھتے ہیں :

محافظة سد کہ در اں جا بودند همه دین اسلام داشتند و مذہب حنفی و زبان عربی و فارسی میگفتند اما از سلطنت عباسیہ بے خبر بودند۔

(ریاض المرئاض ص: ۲۱۶ بحوالہ التقدید ص: ۲۳)

مشہور مؤرخ ابن خلدون مالکی لکھتے ہیں :

حضرت امام ابوحنیفہ کے مقلد اس وقت عراق، ہندوستان، چین، ماوراء النہر و بلاد العجم کلہا میں پھیلے ہوئے ہیں۔ (مقدمہ ابن خلدون ص: ۴۴۵..... الکلام المفید ص: ۱۱۳) بلاد العجم کلہا ملحوظ رہے۔

عرب کے مشہور و معروف مؤرخ علامہ شکیب ارسلان المتوفی ۱۳۲۲ھ فرماتے ہیں :

مسلمانوں کی اکثریت حضرت امام ابوحنیفہ کی پیرو مقلد ہے، یعنی سارے



ترک اور بلقان کے مسلمان، روس اور افغانستان کے مسلمان، چین کے مسلمان، ہندوستان اور عرب کے اکثر مسلمان، عراق و شام کے اکثر مسلمان فقہ حنفی مسلک رکھتے ہیں اور سوریا (شام) کے بعض اور حجاز، یمن، حبشہ، جاوا، انڈونیشیا اور کرودستان کے مسلمان حضرت امام شافعیؒ کے مقلد ہیں اور مغرب کے مسلمان مغربی اور وسط افریقہ کے مسلمان اور مصر کے کچھ لوگ حضرت امام مالکؒ کے مقلد ہیں اور عرب کے رہنے والے حضرت امام احمد بن حنبلؒ کے مقلد ہیں۔

(حاشیہ حسن المساعی ص: ۶۹..... الکلام المفید ص: ۱۱۴)

## قرأتِ سبعہ قطعی وحی ہیں :

(۴) جیسے قرأتِ سبعہ قطعی وحی ہیں مگر جس ملک میں ان میں سے ایک قرأت مروّج و معمول بہا ہو، جیسے پاکستان وغیرہ میں قرأتِ امام عاصم کوئی بروایت حفصؒ معمول بہا ہے، تو وہاں بالاتفاق اس ایک قرأت کو پڑھنے پڑھانے کا عمل اختیار کیا جاتا ہے۔ باقی قرأت صرف خاص قراء کرام خصوصی طور پر پڑھتے ہیں۔ عمومی عمل میں ان کو اختیار نہیں کیا جاتا، تاکہ امت میں وحدت باقی رہے اور وہ تشّت (یا تشد) و انتشار کا شکار نہ ہو، اسی طرح جس ملک میں کسی ایک فقہ کے پیروکار زیادہ ہوں، تو وہاں سب مسلمانوں کو قانون کی لائن میں اس کی پیروی و اتباع کرنا چاہئے تاکہ امت کا نظام وحدت مختل نہ ہو، جیسا کہ آج کل سعودی مملکت میں سب مسلمان فقہ حنبلی کی پیروی کرتے ہیں اور افغانستان کی طالبان حکومت میں سب مسلمان فقہ حنفی پر کاربند ہیں۔ لہذا پاکستان جیسے ملکوں میں جہاں حنفی غالب اکثریت میں ہیں فقہ حنفی کا قانون نافذ ہونا چاہئے اور سب مسلمانوں کو اس کی پیروی کرنا چاہیے۔

اللَّهُمَّ ارِنَا الْحَقَّ حَقًّا وَارْزُقْنَا اتِّبَاعَهُ۔ (آمین)

(القاسم، جولائی ۲۰۰۱ء، ص: ۲۲ تا ۱۹)



## علامہ سید سلیمان ندویؒ

چند حسین یادیں

### تر بیت کا نرالا اور انوکھا انداز :

جامع الکمالات الظاہرة والباطنه مخدوم العلماء و قدوة العرفاء حضرت علامہ سید سلیمان ندوی قدس سرہ جامعہ خیر المدارس ملتان کے سالانہ جلسہ میں شرکت کے لئے تشریف لایا کرتے تھے۔ مدرسہ کی انتظامیہ کی طرف سے بندہ راقم سطور آنحضرت کی خدمت پر مامور ہوتا تھا اور اسے اپنی سعادت سمجھتا تھا۔ وہ عجیب منظر آج بھی آنکھوں کے سامنے ہے کہ ایک مرتبہ سید صاحب خیر المدارس کے برآمدہ میں ایک چارپائی پر دوپہر کے وقت لیٹے ہوئے تھے اور حضرت اقدس مولانا خیر محمد صاحب جالندھری قدس سرہ آہستہ آہستہ آپ کے پاؤں دبا رہے تھے، ہم سب خوش گوار حیرت کے ساتھ یہ دیکھ رہے تھے اور زبانِ حال سے کہہ رہے تھے کہ حضرت مہتمم صاحب قدس سرہ اپنے پیر بھائی کے پاؤں دبا رہے ہیں جو ہم خدام کے لئے ایک عملی سبق اور تربیت کا نرالا اور انوکھا انداز ہے۔

### نمازِ استسقاء :

اُس وقت خیر المدارس کا سالانہ جلسہ مارچ کے مہینہ میں باغ عام و خاص میں منعقد ہوتا تھا۔ اکثر جلسہ کے ایام میں بارش ہو جایا کرتی تھی۔ ایک دفعہ حضرت سید صاحب نے فرمایا: ”یہ خیر المدارس کا جلسہ ہوتا ہے یا نمازِ استسقاء ہوتی ہے کہ جب بھی جلسہ ہوتا ہے بارانِ رحمت برستی ہے۔“



## نمازِ تہجد :

ایک رات حضرت سید صاحبؒ آخر شب میں نمازِ تہجد کے لئے اُٹھے۔ بجلی بند تھی، فوراً بندہ نے اُٹھ کر پانی کا انتظام کیا۔ بارش جاری تھی، بیت الخلاء دور تھا، ایک چھتری پیش خدمت کی اور لائٹیں روشن کر کے ساتھ ہولیا۔ حضرت اقدس آہستہ آہستہ قدم رکھتے ہوئے بیت الخلاء تشریف لے گئے اور پھر بعد از فراغت اسی حالت و کیفیت کے ساتھ واپس تشریف لائے، اس وقت فلش سسٹم نہیں تھا، جمعدار صفائی کرتا تھا۔

## عرس کی جگہ جلسہ :

ہر سال ”قلعہ کہنہ“ پر مخدوم مرید حسین متولی خانقاہ حضرت بہاء الدین زکریا ملتانی عرس کرایا کرتے تھے۔ ایک سال مخدوم صاحب نے حضرت اقدس مولانا خیر محمد صاحب قدس سرہ کی معرفت علماء حقانیہ و مشائخ ربانیہ کو بلا کر اصلاحی جلسہ کا پروگرام بنایا۔ ان مدعوین بزرگوں میں حضرت علامہ سید سلیمان ندویؒ اور حضرت سید عطاء اللہ شاہ بخاریؒ بہت ممتاز اور نمایاں تھے۔ سید صاحب نے مجھ سے استفسار فرمایا کہ حضرت بہاء الدین زکریا کے حالات پر کوئی کتاب ہے؟ بندہ نے لاعلمی کا اظہار کیا۔

## رودئیے :

ایک مرتبہ خیر المدادس کے جلسہ پر تقریر کرتے ہوئے سید صاحبؒ رودئیے اور کافی دیر گریہ طاری رہا۔ یاد نہیں کہ آپ کی تقریر کا موضوع کیا تھا۔

اللہ : حضرت سید صاحب قدس سرہ مجلس میں بیٹھے بیٹھے وقفہ وقفہ سے ٹھنڈا سانس لے کر فرماتے ”اللہ“ جس کا سامعین و حاضرین پر خاص اثر ہوتا تھا۔ (یہ ۱۹۵۰ء، ۱۹۵۱ء، ۱۹۵۳ء کے واقعات ہیں) (فیض احمد)

(القاسم، نومبر ۲۰۰۳ء، خصوصی اشاعت بیاد علامہ سید سلیمان ندوی ص: ۳۳۱-۳۳۲)



## ایٹمی طاقت حاصل کرنا

اہلِ اسلام کا مذہبی فریضہ ہے

چار سو (۴۰۰) سے زائد قرآنِ پاک کی آیات جہاد سے متعلق نازل ہوئی ہیں۔ آپ ﷺ کی مقدس دس سالہ زندگی اور خلفاءِ راشدین رضی اللہ عنہم کا دورِ خلافت ۲۵، ۳۰ سال جہاد و قتال مع الکفار میں گزرا ہے۔ ارشادِ باری ہے: **وَاعِدُوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِهِ عَدُوَّ اللَّهِ وَعَدُوَّكُمْ وَآخَرِينَ مِنْ دُونِهِمْ لَا تَعْلَمُونَهُمُ اللَّهُ يَعْلَمُهُمْ**۔ (انفال: ۶۰) (تم ان کے مقابلہ کے لئے اپنی طاقت بھر قوت کلی تیاری کرو اور گھوڑوں کے تیار رکھنے کی، کہ اس سے تم اللہ کے دشمنوں کو خوف زدہ رکھ سکو اور ان کے سوا اوروں کو بھی، جنہیں تم نہیں جانتے، اللہ انہیں خوب جان رہا ہے)

علامہ شمس الحق افغانی رحمہ اللہ فرمایا کرتے تھے کہ: ”اس آیت کریمہ کی رو سے مسلمانوں پر فرض ہے کہ وہ کفارِ محاربین کے مقابلہ میں ہر ممکن قوت و طاقت کا سامان خود تیار کریں یا حاصل کریں، جس سے دشمن پر رعب و ہیبت اور دہشت طاری رہے۔ یہ قرآن کا اعجاز ہے کہ سہ حرفی کلمہ میں قوتِ تاقیامت وجود میں آنے والے جنگی سامان کو شامل ہے، اس میں ایٹم بم، ہائیڈروجن بم وغیرہ وغیرہ ہر قسم کے آلاتِ حرب آگئے۔



لہذا اس سلسلہ میں اہل اسلام کو کسی سے نہیں ڈرنا چاہئے اور معذرت خواہانہ روش اختیار نہیں کرنی چاہئے۔ علی الاعلان کہنا چاہئے کہ یہ اسلام کا قرآنی حکم ہے۔ ہم اس سے اعراض نہیں کر سکتے، ورنہ ہم اللہ کے مجرم اور نافرمان ہوں گے۔ حضرت مولانا مفتی محمود رحمہ اللہ بھی تقریباً یہی فرمایا کرتے تھے، جو حضرت افغانی رحمہ اللہ نے فرمایا۔ میں نے دونوں بزرگوں کو خود سنا تھا۔

### ملکی سلامتی کی دفاع و حفاظت :

۲ ..... ہر قوم اور ہر ملک اپنے ملک کی سلامتی، حفاظت اور دفاع کے لئے ہر قسم کا سامان حرب تیار کرنے اور حاصل کرنے کا قانونی حق رکھتے ہیں۔ یہ بین الاقوامی طے شدہ اصول بھی ہے۔ اسی لئے دنیا کے متعدد ملکوں کے پاس ایٹمی طاقت موجود ہے۔ امریکہ، روس، برطانیہ، چین، فرانس، بھارت حتیٰ کہ مختصر ترین ریاست اسرائیل کے پاس بھی کئی ایٹم بم ہیں، تو دوسرے ملکوں اور قوموں کے لئے بھی ممانعت کیوں ہے؟ یہ تفریق نا انصافی ہے، جو ہرگز برداشت نہیں کی جاسکتی۔ دنیا کے تمام ملکوں اور قوموں کو خواہ وہ مسلمان ہوں یا غیر مسلم اس ظلم و نا انصافی کو رد کر دینا چاہئے، اگر منع تو ہے سب کے لئے، جائز ہے تو سب کے لئے۔

### ذمہ دار اور غیر ذمہ دار :

۳ ..... یہ کہنا کہ فلاں ملک ذمہ دار ہے اور فلاں ذمہ دار نہیں غلط ہے، جب دوسرا سامان حرب سلامتی کے لئے ضروری ہے تو ایٹمی قوت بھی سلامتی کے لئے ضروری ہے۔ اس میں ذمہ داری کا کیا دخل ..... ؟



## امریکہ سب سے زیادہ غیر ذمہ دار :

۴ ..... تاریخ گواہ ہے کہ سب سے زیادہ غیر ذمہ دار ملک امریکہ ہے، جس نے جاپان کے دو شہروں پر ایٹم بم گرا کر ان کو تباہ و برباد کر دیا تھا۔ اب تک جاپانی قوم اس کے نتائج بد کا شکار چلی آرہی ہے۔ لہذا اگر کسی منطق کی رو سے ایٹمی قوت پر بندش ضروری ہے تو اس پابندی کا نفاذ و اطلاق صرف اور صرف امریکہ پر ہونا چاہئے۔

## اقوام متحدہ کو تین طلاق :

۵ ..... سلامتی کونسل وغیرہ میں جن چند ملکوں کو ویٹو کا اختیار دیا گیا ہے، جیسے امریکہ، برطانیہ، روس، چین، فرانس وغیرہ یہ بھی خلاف انصاف ہے۔ اسے بھی ختم کر دینا چاہئے، ورنہ اقوام متحدہ کو تین طلاق دے دینا چاہئے۔

وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ۔ (قرآن) (تم ہی اونچے ہوں گے

اگر مومن تھے)

(القاسم، مارچ ۲۰۰۲ء، ص: ۱۲، ۱۳)



## فقہی جزئیات

### اور فروعی مسائل کی شرعی حیثیت

لِكُلِّ جَوَادٍ كَبُوءَةٌ، واجب الاحترام حضرت مولانا شاہ معین الدین احمد ندوی کا ایک مضمون ”دینی و علمی خدمات“ کے عنوان سے ماہنامہ ”القاسم“ کی چھٹی خصوصی اشاعت سید سلیمان ندوی نمبر میں شائع ہوا ہے۔ مجموعی طور وہ بہت جامع، معلومات افزا اور مفید ہے، لیکن اس میں یہ عبارت قابل اصلاح ہے۔ مولانا موصوف لکھتے ہیں، (۱۸۵ء کے انقلاب کے بعد) :

علماء کرام کا بڑا طبقہ اس انقلاب کے نتائج سے بے خبر پرانی بے روح مدرسی تعلیم، فقہی جزئیات کی رد و قدح اور فروعی مسائل میں جنگ و مناظرہ میں مشغول تھا۔

(سید سلیمان ندوی نمبر ص ۱۰۸)

گزارش ہے کہ فقہی جزئیات کی تدوین تو دوسری صدی ہجری میں شروع ہو گئی تھی۔ سب سے پہلے امام اعظم ابوحنیفہ اور آپ کی قائم کردہ مجلس شوریٰ نے تیس سال میں آزادانہ بحث و تمحیص کے بعد تراسی (۸۳) ہزار فقہی مسائل مرتب کئے تھے۔ یہ بحث کبھی کبھی چند روز جاری رہتی اور کبھی مہینہ بھر (تقدمہ نصب الراية للمحدث الكوثري و دیگر امام مالک، امام شافعی امام احمد بن حنبل رحمہم اللہ - عالی) پھر دوسرے ائمہ مجتہدین نے مسائل کا قرآن و حدیث سے استنباط و استخراج



کیا اور ان کی تدوین و ترتیب کا کام شروع فرمادیا۔ امام شافعی کا مشہور ارشاد ہے:

الناس فی الفقہ عیالٌ علی ابی حنیفۃ۔ (تذکرۃ الحفاظ)

## تیرہ صد سالہ علمی سلسلہ :

تو یہ فقہی جزئیات کا اختلاف اور بحث و تمحیص اور رد و قدح کوئی نئی چیز نہیں ہے، یہ سلسلہ تو تیرہ سو سال سے چلا آ رہا ہے۔ اختلاف تحقیق ممنوع نہیں۔ ہاں اختلاف کو خلاف و شقاق اور نزاع کا رنگ دینا منع ہے۔ حقانی اور ربانی علماء ہمیشہ تحقیق کے دائرہ میں رہتے ہیں، پھر یہ عمل تیرہ صدیوں سے تمام مکاتب فکر کے علماء محدثین اور فقہاء کی کتابوں میں درج چلا آ رہا ہے۔ خواہ وہ حنفی ہوں یا مالکی، شافعی ہوں یا حنبلی یا اہل ظاہر ہوں اور غیر مقلد۔ مثلاً امام محمد حنفی کی تصنیفات مبسوط وغیرہ امام مالک کی مؤطا، امام شافعی کی کتاب الام مالکیہ کی مدونۃ الکبریٰ، ابن عربی مالکی کی عارضۃ الاحوذی، شرح ترمذی، ابن تیمیہ حنبلی کا فتاویٰ اور ان کے تلمیذ رشید ابن قیم حنبلی کی کتابیں، ابن حزم ظاہری کی المحلی اہل ظاہر کے پیشوا قاضی شوکانی یمینی کی نیل الاوطار۔ کتب حدیث خصوصاً صحاح ستہ کی شروح جیسے حافظ ابن حجر شافعی کی فتح الباری شرح بخاری، علامہ عینی حنفی کی عمدۃ القاری شرح بخاری، علامہ عسقلانی شافعی کی ارشاد الساری شرح بخاری۔ شیخ عبدالحق محدث دہلوی حنفی کی فارسی شرح مشکوٰۃ اشعۃ اللمعات اور عربی شرح مشکوٰۃ لمعات<sup>لتتقیح</sup>، نواب قطب الدین خان دہلوی حنفی و مظاہر حق اردو شرح مشکوٰۃ، ملا علی قاری حنفی کی عربی شرح مشکوٰۃ مرقات، علامہ ابن قدامہ حنبلی کی معرکۃ الآراء کتاب ”المغنی“ جو آج بھی سعودی عرب کے حج صاحبان کے سامنے رہتی ہے۔ اکثر اسے دیکھ کر فیصلے کرتے ہیں۔ علامہ نووی شافعی کی ”المہناج



شرح مسلم“ اور آپ کی دوسری معروف کتاب شرح المہذب۔ علامہ سیوطی شافعی کی ”مرقاۃ الصعود شرح ابوداؤد“ اکابر دیوبند کی کتب حدیث کی شروح و حواشی مثلاً فیض الباری، لامع الدراری، بذل المجهود، فتح الملہم، معارف السنن، اعلیٰ السنن، عرف الشذی، الکوکب الدی، حقائق السنن، توضیح السنن وغیرہ وغیرہ غیر مقلد علماء نے بھی ان فروعی بحث و تمحیص میں باقاعدہ برابر کا حصہ لیا ہے، جیسے مولانا عبدالرحمن مبارک پوری کی تحفۃ الاحوذی شرح ترمذی اور مولانا شمس الحق کی عون المعبود شرح ابوداؤد و دیگر تو کیا ان ہزاروں فقہی جزئیات کے مباحث پر مشتمل یہ عظیم الشان علمی ذخیرہ دریا برد کر دیا جائے؟ افسوس صد افسوس۔

### دلیل ختم نبوت :

فائدہ : بندہ راقم سطور کے ناقص خیال میں تو تیرہ سو سال سے ساری دنیا میں یہ اجتہادی فروعی مسائل تعلیم اور بحث و تمحیص نبی اکرم حضرت محمد مصطفیٰ صلی اللہ علیہ وسلم کا معجزہ اور آپ کی ختم نبوت کی ایک واضح دلیل ہے۔ اس طرز تعلیم کی وجہ سے ہر سال ہزاروں علماء کرام اور طلباء عظام آپ صلی اللہ علیہ وسلم کی احادیث، اقوال و افعال اور احوال کے ایک ایک جزء، ایک ایک لفظ کو بار بار پڑھتے اور سنتے ہیں۔ اس کے معنی و مفہوم پر صبح سے رات گئے تک غور و فکر کرتے ہیں۔ اس کی مثال انسانی تاریخ میں کسی مذہب میں بھی نہیں ملتی۔ جیسے اسماء الرجال کا نصوصیت اسلام ہے۔ اسلامی نظام کے اصول۔ فروع کی مفصل بحث اس کا تکرار و اصرار بھی خصوصیت اسلام ہے۔ یہ تاقیامت قرآن و حدیث کے علوم کی حفاظت کا قدرتی نظام ہے، وہ لوگ خوش بخت ہیں، جو اس نظام کے کل پرزے ہیں اور اس میں صبح و شام جڑے رہتے ہیں اور اس کے لئے زندگیاں



وقف کئے ہوئے ہیں۔ اللہ تعالیٰ مقبول فرمائیں۔ (آمین)

### قلبِ دردمند ذہنِ ارجمند اور زبانِ ہوشمند :

اکبر الہ آبادی نے کہا تھا، اور ندوہ ہے ”زبانِ ہوشمند“۔ روہ کے سب سے بڑے رہنما حضرت سید سلیمان ندوی اسے ناکافی سمجھتے تھے۔ مولانا سید ابوالحسن علی ندوی لکھتے ہیں :

”رجحان اور ذوق کی تبدیلی اور عمر کی ترقی کے ساتھ ساتھ سید صاحب کا دارالعلوم ندوہ کے بارے میں ذوق و رجحان بھی خاصا بدل گیا تھا۔ اب وہ اس کو محض ایک علمی ادارہ اور پڑھنے پڑھانے اور علوم جدیدہ سے بقدرِ ضرورت واقفیت کا مرکز سمجھنے پر قانع نہ تھے۔ وہ ندوہ کو قلبِ دردمند، ذہنِ ارجمند اور زبانِ ہوشمند تینوں کا مجموعہ دیکھنا چاہتے تھے اور اسی ترتیب و تناسب کے ساتھ کہ پہلا مقام قلبِ دردمند کا ہو۔ دوسرا ذہنِ ارجمند کا اور اس کے بعد ان کی ترجمانی کے لئے زبانِ ہوشمند ہو۔“

(سید نمبر ص ۸۵)

### آفتاب سے زیادہ روشن دلیل :

اس کمی کو محسوس کرتے ہوئے اساطینِ ندوہ بزرگوں نے اکابر دیوبند کے آستانوں پر جبین نیاز رکھ دی۔ سید سلیمان ندوی، سید ابوالحسن ندوی، مولانا عبدالباری ندوی، مولانا الماجد دریابادی، اتباعِ حق، صدیوں سے بوقتِ پسند ہزاروں بزرگانِ دین جن کے تقویٰ، اتباعِ سنت اتباعِ حق اور اخلاص میں کوئی شبہ نہیں ہے۔ یہاں ضد و اثابیت کا وہم بھی نہیں کیا جاسکتا۔ فقہی اختلافی مسائل میں مختلف دلائل احادیث و آثار بار بار وہ پڑھتے پڑھاتے ہیں، مگر اپنے نقطہ نظر سے دائیں بائیں



بالکل نہیں ہوتے۔ حنفی ہو یا شافعی، مالکی ہو یا حنبلی ہر ایک اپنے موقف پر جما ہوا ہے۔ بار بار سوچنے سے ناقص ذہن میں اس کی یہ توجیہ آتی ہے کہ آپ ﷺ اللہ تعالیٰ کے محبوب مطلق ہیں۔ آپ ﷺ کے اقوال و افعال اور آپ کی ساری ادائیں اللہ تعالیٰ کو محبوب ہیں۔ مقلب القلوب ذات باری نے آپ کی مختلف اداؤں، اقوال و افعال کی محبت مختلف قلوب میں رکھ دی ہے اور اس پر ان کو جما دیا ہے۔ اب وہ ایک انج ادھر ادھر ہونے کو تیار نہیں ہیں۔ ان شاء اللہ العزیز تا قیامت فقہی و فروعی اختلاف کی صورت میں آپ کی پوری مقدس کتاب زندگی اس کی ایک سطر ایک ایک حرف زندہ تابندہ رہے گا، تو تحقیق کی صورت میں یہ بحث و تمحیص عیب نہیں، بلکہ کمال ہے اور ختم نبوت کی آفتاب سے زیادہ روشن دلیل ہے۔

### قلمی اور عملی جہاد :

بے شک جہاد کی ایک قسم قلمی جہاد بھی ہے، وَ جَاهِدُهُمْ بِهٖ جِهَادًا كَبِيْرًا (قرآن) اہل حق اربابِ ندوہ اور دوسرے اربابِ قلم قلمی جہاد میں مصروف ہیں۔ ہمارے مولانا عبدالقیوم حقانی زید مجدہم بھی خوب خوب قلمی جہاد کر رہے۔ اللہ تعالیٰ قبول فرمائیں۔ (آمین)

قلمی جہاد سے اوپر تیغ و سنان سے عملی جہاد ہے۔ حدیث شریف ”فِرْوَةٌ سَنَاہِہِ الْجِهَادُ“ (مشکوٰۃ) سے بھی عملی جہاد مراد ہے۔ ہجرت سے پہلے قرآن مجید کے ذریعے قلمی جہاد آپ ﷺ فرما رہے تھے۔ ہجرت کے بعد آپ صحابہؓ نے جہاد و قتال بالسیف شروع فرمایا، تو اسلام کو کفر پر غلبہ نصیب ہوا۔ فتح مکہ تک صرف آٹھ سال میں جزیرۃ العرب اسلام کا مرکز بن گیا اور پچاس سال میں ساری دنیا اہل اسلام کے آگے



سرنگوں ہوگئی۔ حضرت مولانا اشرف علی تھانوی کا ارشاد ہے کہ نماز روزہ سے اسلام کا وجود باقی رہتا ہے، مگر اس کو غلبہ حاصل نہیں ہوتا۔ اسلام کا غلبہ صرف اور صرف جہاد بالسیف پر موقوف و منحصر ہے۔

### تازہ مثال :

تقریباً دس پندرہ سال قبل انہی بے روح مدرسے تعلیم دینے والے اور لینے والے علماء و طلباء نے عملی جہاد کے ذریعے دنیا کی دوسری سپر طاقت روس کو تہس نہس کر کے رکھ دیا اور اس کا ستر سالہ کمیونزم نظام تتر بتر کر کے تباہ کر دیا تھا۔ اب روس معذرت کرنا پھرتا ہے۔

### طالبان حکومت :

افغانستان میں تین چار سال قبل طالبان حکومت نے ایک مثالی و معیاری نظام حکومت قائم کیا۔ یہ طالبان حکومت ان علماء و طلباء کی حکومت تھی، جو انہی بے روح قدیم مدارس دینیہ کے فضلاء تھے۔ دارالعلوم حقانیہ اکوڑہ خٹک، جامعہ بنوری ٹاؤن کراچی، دارالعلوم کراچی، پاکستان کے دیگر مدارس کے معلمین اور متعلمین تھے۔ جدید علوم اور جدید وسائل حرب سے نا آشنا تھے، مگر ایمان، فکر آخرت اور جذبہ جہاد اور شوق شہادت سے سرشار تھے، تو دیکھتے ہی دیکھتے چند سالوں میں ملک کی کاپلٹ کر رکھ دی۔ امن و انصاف اور قناعت و ایثار و تقویٰ کا اعلیٰ نمونہ پیش کر کے ساری دنیا کو ورطہ حیرت میں ڈال دیا۔ ارکان حکومت صبح مدارس میں نور الانوار، ہدایہ جیسی دینی کتابیں پڑھاتے، اس کے بعد اپنے اپنے دفتر میں کام کرتے تھے اور اکثر بلا تنخواہ ڈیوٹی دیتے تھے۔ قوت لایموت گھر کی سابقہ معیشت پر گزارہ کرتے تھے۔ اور جن کی معیشت



گھریلو کا انتظام نہیں تھا، وہ حکومت سے تقریباً دو ہزار پاکستانی کے برابر تنخواہ پر گذر اوقات کرتے تھے۔ طالبان حکومت ہر لحاظ سے خلافتِ اسلامیہ کا پرتو اور عکس تھی۔ کفری طاقتوں خصوصاً امریکہ نے غور سے اس کا اور اس کے اثرات کا جائزہ لیا اور اندازہ لگایا کہ اگر یہ حکومت پندرہ بیس سال اسی طرح چلتی رہی، تو اس کے امن و انصاف کے مثبت حیران کن اثرات کی وجہ سے دنیا میں اسلام کے حق میں انقلاب آجائے گا۔ امریکہ نے سازش کے تحت بعض بز دل مسلمان حکمرانوں کو اپنے ساتھ ملا کر جھوٹے الزامات لگا کر طالبان حکومت کو بغیر کسی جرم اور قصور کے تاریخ کی بدترین بمباری سے ختم کر دیا۔ ظلم و جبر کے تمام ریکارڈ توڑ دئے۔ اللہ تعالیٰ سے قومی اُمید ہے کہ طالبان پھر واپس آ کر حسب سابق اسلامی نظام قائم کریں گے۔ ان شاء اللہ العزیز و ما ذلک علی اللہ بعزیز۔

**تنبیہ !** ان دونوں محیر العقول جہادوں میں ذمی روح تعلیم والے دور دور تک دکھائی نہیں دیتے۔ **وَ اَنْتُمْ اَلْعٰلَوْنَ اِنْ كُنْتُمْ مُؤْمِنِيْنَ**۔ حقیقت یہ ہے کہ ایمان مضبوط اور قوی ہو، رضائے الہی، آخرت کا اجر و ثواب پیش نظر ہو، جہاد و شہادت کا جذبہ اور شوق نصیب ہو تو دنیا اور آخرت کی سرفرازی اور کامیابی یقینی ہے۔

(ماہنامہ القاسم، اپریل ۲۰۰۲ء)



## انسان کہاں سے آیا؟ کیوں آیا؟ اور کہاں جانا ہے؟

ماہنامہ ”القاسم“ کے شمارہ مئی ۲۰۰۴ء میں ”مرقع خلوص و محبت“ کے عنوان سے قاضی محمد خان صاحب کا مضمون شائع ہوا، تو ملک بھر سے قارئین نے اس پر اپنے تاثرات بھیجے۔ مضامین و مباحث ادبی تحریریں، نقد و جرح، خطوط اور پیغامات موصول ہوئے اور تا دیر یہ سلسلہ علم و ادب چلتا رہا۔ ہمیں خوشی ہے کہ قارئین کو القاسم اور القاسم کے مضامین سے تعلق خاطر ہے اور ہم خدام کی نااہلیوں کے باوصف القاسم سے ذاتی دلچسپی ہے۔ اپنے معزز قارئین میں ارباب فضل و کمال، اساتذہ علم و معرفت، مشائخ اور ایسے اکابر بھی ہیں، جن کا ایک ایک ارشاد اور تحریر کا ایک فقرہ گویا مستقل علوم و معارف کا بحرِ ناپیدا کنار ہے۔ ہم ان حضرات کے مضامین اور تحریروں کو اپنے لئے دنیا میں استناد اور آخرت میں نجات کا ذریعہ سمجھتے ہیں۔ ڈھیروں مضامین اور خطوط ہیں۔ تنقید و توضیح، نقد و جرح، بحث و مباحثہ، علمی گرفت و نکتہ آفرینی اور استدلال و جوابِ خصم اور فروغِ علم و ادب کے پیش نظر شیخ الحدیث حضرت مولانا فیض احمد صاحب ملتان، محقق مصنف بزرگ عالم دین حضرت مولانا عبدالعجود صاحب مدظلہ راولپنڈی، شیخ الحدیث مولانا الطاف الرحمن صاحب بنوی پشاور اور مبلغ اسلام مولانا قاری محمد عبداللہ بنوں کی تحریریں نذر قارئین کرتے رہے۔ یقیناً قارئین حظ وافر حاصل کرتے رہے اور اس سے اصل مسئلہ کی توضیح بھی ہوتی رہی، مولانا فیض احمد نے بھی اس سلسلہ میں واقع تحریر لکھی تھی جو القاسم جون ۲۰۰۴ء میں چھپی ذیل میں نذر قارئین ہے..... (مرتب)



حضرت مولانا عبدالقیوم حقانی دامت برکاتہم کے ”درسِ علم و عرفان“ کے ایک حصہ پر بعض مخلص احباب کا تنقیدی تبصرہ ماہنامہ ”القاسم“ مئی 2004ء ص ۵۳، الخ، مطالعہ سے گذرا۔ اس سلسلہ میں مختصر گزارش ہے۔

(۱) بعض اکابر دیوبند کا ارشاد پڑھا تھا کہ تین سوال بہت اہم ہیں۔ ان کا حل کرنا نجات کے لئے ضروری ہے کہ انسان کہاں سے آیا؟ اور کیوں آیا؟ اور کہاں جانا ہے؟ غالباً کسی صاحبِ دل عارف نے محولہ شعر میں اسی کی طرف توجہ دلائی ہے.....

رازی کو فکریہ ہے کہ آیا کہاں سے میں

رومی کو فکر یہ کہ جاؤں کدھر کو میں

حقانی صاحب نے قرآن مجید کی آیات کریمہ کے حوالہ سے بتلایا ہے کہ ان کا حل صرف وحی الہی، قرآن و حدیث میں ہے۔ وحی ربانی سے ہٹ کر محض عقلی اور فلسفی تحقیق کے درپے ہونا درست نہیں..... رازی اور رومی کے عنوان سے مراد فیلسوفِ زمانہ ہیں، نہ کہ معروف بزرگ۔

(۱) مَتَعْنَا اللَّهُ تَعَالَى بِعُلُومِهِمَا الْمُبَارَكَةِ۔

مولانا حقانی سمیت ہم سب ان بزرگوں کی خاکِ پا کے برابر بھی نہیں ہیں۔  
(۲) حضرت مولانا قاری محمد طیب صاحب قدس سرہ کا مقالہ متعدد رسالوں میں پڑھا تھا کہ قرآن مجید میں ہے کہ محکمات کے مقابلہ میں متشابہات کی تاویل کرنا ضروری ہے۔ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخْرُ مُتَشَابِهَاتٌ۔ الآیہ

(آل عمران)

مثلاً اللہ تعالیٰ شانہ کی ذاتِ عالی کے بارے میں لیس گمٹلہ شیء۔

(شوری)



ایک محکم اصول ہے۔ اس کے مقابلہ میں **فَإَيْنَمَا تَوَلَّوْا فَثَمَّ وَجْهَ اللَّهِ**۔ (بقرہ)  
**يَدُ اللَّهِ فَوْقَ أَيْدِيهِمْ**۔ (فتح) متشابہات ہیں، ان کی تاویل کرنا لازم ہے۔  
 (۳) **فَقَدْ لَبِثْتُ فِيكُمْ عُمُرًا مِّن قَبْلِهِ**۔ (یونس) اس آیت کریمہ میں یہ  
 اصول ارشاد فرمایا گیا ہے کہ کس حال و مقال کو پرکھنے کے لئے اس کی کتاب زندگی،  
 اس کے سیاق و سباق کا مطالعہ کرنا ناگزیر ہے۔

انبیاء علیہم السلام کی قطعی عصمت کے مسئلہ میں کتاب و سنت کی بعض نصوص  
 کی تاویل کرنا بالاتفاق واجب ہے۔ صحابہ کرام رضوان اللہ علیہم اجمعین کی شان  
 عدالت و ثقاہت کی تاویل کرنا ضروری ہے۔ علی ہذا دیگر اکابر ملت کے بارے میں بھی  
 اس اصول پر عمل کیا جاتا ہے اور بوقتِ ضرورت تاویل کی جاتی ہے۔ کلام کو ظاہر پر  
 محمول نہیں کیا جاتا۔ صرف عن الظاہر کرتے ہوئے اس کی مناسب توجیہ کی جاتی ہے۔  
 اور قریب آجائے :

آپ کے پڑوس میں دو مسلمان رہتے ہیں، جو شب و روز آپ کے مشاہدہ  
 میں رہتے ہیں۔ ایک پکا نمازی ہے۔ صفتِ اوّل اور تکبیرِ اوّل کا پابند ہے اور دوسرا  
 بالکل نماز نہیں پڑھتا۔ شاید نمازِ عید پڑھتا ہو۔ ایک روز آپ کا معتمد ثقہ آدمی خبر دیتا  
 ہے، کہ آج میں نے صبح کی نماز میں جائزہ لیا اور دیکھا کہ وہ دونوں شخص نماز میں شامل  
 نہیں تھے۔ آپ یہ سن کر فرمائیں گے کہ بھائی فلاں نمازی کو کوئی عذر پیش آ گیا ہوگا۔  
 بیمار ہوگا یا بروقت جاگ نہیں آئی ہوگی تو اس کے بارے میں آپ مناسب تاویل  
 کریں گے اور دوسرے کے بارے میں اس خبر کو اس کے ظاہر پر رکھیں گے، کوئی تاویل  
 نہیں کریں گے۔ آپ کے اس مختلف فیصلے کی وجہ ان کی زندگی ہے، جو روز و شب آپ



کے مشاہدہ میں رہتی ہے۔ حضرت مولانا حقانی صاحب تقریباً بیس پچیس سال سے علماء و دینی حلقوں میں متعارف ہیں۔ ایمان افروز اور روح پرور بیسیوں کتابوں کے مصنف ہیں۔ تحریراً و تقریراً دینِ حق کے لائٹانی داعی ہیں۔ جامعہ ابو ہریرہ جیسے اہم ادارہ کے بانی و مہتمم ہیں، جس کی متنوع دینی خدمات موصوف کی کرامت ہیں۔ سلف صالحین پر اعتماد اور احترام اکابر کے پر جوش داعی اور پر زور ترجمان ہیں۔ بلکہ احباب و اصاغر کا بھی حد درجہ اکرام کرتے ہیں۔ بعض اوقات مولانا حقانی صاحب کے اس مفرط اکرام و اعزاز سے احباب و اصاغر شرمسار ہو جاتے ہیں۔

مولانا کی نسبت توہین اکابر کا وہم کرنا بھی بڑی نا انصافی ہے۔ دعا ہے کہ اللہ تعالیٰ شانہ، مولانا حقانی کو درجاتِ عالیہ سے نوازیں اور ان کی علمی و دینی خدمات کو قبولیت تامہ و عامہ بخشیں۔ (آمین)

بندہ فیض احمد غفرلہ

(۹ ربیع الاول ۱۴۲۵ھ، جمعۃ المبارک)

(ماہنامہ القاسم، جون ۲۰۰۴ء، ص: ۲۳ تا ۲۵)



## اسلام دینِ رحمت ہے

### رحمت کے معانی :

رحمت مخلوق کی صفت ہو تو اسکے معنی ہیں، رِقَّتِ قلب، خالق کی صفت ہو تو اسکے معنی ہیں نفع رسانی۔

اللہ تعالیٰ شانہ نے قرآن مجید میں اپنا تعارف اپنی صفات عالیہ سے کرایا ہے، کہ وہ قدیر ہے، علیم ہے، رحمان و رحیم ہے، صفت رحمت کا ذکر قرآن پاک میں کثرت سے آیا ہے۔ اسلام کا پہلا سبق بِسْمِ اللّٰهِ الرَّحْمٰنِ الرَّحِیْمِ ہے جس میں رحمت کا ذکر مکرر آیا ہے اور وہ بھی مبالغہ کے صیغوں سے دوسرا سبق الْحَمْدُ لِلّٰهِ رَبِّ الْعَالَمِیْنَ الرَّحْمٰنِ الرَّحِیْمِ ہے، اس میں بھی رحمت کا ذکر مکرر ہے اور مبالغہ کے صیغوں سے ہے، بے حد مہربان، نہایت رحم والا ہے، دوسرے سبق میں اللہ تعالیٰ کی شان ربوبیت کا بیان ہے کہ خداوند قدوس تمام جہانوں کا مربی ہے، ساری کائنات ہر لحظہ اس کی تربیت سے مستفید ہو رہی ہے، اس تربیت مخلوقات کا سبب محض رحمت الہی ہے۔

ارشادِ بانی ہے: وَرَحْمَتِي وَسِعَتْ كُلَّ شَيْءٍ (اعراف ۱۵۶) کہ میری رحمت

ہر چیز کو محیط ہے، ”کُلَّ شَيْءٍ“ عام ہے کائنات کے ہر طبقے اور ہر ذرہ کو شامل ہے۔

ملائکہ ہوں یا انسان، حیوانات ہوں یا نباتات و جمادات زمین آسمان، چاند، سورج،



رات، دن کا اول بدل یہ مادی نظام ہے، بے مثل نظام ہے لیکن محدود ہے مخلوق کے تمام طبقے اس نظام سے مستفید ہو رہے ہیں۔

رحمۃ للعالمین صلی اللہ علیہ وسلم :

مادی نظام کے ساتھ ساتھ اللہ تعالیٰ شانہ نے شرعی اور ایمانی و روحانی نظام مقرر فرمایا ہے جو بے مثل و بے بدل ہے اور لا محدود ہے، ایک لاکھ چوبیس ہزار انبیاء کی معرفت شرعی نظام نازل فرمایا ہے۔ حضرت آدم پہلے نبی تھے اور حضرت محمد مصطفیٰ صلی اللہ علیہ وسلم آخری نبی و رسول ہیں: وَمَا أَرْسَلْنَاكَ إِلَّا رَحْمَةً لِّلْعَالَمِينَ (انبیاء، ۱۰۷) کہ ہم نے آپ صلی اللہ علیہ وسلم کو تمام جہانوں پر محض رحمت کے لئے بھیجا ہے، رحمۃ العالمین صلی اللہ علیہ وسلم رحمان و رحیم کی طرف سے قرآن و حدیث کی صورت میں جو احکام لائے ہیں، وہ ساری کائنات کیلئے سراپا رحمت ہیں جسکی قدرے تفصیل درج ذیل ہے :

مخلوق اللہ کا کنبہ :

رسول اللہ صلی اللہ علیہ وسلم کا ارشاد عالی ہے: الْخَلْقُ عِيَالُ اللَّهِ فَاحْبَبُ الْخَلْقِ إِلَى

اللَّهِ مَنْ أَحْسَنَ إِلَى عِيَالِهِ۔ (شعب الایمان بیہقی)

مخلوق اللہ کا کنبہ ہے (اسکی زیر کفالت ہے) اللہ تعالیٰ کو وہ شخص زیادہ محبوب

ہے جو اس کے عیال (مخلوق) سے اچھا سلوک کرے۔ اللہ تعالیٰ شانہ ساری مخلوق کو

پال رہے ہیں تو جو شخص بھی اس کی مخلوق سے بھلائی کرے اسکو نفع پہنچائے، تو وہ شخص

اللہ تعالیٰ کی شانِ ربوبیت و رحمت کا مظہر بن جاتا ہے، پھر خلق کا لفظ عام ہے حیوانات

اور تمام انسانی طبقات کو شامل ہے۔ خواہ وہ مسلمان ہوں یا کافر پھر نیک ہوں یا بد،



ایک حدیث شریف میں ہے "الدین النصیحة" (مسلم، ابوداؤد، نسائی) کہ دین (اسلام) خیر خواہی ہے۔ یعنی اسلام کی تعلیم ہے کہ سب کی خیر خواہی کی جائے رحمۃ اللعالمین صلی اللہ علیہ وسلم نے بڑی تفصیل اور تاکید سے مخلوق کے ہر طبقہ کی خدمت اور اسے نفع پہنچانے کی ہدایات دی ہیں اور اس کے فوائد و فضائل ذکر فرمائے ہیں۔

### والدین کا مرتبہ و مقام :

مخلوق میں سے انسان کے لئے قریبی طبقہ والدین ہیں اللہ تعالیٰ شانہ نے قرآن مجید کی متعدد آیات میں اپنے حق عبادت کے ساتھ والدین کا حق احسان ذکر فرمایا اور بارہ آیتوں میں والدین کی خدمت کی تاکید آئی ہے والدین اپنی اولاد کی تربیت کے سلسلہ میں اللہ تعالیٰ کی صفت ربوبیت کا مظہر اتم ہیں۔

ارشادِ رحمانی ہے : **وَإِذْ أَخَذْنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهَ وَبِالْوَالِدَيْنِ إِحْسَانًا** (بقرہ ۸۳) ہم نے بنی اسرائیل سے پختہ وعدہ لیا کہ صرف اللہ کی عبادت کرنا اور والدین سے اچھا سلوک کرنا۔ اور ارشادِ قرآنی ہے : **وَقَضَىٰ رَبُّكَ أَلَّا تَعْبُدُوا إِلَّا الْآيَاتِ وَالْوَالِدَيْنِ إِحْسَانًا ۖ إِمَّا يَبُلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ وَلَا تَنْهَرُهُمَا وَقُلْ لَهُمَا قَوْلًا كَرِيمًا ۝ وَأَخْفِضْ لَهُمَا جَنَاحَ الذُّلِّ مِنَ الرَّحْمَةِ وَقُلْ رَبِّ ارْحَمْهُمَا كَمَا رَبَّيْنِي صَغِيرًا ۝** (بنی اسرائیل: ۲۳، ۲۴) اور آپ کے رب نے فیصلہ کر دیا ہے کہ اس کے سوا کسی کی عبادت نہ کرو، اور والدین کے ساتھ حسن سلوک کرو۔ اگر ان میں سے ایک یا دونوں بڑھاپے کو پہنچ جائیں تو ان کو **أَفٍّ** بھی نہ کہو اور نہ ان کو جھڑکو اور کہو میرے پروردگار ان پر رحمت فرما جس طرح انہوں نے مجھے بچپن میں پالا۔



ارشادِ رحمانی ہے: ”وَصَيَّنَّا الْإِنْسَانَ بِوَالِدَيْهِ حُسْنًا“۔ (عنکبوت: ۸) اور ہم نے انسان کو اسکے والدین کے ساتھ بھلائی کی تاکید کی ہے، مشرک والدین کے ساتھ بھی حسن سلوک کا حکم ہے، ”وَصَاحِبُهُمَا فِي الدُّنْيَا مَعْرُوفًا“۔ (عنکبوت: ۸) اور ان مشرک والدین کے ساتھ (بھی) دنیا میں معقول طریقہ سے رہنا ان کی خدمت کرتے رہنا) ارشادِ قرآنی ہے: ”وَصَيَّنَّا الْإِنْسَانَ بِوَالِدَيْهِ إِحْسَانًا حَمَلَتْهُ أُمُّهُ كُرْهًا وَوَضَعَتْهُ كُرْهًا طَوْحَمَلُهُ وَفِصْلُهُ ثَلَاثُونَ شَهْرًا“۔ (احقاف: ۱۵) اور ہم نے انسان کو والدین کے ساتھ حسن سلوک کی تاکید کی ہے (بالخصوص) اس کی ماں نے اس کو تکلیف سے پیٹ میں اٹھایا اور تکلیف سے جنا اور تین مہینے تک اس کو اٹھانا اور دودھ چھڑانا۔

## والدین کو دیکھنے کا ثواب :

رسول اللہ ﷺ کا ارشادِ عالی ہے :

مَا مِنْ وَاكِدٍ بَارٍ يَنْظُرُ إِلَى وَالِدٍ فِيهِ نَظْرٌ رَحْمَةً إِلَّا كَتَبَ اللَّهُ لَهُ بِكُلِّ نَظْرَةٍ حَجَّةً مَبْرُورَةً، قَالُوا وَ إِنْ نَظَرَ كُلَّ يَوْمٍ مِائَةَ مَرَّةٍ قَالَ نَعَمْ اللَّهُ أَكْبَرُ وَ أَطْيَبُ۔ (مشکوٰۃ ۲۱ باب البرد الصلة شعب الایمان بیہقی)

نیک اولاد اپنے والدین کو نظرِ رحمت و شفقت سے دیکھے تو اللہ تعالیٰ ہر دیکھنے پر حج مقبول (کا ثواب) عطا فرماتے ہیں۔ صحابہ رضی اللہ عنہم نے عرض کیا اگر چہ روزانہ سو دفعہ دیکھے (تب بھی سو حج مقبول کا ثواب ملے گا) آپ صلی اللہ علیہ وسلم نے فرمایا جی ہاں۔ اللہ تعالیٰ سب سے بڑے ہیں (اور ہر عیب و عجز سے) پاک ہیں (لہذا سو حج مقبول کا ثواب دینا معمولی بات ہے)



## جنت ماں کے قدموں تلے :

یہ تو والدین کی زیارت کا درجہ ہے۔ ان کی خدمت کا درجہ اس سے بہت بلند ہے۔ رسول اللہ صلی اللہ علیہ وسلم سے ایک صحابی نے جہاد میں جانے کا مشورہ لیا۔

قَالَ صَلَّى اللَّهُ عَلَيْهِ وَسَلَّمَ هَذَا لَكَ مِنْ أُمَّرٍ قَالَ نَعَمْ قَالَ فَالْزَمَهَا فَإِنَّ الْجَنَّةَ عِنْدَ رَجُلِهَا۔ (مشکوٰۃ ص ۳۲۱، نسائی، مسند احمد)

آپ صلی اللہ علیہ وسلم نے فرمایا کیا تیری والدہ زندہ ہے۔ عرض کیا جی ہاں، آپ صلی اللہ علیہ وسلم نے فرمایا تو والدہ سے چمٹا رہ، کیونکہ جنت اس کے قدموں کے پاس ہے (یعنی اس کی قدم بوسی اور خدمت سے جنت ملے گی)

## • ماں باپ کی فرمانبرداری :

رسول اللہ صلی اللہ علیہ وسلم سے ایک صحابی نے پوچھا : مَا حَقُّ الْوَالِدَيْنِ عَلَيَّ وَكَذِهِمَا قَالَ هُمَا جَنَّتُكَ وَنَارُكَ۔ (مشکوٰۃ ص ۳۲۱، ابن ماجہ) والدین کا اولاد پر کیا حق ہے، آپ صلی اللہ علیہ وسلم نے فرمایا: وہ تیری جنت بھی ہیں اور دوزخ بھی، یعنی ان کی فرمانبرداری موجب جنت ہے اور ان کی نافرمانی موجب دوزخ ہے۔

## بٹی کے حقوق :

زمانہ جاہلیت میں عورت بہت مفلوج تھی۔ انسانی حقوق سے محروم تھی، والدہ کے ترکہ سے اسے میراث نہیں ملتی تھی، خاوند کے ترکہ سے بھی محروم تھی۔ بعض اوقات خاوند اسے نہ بساتا تھا اور نہ طلاق دے کر اسے فارغ کرتا، بار بار طلاق دیتا اور رجوع کرتا، بیچاری معلقہ بن کر رہ جاتی، جاہل لوگ نسوانی لولاد کو ناپسند کرتے تھے۔ بعض



اوقات عار کی وجہ سے سنگ دل باپ اپنی معصوم بچیوں کو مار ڈالتے، زندہ درگور کر دیتے اور بعض اوقات تنگ دستی اور فقر و فاقہ کی وجہ سے ہلاک کر دیتے۔ رحمۃ للعالمین تشریف لائے، ایمان و امن کی بہار آئی۔

اللہ تعالیٰ شانہ نے حکم دیا: وَلَا تَقْتُلُوا أَوْلَادَكُمْ مِنْ إِمْلَاقٍ نَحْنُ نَرْزُقُكُمْ وَإِيَّاهُمْ<sup>ط</sup> (انعام ۱۵۱) تنگ دستی کی وجہ سے اپنی اولاد کو مت قتل کرو، ہم تجھ کو اور ان کو روزی دیتے ہیں۔ (روزی رسانی کا نظام ہمارے ہاتھ میں ہے)

اور ارشاد فرمایا: وَإِنَّا بَشِّرُ أَحَدَهُمْ بِاللَّائِي ظِلٌّ وَجْهَهُ مُسْوَدًّا وَهُوَ كَظِيمٌ ۝ يَتَوَارَى مِنَ الْقَوْمِ مِنْ سُوءِ مَا بُشِّرَبِهِ ط اِيْمِسْكُهُ عَلٰی هُوْنٍ اَمْ يَدُسُّهُ فِي التُّرَابِ ط۔ (نحل ۵۸، ۵۹) اور جب ان میں سے کسی کو لڑکی کی خوشخبری دی جاتی ہے، تو اس کا منہ سیاہ ہو جاتا ہے اور وہ غصہ سے بھر رہتا ہے۔ اس خوشخبری کے رنج سے لوگوں سے چھپا پھرتا ہے (اس اتار چڑھاؤ میں رہتا ہے) کہ ذلت کے ساتھ اسے روکے رکھے یا اسے مٹی میں گاڑ دے۔ (ماہنامہ القاسم، اکتوبر ۲۰۰۳ء)

اللہ تعالیٰ نے ارشاد فرمایا ..... وَإِنَّا الْمَوْدُوَّةُ نُبِلْتُ ۝ بِأَيِّ ذَنْبٍ قُبِلْتُ ۝ (نکویر: ۸، ۹) قیامت کے دن احکم الحاکمین کی عدالت میں ننھی معصوم بچی سے پوچھا جائے گا کہ وہ کس جرم میں قتل کی گئی؟ اس بلغ مختصر آیت کریمہ نے عرب کی تمام قسادتوں، سنگ دلیوں اور سفاکیوں کو مٹانے میں وہ کام کیا جو بڑی بڑی تصنیفات نہیں کر سکتی تھیں۔

لڑکی کی تربیت پر اجر و ثواب:

رحمۃ للعالمین صلی اللہ علیہ وسلم نے لڑکی کی تربیت کے سلسلہ میں بہت سے



فضائل ارشاد فرمائے ہیں : آپ صلی اللہ علیہ وسلم نے ارشاد فرمایا :

مَنْ عَالَ جَارِيَتَيْنِ حَتَّى تَبْلُغَا جَاءَ يَوْمَ الْقِيَامَةِ أَنَا وَهُوَ هَكَذَا وَضَمًّا

أَصَابِعَهُ - (مشکوٰۃ ص ۳۲۱ صحیحین)

جس نے دو بچوں کی پرورش کی، یہاں تک وہ جوان ہو گئیں (اس کی پرورش

سے بے نیاز ہو گئیں) قیامت کے دن وہ اس طرح میرے پڑوس میں ہوگا، آپ صلی

اللہ علیہ وسلم نے اپنی انگلیوں کو اٹھا کر اور ملا کر سمجھایا۔

ان مبارک ہدایات اور تعلیمات کا یہ اثر ہوا کہ لوگ دوسروں کی لڑکیوں کو اپنی

تر بیت میں لینے کی درخواستیں اور تمنائیں کرتے تھے۔ عہ میں عمرۃ القضاء کے

موقع پر جب آپ صلی اللہ علیہ وسلم مکہ مکرمہ سے واپس چلنے لگے، تو سید الشہداء حضرت

حمزہ رضی اللہ عنہ کی یتیم بچی اُمّۃ یَا عَمَّ یَا عَمَّ اے چچا اے چچا! کہتی ہوئی اور دوڑتی

ہوئی آئی۔ حضرت حمزہ آپ صلی اللہ علیہ وسلم کے چچا بھی تھے اور رضاعی بھائی بھی۔

حضرت علی کرم اللہ وجہہ نے اس بچی کو اٹھا لیا اور حضرت فاطمہ رضی اللہ عنہا کے سپرد کر

دیا۔ حضرت جعفر رضی اللہ عنہ نے درخواست کی کہ یہ بچی مجھے دی جائے، میں اس کی

تر بیت کروں گا۔ (بخاری)

بعض روایات میں ہے کہ ایک تیسرے صحابی نے بھی درخواست کی۔ آپ صلی

اللہ علیہ وسلم یہ خوش کن منظر دیکھ کر بہت محظوظ اور مسرور ہو رہے تھے کہ ایک وقت ظلوم و

جہول انسان اپنی بچی کو برداشت نہیں کرتا تھا اور اب اسلام کی برکت سے اجنبی بچی کے

لئے کئی گوزیں کشادہ ہیں، پھر آپ صلی اللہ علیہ وسلم نے وہ بچی حضرت جعفر رضی اللہ عنہ کو

دید کی کہ اس کی بیوی بچی کی خالہ ہے، ماں کے بعد خالہ سے اُنس زیادہ ہوتا ہے۔



## بیوی کے ساتھ اچھا سلوک :

الغرض رحمۃ اللعالمین صلی اللہ علیہ وسلم نے مظلوم عورت کی خدمت کا بہت بلند مقام بتلایا اور اس کی خوشنودی و خدمت کے اخروی درجات تعلیم فرمائے۔ عورت کی تین حالتیں ہیں۔ (۱) ماں (۲) بیٹی۔ ان کے فوائد اوپر ذکر ہو چکے ہیں۔ (۳) بیوی اس کے بارے میں آپ صلی اللہ علیہ وسلم نے ارشاد فرمایا: **خِيَارُكُمْ خِيَارُكُمْ لِنِسَائِهِمْ** (ترمذی باب ماجاء فی حق المرأة علی زوجہا ۱۱/۱۳۸) تم میں بہتر وہ ہے جو اپنے گھر والوں کے لئے بہتر ہے۔

مطلب یہ ہے کہ انسان کے اخلاقِ حسنہ کا کمال زندگی کے مختصر میدانوں میں ظاہر نہیں ہوتا، مثلاً دفتر، دکان، مدرسہ وغیرہ میں چند گھنٹے رہنے سے کمالِ اخلاق واضح نہیں ہوتا، گھر کی زندگی موت تک ایک طویل میدانِ عمل ہے۔ اخلاقِ حسنہ کا حقیقی نقشہ گھریلو زندگی میں نمایاں ہوتا اور کھل کر سامنے آتا ہے۔

رحمۃ اللعالمین صلی اللہ علیہ وسلم نے ساری مخلوق کے حقوق اور ان کی خدمت کے فضائل ارشاد فرمائے، بالخصوص کمزور طبقوں کے حقوق کی طرف زیادہ توجہ دلائی ہے۔

## یتیموں کے حقوق :

ارشادِ رحمانی ہے: **وَالْيَتَامَىٰ** (النساء: ۸) اور یتیموں کے ساتھ احسان کرو۔ اور ارشادِ ربانی ہے: **فَأَمَّا الْيَتِيمَ فَلَا تَقْهَرْ** (الضحیٰ-۹) تو یتیم کو نہ دبا۔ اور ارشادِ قرآنی ہے: **وَأَنْ تَقُومُوا لِلْيَتَامَىٰ بِالْقِسْطِ** (النساء: ۱۲۷) اور یہ کہ یتیموں کے لئے انصاف پر قائم رہو۔

حدیث شریف میں ہے: **أَنَا وَكَافِلُ الْيَتِيمِ فِي الْجَنَّةِ هَكَذَا وَ**



أَشَارَ بِالسَّبَابَةِ وَالْوَسْطَى وَفَرَجَ بَيْنَهُمَا شَيْئًا (مشکوٰۃ ۴۲۲، بخاری) رسول اللہ ﷺ نے ارشاد فرمایا کہ میں اور یتیم کی کفالت کرنے والا جنت میں اس طرح (قریب قریب) ہونگے (آپ ﷺ نے قرب کی وضاحت کے لئے) مسجہ اور درمیانی انگلی کو ذرا فاصلہ پر رکھ کر اشارہ کیا۔

ایک حدیث شریف میں ہے: خَيْرُ بَيْتٍ فِي الْمُسْلِمِينَ بَيْتٌ فِيهِ يَتِيمٌ يُحْسِنُ إِلَيْهِ۔ (مشکوٰۃ ص ۴۲۳، ابن ماجہ) آپ ﷺ نے فرمایا کہ مسلمانوں کا سب سے بہتر گھر وہ ہے جس میں یتیم کے ساتھ حسن سلوک کیا جاتا ہو۔

رسول اللہ ﷺ نے ارشاد فرمایا: مَنْ مَسَحَ رَأْسَ يَتِيمٍ لَمْ يَمْسَحْهُ إِلَّا لِلَّهِ كَانَ لَهُ بِكُلِّ شَعْرَةٍ تَمْرٌ عَلَيْهَا يَدُهُ حَسَنَاتٌ۔ (مشکوٰۃ شریف: ۴۲۳، ترمذی) جو شخص یتیم کے سر پر صرف اللہ کی رضا کے لئے ہاتھ پھیرے تو ہاتھ کے نیچے ہر ہر بال کے عوض نیکیاں ملیں گی۔

اور ارشاد نبوی ﷺ ہے: مَنْ أَحْسَنَ إِلَى يَتِيمَةٍ أَوْ يَتِيمٍ عِنْدَهُ كُنْتُ أَنَا وَهُوَ فِي الْجَنَّةِ كَهَاتَيْنِ وَقَرْنٌ بَيْنَ أَصْبَعَيْهِ۔ (مشکوٰۃ ۴۲۳، ترمذی) میں نے یتیم لڑکی یا یتیم لڑکے کے ساتھ احسان کیا تو وہ جنت میں میرے قریب ہوگا۔ آپ ﷺ نے دونوں انگلیاں ملا کر سمجھایا۔

معروف حدیث شریف ہے۔ حضرت فاطمہ رضی اللہ عنہا گھر کا سارا کام کاج کرتی تھیں، آٹا پینا، پانی لانا، جھاڑو دینا، وغیرہ حضرت علی رضی اللہ عنہ کے واسطے سے قیدیوں میں سے ایک خادم کی درخواست کی گئی، تو رسول اللہ ﷺ نے فرمایا، بدر کے یتیموں کا انتظام مقدم ہے۔ (ابوداؤد: ۲۵۲/۱)



فائدہ : اسلام سے پہلے یتیموں کی دیکھ بھال کے لئے کوئی یتیم خانہ دنیا میں نہیں تھا۔ آج ساری دنیا میں جگہ جگہ یتیم خانے دکھائی دیتے ہیں، یہ اسلامی تعلیمات کی برکت ہے۔

### بیوہ کے حقوق :

انسانی معاشرہ میں ایک بے کس و بے بس طبقہ بیوگان کا ہے۔ آپ ﷺ نے سوا حضرت عائشہ رضی اللہ عنہا کے باقی سب نکاح بیوگان سے کئے۔ اس طرح نکاح بیوگان کی حوصلہ افزائی فرمائی۔ ان کی بے کسی اور بے بسی کا کافی حد تک اپنے عمل سے ازالہ فرمایا۔

ایک حدیث شریف میں ہے: **السَّاعِي عَلَى الْأَرْمَلَةِ وَالْمِسْكِينِ كَالْمُجَاهِدِ فِي سَبِيلِ اللَّهِ وَكَالَّذِي يَصُومُ النَّهَارَ وَيَقُومُ اللَّيْلَ**۔ (بخاری) بیوہ اور حاکمتمند کے لئے کوشش کرنے والے مجاہد فی سبیل اللہ کی مانند ہے اور اس شخص کی مثل ہے جو دن بھر روزہ رکھا کرے اور رات بھر نماز پڑھا کرے۔

اس مضمون کی مرفوع حدیث مشکوٰۃ ص ۴۲۲ پر صحیحین کے حوالہ سے بھی مذکور

ہے۔

### بیمار کے حقوق :

سب سے پہلے اللہ تعالیٰ نے بیمار کے لئے بہت سے احکام میں تخفیف فرما دی ہے۔ ارشادِ الہی ہے: **وَلَا عَلَى الْمَرِيضِ حَرَجٌ**۔ (النور: ۶۱) اور نہ بیمار پر کوئی تنگی ہے بوقتِ ضرورت وضو کی جگہ تیمم کی اجازت ہے، بیٹھ کر نماز پڑھنے کی سہولت ہے،



روزہ قضا کرنے کی اجازت ہے۔ بیمار کی تیمارداری اور خدمت پر بڑے بڑے انعام مقرر ہیں۔ رسول اللہ صلی اللہ علیہ وسلم نے ارشاد فرمایا: **إِنَّ الْمُسْلِمَ إِذَا عَادَ أَخَاهُ الْمُسْلِمَ لَمْ يَزَلْ فِي خُرْفَةِ الْجَنَّةِ حَتَّى يَرْجِعَ** (مشکوٰۃ باب عیادۃ المریض ص ۱۳۳، و مسلم) مسلمان جب اپنے مسلمان بھائی کی عیادت کرتا ہے تو واپسی تک جنت کے میوے چننا رہتا ہے)

ایک حدیث شریف میں ہے کہ کوئی مسلمان دوسرے بیمار مسلمان کی صبح کو عیادت کرتا ہے تو ستر ہزار فرشتے شام تک اس کے لئے مغفرت کی دعا کرتے رہتے ہیں اور جب وہ شام کو عیادت کرتا ہے تو ستر ہزار فرشتے صبح تک اس کی مغفرت کی دعا کرتے رہتے ہیں اور اس کے لئے جنت میں ایک باغ ہوتا ہے۔

(مشکوٰۃ ص ۱۳۵، ترمذی، ابوداؤد)

### رشتہ داروں کے حقوق :

اہل قرابت کے حقوق کو صلہ رحمی کہا جاتا ہے۔ قرآن مجید کی بارہ آیتوں میں صلہ رحمی کی صریح تاکید آئی ہے۔ صلہ رحمی کے مقابلہ میں قطع رحمی ہے۔ ارشادِ قرآنی ہے:

**وَابِذِي الْقُرْبَىٰ (النساء: ۳۰) اور رشتہ داروں سے احسان کرو۔ اور ارشادِ رحمانی ہے:**

**وَاتِ ذَا الْقُرْبَىٰ حَقَّهُ۔ (بنی اسرائیل: ۲۶) اور قرابت دار کو اس کا حق دے۔**

حدیثِ قدسی ہے اللہ تعالیٰ فرماتے ہیں، میں رحمان ہوں، رحم (رشتہ داری) کو میں نے پیدا کیا اور لفظِ رحمان سے لفظِ رحم کو مشتق کیا، جس نے اس کو ملایا (یعنی رشتہ داروں کو جوڑا) تو میں نے اس کو (رحمتِ خاصہ) سے ملایا اور جس نے اس کو کاٹا (قطع رحمی کی) میں نے اسے (اپنی رحمتِ خاصہ) سے کاٹا۔ (مشکوٰۃ شریف ص ۴۲۰، صحیحین)



رحمان، رَحْم میں حرفوں کا اشتراک اشتراکِ محبت کی طرف مشیر ہے۔ فی الجملہ اسمی اور لفظی مناسبت کی رعایت بھی ضروری ہے۔ تَخَلَّقُوا بِأَخْلَاقِ اللَّهِ کے تحت صلہ رحمی ضروری ہے نیز بچوں اور بچیوں کے رشتے ناٹے عموماً قرابت داروں میں ہوتے ہیں، صلہ رحمی کی رعایت سے گھروں میں بچے اور بچیاں خوش و خرم رہتی ہیں۔ قطع رحمی سے سب گھر عذاب گھر بن جاتے ہیں۔ (القاسم، نومبر ۲۰۰۳ء)

### ہمسایہ کے حقوق :

ارشادِ رحمانی ہے : وَالْجَارِ ذِي الْقُرْبَىٰ وَالْجَارِ الْجُنُبِ (نساء: ۳۰) اور ہمسایہ قریب اور ہمسایہ دور کے ساتھ احسان کرو۔

اس کی تفسیر میں متعدد اقوال ہیں، قریب اور دور کا ہمسایہ، جس کا مکان آپ کے مکان سے متصل ہے وہ قریب ہے اور جو فاصلہ پر ہے وہ دور ہے۔ دوسرا قول ہے، ہمسایہ رشتہ دار اور اجنبی۔ وَالصَّاحِبِ بِالْجَنبِ، پہلو کا ساتھی، جس کی ہمسائیگی مختصر وقت کیلئے ہے جیسے گاڑی، ریل، ہوائی جہاز کا ہم سفر، ایک مدرسہ کے دو طالب علم، ایک استاذ کے دو شاگرد، ایک کارخانہ کے دو ملازم، یہ سب درجہ بدرجہ ہمسایہ ہیں۔

رسول اللہ ﷺ نے ارشاد فرمایا : وَاللّٰهِ لَا يُؤْمِنُ وَاللّٰهِ لَا يُؤْمِنُ قِيلَ مَنْ يَّارَسُوْلَ اللّٰهِ قَالَ الَّذِيْ لَا يَأْمَنُ جَارَهُ بَوَائِقِهِ -

(مشکوٰۃ ص ۴۲۲، صحیحین)

خدا کی قسم وہ مؤمن نہیں، خدا کی قسم وہ مؤمن نہیں، خدا کی قسم وہ مؤمن نہیں، عرض کیا گیا کون یا رسول اللہ! آپ ﷺ نے فرمایا، جس کا ہمسایہ اس کی شرارتوں سے محفوظ نہیں۔



دوسری حدیث شریف میں ہے، آپ ﷺ نے فرمایا: لَا يَدْخُلُ الْجَنَّةَ  
مِنْ لَا يَأْمَنُ جَارَهُ بَوَاتِقَهُ - (مشکوٰۃ، مسلم)

وہ شخص جنت میں نہیں جائے گا، جس کا ہمسایہ اس کی شرارتوں سے مامون  
اور محفوظ نہیں۔

تیسری حدیث شریف میں ہے، رسول اللہ ﷺ نے فرمایا: مَا زَالَ  
جِبْرِئِيلُ يُوصِيْنِي بِالْجَارِ حَتَّى ظَنَنْتُ أَنَّهُ سَيُورِثُهُ - (مشکوٰۃ، صحیحین)

حضرت جبریل علیہ السلام ہمیشہ ہمسایہ کے بارے میں تاکید کرتے رہے،  
حتیٰ کہ مجھے خیال ہونے لگا کہ وہ عنقریب وارث بنا دیں گے۔

اس سے معلوم ہوا کہ ہمسایہ کے حق رشتہ دار کے حق کے قریب قریب ہے۔

ایک حدیث شریف میں ہے: مَنْ كَانَ يُؤْمِنُ بِاللَّهِ وَالْيَوْمِ الْآخِرِ  
فَلْيُكْرِمِ جَارَهُ - (بخاری)

جو شخص اللہ تعالیٰ اور روزِ جزاء پر ایمان رکھتا ہے اس کو چاہئے کہ اپنے ہمسایہ  
کی عزت کرے۔

ایک حدیث شریف میں آپ ﷺ نے فرمایا جو خدا تعالیٰ اور روزِ قیامت  
پر ایمان رکھتا ہے، وہ اپنے پڑوسی کو تکلیف نہ دے۔ (بخاری)

حقیقت یہ ہے کہ مصیبت کے وقت سب سے پہلے پڑوسی خبر گیری کرتا ہے،  
لہذا اس کے حقوق اور خوشنودگی کا زیادہ اہتمام کرنا چاہئے۔

## غلاموں کے حقوق:

انسانی کمزور طبقوں میں سے ایک طبقہ غلاموں اور مملوکوں کا ہے۔ ہمیشہ فاتح



قوموں نے مفتوح قوموں کے افراد کو غلامی کی زنجیروں میں جکڑا ہے۔ یہ غلامی کا مسئلہ ہمیشہ سے بین الاقوامی مسئلہ رہا ہے۔ اسلام نے پہلے غلاموں کے حقوق بتائے۔ ان کی اصلاح کی، پھر رفتہ رفتہ اسے ختم کیا۔ سب سے پہلے کفارات کی ادائیگی میں آزادی کو شرعی مسئلہ بنا دیا۔ فَتَّحْرِيرُ رَقَبَةٍ، گردن آزاد کرنا۔ غلام آزاد کرنے کی ترغیب دی گئی اور اس پر اجر و ثواب اور جہنم سے نجات کی خوشخبری دی گئی۔

حدیث شریف میں ہے : قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ

أَعْتَقَ رَقَبَةً مُسْلِمَةً أَعْتَقَ اللَّهُ بِكُلِّ عَضْوٍ مِنْهُ عَضْوًا مِنَ النَّارِ -

(مشکوٰۃ کتاب العتق ص ۲۹۳، بخاری و مسلم)

جو مسلمان گردن کو آزاد کرے گا اللہ تعالیٰ اس کے ہر عضو کے بدلے آزاد

کرنے والے کا عضو جہنم سے آزاد کر دیں گے۔

صحابہ کرام رضی اللہ عنہم نے آزادی بخشنے میں بڑھ چڑھ کر حصہ لیا۔ حضرت

عائشہ رضی اللہ عنہا نے صرف ایک کفارہ میں چالیس غلام آزاد کئے۔ حضرت عبد اللہ

بن عمرؓ نے مختلف اوقات میں ایک ہزار غلام آزاد کئے۔ حضرت عبدالرحمن بن عوفؓ

نے جو نسبت زیادہ مالدار تھے، مجموعی طور پر تیس ہزار غلام آزاد کئے۔

غلاموں نے اسلام کی اس فیاضی اور ہمدردی کو دیکھ کر مکہ مکرمہ میں خندہ

پیشانی سے اسلامی دعوت کا استقبال کیا۔ مکہ مکرمہ میں غلاموں میں سے، خبابؓ، بلالؓ

، یاسرؓ، قتادہؓ، صہیبؓ اور لونڈیوں میں لبینہؓ، زینرہؓ، نہدیہؓ، ام عبیسہؓ اور سمیہؓ۔ ان سب

نے اسلام کا شرف حاصل کرتے ہوئے بڑی بڑی مصیبتیں جھیلیں، حتیٰ کہ بعض مقام

شہادت پر فائز ہوئے۔ (سیرۃ النبیؐ سید سلیمان ندوی ج ۶ ص ۱۶۰)



فائدہ :

آج کل غلام نہیں ہیں، ان کی جگہ ماتحت ملازم اور مزدور ہیں، ان کے بھی حقوق ہیں۔ ان کی تحقیر نہ کی جائے، مناسب کام ذمہ لگایا جائے، جو قوت برداشت سے باہر نہ ہو اور معقول مزدوری بروقت ادا کی جائے۔

حدیث شریف میں ہے: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

أَعْطُوا الْأَجِيرَ أَجْرَهُ قَبْلَ أَنْ يَجِفَّ عَرْقُهُ - (مشکوٰۃ باب الاجارة: ۲۵۸، ابن ماجہ)

رسول اکرم صلی اللہ علیہ وسلم نے فرمایا: مزدور کے پسینہ خشک ہونے سے پہلے پہلے اسے

مزدوری ادا کرو۔

### اسلامی برادری کے حقوق :

اسلام سے پہلے عرب میں شدید بد امنی تھی۔ ہر قبیلہ دوسرے قبیلے کا دشمن تھا۔ ایک ایک خون کا بدلہ کئی کئی پشتوں تک لیا جاتا تھا، متحارب خاندانوں میں لڑائیوں کا ایک ناختم ہونے والا سلسلہ جاری رہتا تھا۔

رحمۃ للعلمین صلی اللہ علیہ وسلم تشریف لائے، سب کو ایک کلمہ پراکٹھا کیا اور اسلامی اخوت کا رشتہ قائم فرما کر سب کو بھائی بھائی بنا دیا۔ لسانی، لونی، جغرافیائی، صوبائی اور علاقائی امتیازات کے بت توڑ کر رکھ دئے۔

ارشادِ قرآنی ہے: **وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا وَاذْكُرُوا نِعْمَةَ اللَّهِ عَلَيْكُمْ إِذْ كُنْتُمْ أَعْدَاءً فَأَلْفَ بَيْنَ قُلُوبِكُمْ فَاصْبِرْتُمْ بِنِعْمَتِهِ إِخْوَانًا**۔

(آل عمران: ۱۰۳)

اور اللہ تعالیٰ کی رسی کو سب ملکر مضبوطی سے پکڑے رہو اور ٹکڑے ٹکڑے نہ ہو



اور اللہ تعالیٰ کے احسان کو یاد کرو جبکہ تم دشمن تھے، پس اللہ تعالیٰ نے تمہارے دلوں کو جوڑ دیا، پھر تم بھائی بھائی ہو گئے۔

ارشادِ رحمانی ہے: رَبَّنَا اغْفِرْ لَنَا وَلِأَخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَءُوفٌ رَحِيمٌ۔ (حشر: ۱۰)

اے ہمارے رب! ہم کو اور ہمارے ان بھائیوں کو جو ہم سے پہلے ایمان لائے، بخش دے اور ہمارے دلوں میں اہل ایمان کی طرف سے کینہ نہ رہنے دے۔ پروردگار! بیشک آپ بڑے مہربان اور بہت رحم کرنے والے ہیں۔ اور ارشادِ قرآنی ہے رَحْمَاءٌ بَيْنَهُمْ (فتح: ۲۹) مسلمان آپس میں مہربان ہیں۔

اور ارشادِ ربانی ہے: اذَلَّةٌ عَلَى الْمُؤْمِنِينَ۔ (مائدہ: ۵۴) مسلمان دوسرے مسلمان کے سامنے نرمی کرنے والے ہیں۔ اس اسلامی اخوت، محبت اور مہربانی کی تشریح و توضیح احادیث مبارکہ میں خوب خوب فرمائی گئی ہے۔

رحمۃ للعالمین ﷺ نے ارشاد فرمایا: الْمُؤْمِنُونَ كَرَجُلٍ وَاحِدٍ إِنْ اشْتَكَى عَيْنَهُ اشْتَكَى كَلَّهُ وَإِنْ اشْتَكَى رَأْسَهُ اشْتَكَى كَلَّهُ۔ (مشکوٰۃ ص ۴۲۲، مسلم)

اہل ایمان ایک آدمی کی مثل ہیں، اگر اس کی آنکھ دکھے تو سارا بدن دکھ محسوس کرتا ہے اور اس کے سر درد کرے تو تمام بدن درد محسوس کرتا ہے۔

ایک حدیث شریف میں ہے: الْمُؤْمِنُ لِلْمُؤْمِنِ كَالْبُنْيَانِ يَشُدُّ بَعْضُهُ بَعْضًا ثُمَّ شَبَّكَ بَيْنَ أَصَابِعِهِ۔ (مشکوٰۃ، صحیحین)

آپ ﷺ نے فرمایا، مسلمان دوسرے مسلمان کیلئے دیوار کی مثل ہے کہ اس کا ایک حصہ دوسرے حصے کو مضبوط کرتا ہے، پھر آپ ﷺ نے پنچہ بنا کر دکھایا۔



مطلب یہ ہے کہ جس طرح دیوار کی ایک ایک اینٹ دوسری اینٹ سے ملکر مضبوط قلعہ بن جاتی ہے، ملت اسلامیہ ایک مضبوط و مستحکم قلعہ ہے، جس کی ایک ایک اینٹ ایک ایک مسلمان ہے۔

ایک حدیث شریف میں ہے، رسول اللہ ﷺ نے فرمایا، مسلمانوں کو باہم ایک دوسرے پر رحم کرنے، محبت کرنے اور شفقت کرنے میں جسم انسانی کی طرح دیکھو گے کہ اس کے ایک عضو میں تکلیف ہو تو بدن کے سارے اعضاء بخار اور بے خوابی میں مبتلا ہو جاتے ہیں۔ (مشکوٰۃ، صحیحین)

ایک حدیث شریف میں ہے: **كُلُّ الْمُسْلِمِ عَلَى الْمُسْلِمِ حَرَامٌ دَمُهُ، وَمَالُهُ وَعَرَضُهُ**۔ (مشکوٰۃ، مسلم)

مسلمان کا ہر حصہ دوسرے مسلمان پر حرام ہے، اس کا خون ہو، اس کا مال اور اس کی آبرو۔

### مسلمانوں کی خیر خواہی پر بیعت :

حضرت جریر بن عبداللہ رضی اللہ عنہ فرماتے ہیں :

**بَايَعْتُ رَسُولَ اللَّهِ ﷺ عَلَى إِقَامِ الصَّلَاةِ وَإِيتَاءِ الزَّكَاةِ وَالنُّصْحِ**

**لِكُلِّ مُسْلِمٍ**۔ (بخاری ج ۱ ص ۱۳)

میں نے رسول اللہ ﷺ سے بیعت کی، نماز قائم کرنے اور زکوٰۃ دینے اور

ہر مسلمان کی خیر خواہی کرنے پر۔

حضرت جریرؓ نبی کریم ﷺ کے وصال سے چند ہفتے پہلے اسلام لائے تھے۔

ایک غلام کی معرفت آپ نے گھوڑا تین سو درہم میں خریدا، جب آپ نے دیکھا تو اس



کے مالک سے فرمایا، آپ کے گھوڑے کی قیمت زیادہ ہے، خود قیمت بڑھاتے بڑھاتے باصرار آٹھ سو درہم دئے اور فرمایا میں نے رسول اللہ ﷺ سے ہر مسلمان کی خیر خواہی پر بیعت کی تھی، اسی کے مقتضی پر عمل کیا ہے۔

(عمدة القاری ج ۱ ص ۳۲۳ و فتح الباری ج ۱ ص ۱۸۳)

ایک حدیث شریف میں ہے :

اَلْمُسْلِمُ مِّنْ سَلَمِ الْمُسْلِمُونَ مِنْ لِسَانِهِ وَ يَدِهِ۔ (بخاری)

مسلمان وہ ہے جس کی زبان اور ہاتھ سے مسلمان محفوظ رہیں۔

ایک حدیث شریف میں ہے : وَاللَّهُ فِي عَوْنِ الْعَبْدِ مَا كَانَ الْعَبْدُ

فِي عَوْنِ أَخِيهِ۔ (مشکوٰۃ ص ۳۲، مسلم) اللہ تعالیٰ اپنے بندوں کی مدد میں رہتے ہیں جب

تک بندہ اپنے (مسلمان) بھائی کی مدد میں رہتا ہے۔

حدیث شریف میں ہے : جو شخص کسی مسلمان کی دنیاوی تکلیف دور کرے

گا، اللہ تعالیٰ اس کی اخروی تکلیف دور فرمائیں گے۔

ایک حدیث شریف میں ہے : سَبَابُ الْمُسْلِمِ فُسُوقٌ وَقِتَالُهُ كُفْرٌ۔

(بخاری ج ۱ ص ۱۳)

مسلمان کو گالی دینا فسق ہے اور اس سے لڑنا کفر ہے (نعمت اسلامی کی

ناقدری اور ناشکری ہے)

مسلمان کو گالی دینا اور لڑنا :

ایک حدیث شریف میں ہے : وَالَّذِي نَفْسِي بِيَدِهِ لَا يُؤْمِنُ أَحَدُكُمْ

حَتَّى يُحِبَّ لِأَخِيهِ مَا يُحِبُّ لِنَفْسِهِ۔ (بخاری)



رسول اللہ صلی اللہ علیہ وسلم نے فرمایا، قسم بخدا تم میں سے کوئی مسلمان نہیں ہوگا، جب تک کہ وہ اپنے مسلمان بھائی کیلئے وہ چیز پسند نہ کرے جو اپنے لئے پسند کرتا ہے۔

مشکوٰۃ ص ۴۲۲، بحوالہ صحیحین حدیث کے یہ الفاظ ہیں : لَا يُؤْمِنُ عَبْدٌ حَتَّى يُحِبُّ لِأَخِيهِ مَا يُحِبُّ لِنَفْسِهِ - معنی ظاہر ہے۔ (القاسم، دسمبر ۲۰۰۴ء)

### انسانی برادری کے حقوق :

موجودہ دور میں نام نہاد انسانی حقوق کی علمبردار قوتوں اور تنظیمیں بلند بانگ دعوے کرتی ہیں کہ ہم انسانی حقوق کی محافظ ہیں، لیکن حقیقت میں یہ انسانی حقوق کو سب سے زیادہ پامال کرنے والی اور قاتل ہیں۔ موجودہ زمانہ میں افغانستان اور عراق میں امریکہ کے مظالم، اس طرح فلسطین میں اسرائیل اور کشمیر میں بھارت اور چینیا میں روس کے مظالم سب پر عیاں ہیں، مگر یہ قوتوں اور تنظیمیں گونگے شیطان کی طرح خاموش ہیں۔ بلکہ درپردہ ان کی حامی ہیں۔ افسوس کہ ان مظالم کا نشانہ ہر جگہ صرف اور صرف مسلمان ہیں، حالانکہ ان کے چھوٹے بڑے ۵۶ ملک ہیں۔ مجموعی طور پر نوے لاکھ فوج ہے۔ ترقی کے تمام اسباب ان کے پاس ہیں، بہترین افرادی قوت ہے، پٹرول ہے، لوہا ہے، دیگر معدنیات ہیں، اکثر مسلمان ریاستیں باہم متصل ہیں، لیکن مسلم ممالک کی قیادت صحیح نہیں ہے، کمزور ایمان والی اور ڈرپوک ہے۔ اگر مجاہد اور متقی قیادت مسلمانوں کو مل جائے تو آج ہی دنیا کا نقشہ بدل سکتا ہے۔

رحمۃ اللعالمین صلی اللہ علیہ وسلم نے چودہ سو برس پہلے مطلق انسانی برادری کے حقوق بتلائے اور ان پر عمل کر کے دکھلایا اور فرمایا تمام انسانوں کی بھلائی چاہنی چاہئے اور



سب کو نفع پہنچانا چاہئے، کسی کو بھی بے وجہ تکلیف نہ پہنچانی چاہئے۔ ارشادِ قرآنی ہے :  
 وَقُولُوا لِلنَّاسِ حُسْنًا۔ (بقرہ: ۸۳) اور لوگوں سے اچھی بات کہو۔ الناس کا  
 لفظ عام غیر مسلموں کو بھی شامل ہے۔ ”اچھی بات“ میں اسلام کی دعوت دینا بھی داخل  
 ہے، سب سے انصاف کرنا بھی انسانی حقوق میں سے ہے۔

ارشادِ ربانی ہے : وَلَا يَجْرِمَنَّكُمْ شَنَاٰنُ قَوْمٍ عَلَىٰ اَنْ لَّا تَعْدِلُوْا اِعْدِلُوْا  
 هُوَ اَقْرَبُ لِلتَّقْوٰی۔ (مائدہ: ۸) اور کسی قوم کی عداوت تم کو اس پر آمادہ نہ کرے کہ تم  
 انصاف نہ کرو (ہر حال میں) انصاف کرو یہ بات تقویٰ کے قریب ہے۔

### قیدیوں سے اچھے سلوک کا تقین :

ارشادِ رحمانی ہے : وَيُطْعَمُوْنَ الطَّعَامَ عَلٰی حُبِّهِ مِسْكِيْنًَا وَيَتِيْمًا وَّ  
 اَسِيْرًا۔ (دھر: ۹) اور کھانا کھلاتے ہیں اس کی محبت میں (اللہ کی محبت میں) محتاج اور یتیم  
 اور قیدی کو۔ صحابہ کرام رضی اللہ عنہم کے ہاں قیدی غیر مسلم ہی ہوا کرتے تھے۔  
 حدیث شریف میں ہے کہ آپ ﷺ نے بدر کے قیدیوں کے بارے میں  
 صحابہ کرام کو حکم دیا کہ جس مسلمان کے پاس کوئی قیدی رہے، وہ اس کے ساتھ اچھا  
 برتاؤ کرے، اس کی تعمیل میں صحابہ کرام قیدیوں کو اپنے سے بہتر کھانا کھلاتے تھے۔  
 (تفسیر عثمانی)

اَلْخَلْقُ عِيَالٌ اللّٰهِ فَاَحَبُّ الْخَلْقِ اِلَى اللّٰهِ مَنْ اَحْسَنَ اِلَى عِيَالِهِ۔ (مشکوٰۃ)

ایک حدیث شریف میں ہے : اِرْحَمُوْا مَنْ فِي الْاَرْضِ يَرْحَمْكُمْ مَنْ فِي

السَّمَاوٰتِ (مشکوٰۃ ص ۴۲۳، باب الشفقة والرحمة على الخلق۔ ابوداؤد، ترمذی) تم زمین والوں پر رحم



کرو، آسمان والا تم پر رحم کرے گا۔ (یعنی اللہ تعالیٰ جس کی حکومت آسمان پر بھی ہے) ایک حدیث شریف میں ہے: لَا يُؤْمِنُ أَحَدُكُمْ حَتَّىٰ يُحِبَّ لِلنَّاسِ مَا يُحِبُّ لِنَفْسِهِ۔ (مسند احمد) رسول اللہ صلی اللہ علیہ وسلم نے فرمایا، تم میں سے کوئی شخص مؤمن نہیں ہو سکتا، جب تک لوگوں کیلئے وہ چیز پسند نہ کرے جو اپنے لئے پسند کرتا ہے۔

قرآن و حدیث میں یہ مذکورہ نصوص عام ہیں۔ غیر مسلموں کو بھی شامل ہیں حضرت عمر رضی اللہ عنہ نے ایک نابینا بوڑھا غیر مسلم شخص دیکھا، جو بھیک مانگ رہا تھا تو اسے اپنے گھر لے آئے اور اسے کچھ دیا، پھر بیت المال سے اس کا وظیفہ جاری کرایا۔ (کتاب الخراج امام ابو یوسف ص ۷۲ سیرۃ النبی ج ۶، ص ۱۷۳)

اسلام کا یہ عام فیصلہ ہے کہ زکوٰۃ کے علاوہ دوسرے عام صدقے غیر مسلموں کو بھی دئے جاسکتے ہیں۔ احادیث میں آیا ہے کہ آنحضرت صلی اللہ علیہ وسلم نے ایک یہودی خاندان کو صدقہ دیا۔ اُم المؤمنین حضرت صفیہ رضی اللہ عنہا نے اپنے دو یہودی رشتہ داروں کو تیس ہزار کی مالیت کا صدقہ دیا۔ (سیرۃ النبی ج ۶، ص ۱۷۳)

## جانوروں کے حقوق :

اسلام دنیا میں لطف و محبت کا جو پیغام اور پروگرام لے کر آیا تھا، اس کا سلسلہ حیوانات تک وسیع ہے۔ رسول اللہ صلی اللہ علیہ وسلم نے ارشاد فرمایا :

مَا مِنْ مُسْلِمٍ يَغْرِسُ غَرْسًا أَوْ يَزْرَعُ زَرْعًا فَيَأْكُلُ مِنْهُ انْسَانٌ أَوْ طَيْرٌ أَوْ بَهِيمَةٌ إِلَّا كَانَتْ لَهُ صَدَقَةٌ۔ (مشکوٰۃ باب فضل الصدقہ ص ۱۶۸ بخاری و مسلم) نہیں کوئی مسلمان جو درخت کا پودا لگاتا ہے، یا کھیتی باڑی کرتا ہے، پھر اس سے انسان یا پرندہ یا



جانور کھاتا ہے، مگر وہ اس کے لئے صدقہ بن جاتا ہے۔

مطلب یہ ہے کہ انسان کی طرح چرند پرند کی خدمت کرنا ان کو نفع پہنچانا

سب موجبِ اجر و ثواب ہے۔ ایک حدیث شریف میں ہے :

غُفِرَ لِمَرْأَةٍ مُّعْصِيَةٍ مَرَّتْ بِكَلْبٍ عَلَى رَأْسِ رِجْلَيْهَا يَلْهَثُ كَأَنَّهُ يَقْتُلُهُ  
الْعَطَشُ فَنَزَعَتْ حُفَّهَا فَأَوْثَقَتْهُ بِخِمَارِهَا فَنَزَعَتْ لَهُ مِنَ الْمَاءِ فُغِرَ لَهُ  
بِذَلِكَ قَيْلٌ إِنَّ لَنَا فِي الْبَهَائِمِ أَجْرًا قَالَ فِي كُلِّ ذَاتِ كَبِدٍ رَطِيَّةٍ أَجْرٌ۔

(مشکوٰۃ ص ۱۶۸ صحیحین)

ایک گنہگار عورت کو بخش دیا گیا، جو کنویں کے کنارے پر ایک کتے کے پاس

سے گذری جو پیاس سے زبان نکال کر ہانپ رہا تھا، قریب تھا کہ پیاس اسے ہلاک کر

دے (تو اس عورت کو کتے پر ترس آ گیا) اس نے اپنا موزہ اتارا اور اسے اپنے دوپٹے

سے باندھا، پھر پانی کھینچ کر (اسے پلایا) اس عمل خیر کی وجہ سے اسے بخش دیا گیا۔

عرض کیا گیا، (صحابہ کرامؓ نے عرض کیا) کیا ہمارے لئے جانوروں کی خدمت کرنے

میں بھی اجر ہے، آپ ﷺ نے ارشاد فرمایا، ہر تر جگر والی مخلوق (جاندار) کی

خدمت کرنے میں اجر ہے۔

اس مضمون کی ایک حدیث ابن ماجہ میں بھی ہے کہ ایک گنہگار مرد نے

پیاسے کتے کی خدمت کی تو اسے بخش دیا گیا۔ ایک حدیث شریف میں ہے :

مَنْ أَحْيَا أَرْضًا مَيْتَةً فَلَهُ فِيهَا أَجْرٌ وَمَا أَكَلَتِ الْعَافِيَةُ مِنْهُ فَهُوَ لَهُ

صَدَقَةٌ۔ (مشکوٰۃ ص ۱۶۹، دارمی) رسول اللہ ﷺ نے فرمایا: ”جس نے غیر آباد زمین کو آباد

کیا، تو اس کے لئے اس میں اجر ہے اور طالبِ رزق نے اس سے کھایا تو وہ اس کے



پہنچانتے تھے اور شکایت کر کے اپنی تکالیف کا ازالہ کراتے تھے۔

واقعی اسلام دینِ رحمت ہے۔ اسلام کے سینہ میں جو دل ہے، وہ بہت نرم

ہے اور رحم و کرم سے بھرا ہوا ہے۔ ختامہ مسک۔ مضمون کا خاتمہ معطر کستوری ہے۔

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ لِلَّهِ مِائَةَ رَحْمَةٍ أَنْزَلَ مِنْهَا

رَحْمَةً وَاحِدَةً بَيْنَ الْجِنِّ وَالْإِنْسِ وَالْبَهَائِمِ وَالْهَوَامِ فَبِهَا يَتَعَاطَفُونَ وَبِهَا يَتَرَاحَمُونَ

وَبِهَا تَعَطَّفُ الْوَحْشُ عَلَى وَلَدِهَا وَآخِرَ اللَّهُ تِسْعًا وَتِسْعِينَ رَحْمَةً بِهَا عِبَادَةُ يَوْمِ

الْقِيَامَةِ۔ (مشکوٰۃ باب الاستغفار وما بعده والتوبه ص ۲۰۷، بخاری و مسلم)

رسول اللہ ﷺ نے ارشاد فرمایا، اللہ تعالیٰ شانہ کی ایک سو رحمتیں ہیں، ان

میں سے ایک رحمت دنیان میں جنوں اور انسانوں اور حیوانوں اور زہریلے جانوروں

میں اتاری ہے، اس ایک رحمت کی وجہ سے ساری مخلوق آپس میں مہربانی اور شفقت

کرتی ہے۔ وحشی جانور (وحشت کے باوجود) اپنی اولاد پر مہربانی کرتے ہیں، اور اللہ

تعالیٰ نے ننانوے رحمتوں کو مؤخر کر رکھا ہے، قیامت کے دن ان رحمتوں کے ساتھ

اپنے بندوں پر رحم فرمائیں گے۔ (اور لامحدود وقت کیلئے لامحدود انعامات دیں گے)

دنیا محدود ہے، اس کے ایک فی صد رحمت ہے، زمین و آسمان کی تمام

کائنات کا مظہر ہے۔ آخرت لامحدود ہے، اس میں لامحدود رحمت کا اظہار ہوگا۔

نناوے فی صد کا عدد محض تفہیم کیلئے ہے، مقصود غیر محدود ہے۔ ہر رحمت کی غیر متناہی

انواع ہوں گے۔

آخری نعمتوں کے بارے میں حدیث شریف ہے :

قَالَ اللَّهُ تَعَالَى أَعَدَدْتُ لِعِبَادِي الصَّالِحِينَ مَالًا عَيْنٌ رَأَتْ وَلَا



لئے صدقہ ہے۔ العافیۃ کے معنی ہیں طالبِ رزق، عام ہے انسان، حیوان، چرند، پرند سب کو شامل ہے۔

ایک حدیث شریف میں ہے :

عُذِّبَتْ امْرَأَةٌ فِي هِرَّةٍ اَمْسَكْتَهَا حَتَّى مَاتَتْ مِنَ الْجُوعِ فَلَمْ يَكُنْ تَطْعِمُهَا وَلَا تُرْسِلُهَا فَتَأْكُلُ مِنْ خَشَاشِ الْأَرْضِ۔ (مشکوٰۃ ص ۱۶۸، بخاری و مسلم) رسول اللہ ﷺ نے فرمایا، ایک عورت کو بلی کی وجہ سے عذاب دیا گیا، جس کو اس عورت نے باندھ رکھا تھا، یہاں تک کہ وہ بھوک سے مر گئی، نہ تو اس کھلاتی تھی اور نہ اسے چھوڑتی تھی کہ وہ خود زمین کے کیڑوں سے کھا کر گزارہ کرتی۔

ایک حدیث شریف میں ہے : رسول اللہ ﷺ ایک انصاریؓ کے باغ میں

تشریف لے گئے۔ اس میں ایک اونٹ تھا، جو آپ ﷺ کو دیکھ کر بلبلا یا اور آب دیدہ ہو گیا۔ آپ صلی اللہ علیہ وسلم اس کے پاس تشریف لے گئے۔ اس کی کنپٹی پر ہاتھ پھیرا اور فرمایا یہ کس کا اونٹ ہے۔ ایک انصاریؓ نے عرض کیا، میرا ہے یا رسول اللہ۔ آپ ﷺ نے فرمایا، اس جانور کے بارے میں جس کا خدا نے تم کو مالک بنایا ہے، خدا سے نہیں ڈرتے، اس نے مجھ سے شکایت کی ہے کہ تم اس کو بھوکا رکھتے ہو اور اس پر جبر کرتے ہو۔ (ابوداؤد)

جانور کا حق ہے کہ اس کی قوت برداشت سے زیادہ کام نہ لیا جائے اور بروقت حسبِ ضرورت پانی چارے سے اس کی خدمت کی جائے۔ سبحان اللہ۔ رحمۃ للعالمین ﷺ کی شانِ رحیمی ہے کہ اللہ تعالیٰ کی قدرت سے جانور بھی آپ ﷺ کو



أَذُنٌ سَمِعَتْ وَلَا خَطَرَ عَلَى قَلْبٍ بَشِيرٍ - (مشکوٰۃ باب صفة الجنة ص ۳۹۵، بخاری و مسلم)

یہ حدیثِ قدسی ہے، اللہ تعالیٰ شانہ نے فرمایا، میں نے اپنے نیک بندوں کیلئے وہ نعمتیں تیار کر رکھی، جن کو (تفصیل سے) نہ کسی آنکھ نے دیکھا ہے اور نہ کسی کان نے سنا ہے اور نہ کسی کے دل میں ان کا تصور گذرا ہے۔

ایک حدیثِ شریف میں ہے، اگر جنت کی عورت زمین پر ظاہر ہو تو ساری زمین روشن ہو جائے اور خوشبو سے بھر جائے۔ (مشکوٰۃ ص ۳۹۵، بخاری)

ایک حدیثِ شریف میں ہے، مؤمن کیلئے جنت میں محووف (جھف دار) مہتی کا ایک خیمہ ہوگا، جو ساٹھ میل لمبا ہوگا۔ (بعیونہیں کہ آخرت کا میل مراد ہو)۔

(مشکوٰۃ ص ۳۹۶، بخاری و مسلم)

ایک حدیثِ شریف ہے، اہل ایمان کیلئے دو بہشت ایسے ہوں گے کہ ان کے برتن وغیرہ سب چاندی کے ہوں گے اور دو بہشت ایسے ہوں گے کہ ان کے برتن وغیرہ سب سونے کے ہوں گے۔ (مشکوٰۃ ص ۳۹۶، صحیحین)

ایک حدیثِ شریف میں ہے: ادنیٰ درجہ کے جنتی کو دنیا سے دس گناہ بڑا

بہشت ملے گا۔ (مشکوٰۃ ص ۳۹۲، بخاری و مسلم باب الحوض و الشفاعة)

ایک حدیثِ شریف میں ہے، رسول اللہ صلی اللہ علیہ وسلم نے فرمایا:

أَدْنَىٰ أَهْلِ الْجَنَّةِ الَّذِي ثَمَانُونَ أَلْفَ خَادِمٍ - (مشکوٰۃ ص ۳۹۹، باب صفة الجنة،

ترمذی) ادنیٰ درجہ کے جنتی کیلئے اسی ہزار (۸۰۰۰۰) خادم ہوں گے۔ سبحان اللہ۔

(القاسم، اکتوبر، نومبر، دسمبر ۲۰۰۴، فروری ۲۰۰۵ء)



## اللہ کی رحمت وسیع ہے

آج کل رحمتِ خداوندی کا تصور دل و دماغ پر حاوی رہتا ہے، ہر ذرہ اور ہر پتہ سے ظہور پذیر اور اس پر سایہ فلکن محسوس ہوتی رہتی ہے، اسی وجہ سے پہلے ”اسلام دینِ رحمت ہے“ کا مضمون لکھا گیا تھا اور اب ”اللہ تعالیٰ کی رحمت وسیع ہے“ قرطاس پر آ گیا ہے جو برائے اشاعت ارسالِ خدمت ہے، حسبِ ضرورت اصلاح بھی فرمائی جائے ..... (فیض احمد)

ارشادِ رحمانی ہے: **وَرَحْمَتِي وَسِعَتْ كُلَّ شَيْءٍ** (میری رحمت ہر چیز کو محیط

ہے)

اسلام کا پہلا سبق ہے: **بِسْمِ اللّٰهِ الرَّحْمٰنِ الرَّحِیْمِ**، حدیث شریف میں ہے کہ ہر اچھا کام بسمِ اللہ الرحمن الرحیم سے شروع نہ کیا جائے تو وہ بے برکت ہوتا ہے۔

اسلام کا دوسرا سبق ہے **الْحَمْدُ لِلّٰهِ رَبِّ الْعَالَمِیْنَ الرَّحْمٰنِ الرَّحِیْمِ** کہ تمام تعریف صرف اللہ تعالیٰ کیلئے ہے جو تمام جہانوں کا مربی ہے جو رحمن رحیم ہے، تمام جہانوں کا پروردگار اور ربی اللہ تعالیٰ جل شانہ ہیں ساری کائنات کو وجود بخشنے والے اور بقا کا سامان پیدا کرنے والے صرف اللہ تعالیٰ شانہ ہیں، اس تربیت کا سبب اور منشا اس کی صفتِ رحمت ہے، یہاں پر بھی رحمت کیلئے دو لفظ لائے رحمن، رحیم، یہ دونوں صیغے مبالغہ کیلئے ہیں، بے حد مہربان نہایت رحم والا۔



زمین سے آسمان تک صفتِ ربوبیت اور صفتِ رحمت کا اظہار ہے، اس کی رحمت کی بنیاد پر یہ سارا نظامِ کائنات شب و روز رواں دواں ہے، ارشادِ رحمانی ہے :

إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِي الْأَلْبَابِ - (آل عمران: ۱۹۰)

(بے شک زمین و آسمانوں کی پیدائش اور رات دن کے رد و بدل میں عقلمندوں کیلئے (اللہ تعالیٰ کی قدرت و رحمت کی) نشانیاں ہیں)

### ہزاروں سال پہلے سے :

سورج اور چاند ہزاروں سال سے اپنے اپنے مدار میں چل رہے ہیں، روزانہ ان کا مطلع و مغرب بدلتا رہتا ہے، لیکن وقت مقررہ سے ایک منٹ کا تقدم و تاخر نہیں ہوتا اور نہ مقررہ لائن سے ایک انچ دائیں بائیں ہوتے ہیں، روزانہ سورج کی حرارت و تمازت سے زمین کی پیداوار سبزیاں پھل پکتے رہتے ہیں، اور چاند کی چاندنی سے پھلوں میں حلاوت، مٹھاس پیدا ہوتا رہتا ہے، غذا کے ساتھ دوا کیلئے جڑی بوٹیاں تیار ہوتی رہتی ہیں۔ یہ سب صفتِ ربوبیت کا اظہار ہے اور اس کی علت و سبب صفتِ رحمانیت و رحیمیت ہے۔

صفتِ رحمت کے سلسلہ میں ارشادِ قرآنی ہے:

قُلْ لِّمَنْ مَّا فِي السَّمَوَاتِ وَالْأَرْضِ قُلُوبٌ لِّهُ ۖ كَتَبَ عَلٰی نَفْسِهِ الرَّحْمَةَ ط - (انعام: ۱۲) ”پوچھ کہ کس کا ہے جو کچھ کہ ہے آسمانوں اور زمین میں، کہہ اللہ کا ہے، اس نے لکھی ہے اپنے ذمہ رحمت“۔

(ترجمہ شیخ الہند)



## حکومتِ الہی اور رحمتِ عامہ :

مطلب یہ ہے کہ جب تمام زمین اسی خدا کی حکومت ہے جب کہ مشرکین کو بھی اقرار تھا تو مکذبین و مستہزئین کو فوری سزا سے کہاں پناہ مل سکتی ہے۔ یہ صرف اس کی رحمتِ عامہ ہے کہ جرائم کو دیکھ کر فوراً سزا جاری نہیں کرتا (بلکہ قیامت تک مہلت دے رکھی ہے)

اسی سورت انعام میں آگے ارشاد ہے: **كَتَبَ رَبُّكُمْ عَلَىٰ نَفْسِهِ**

**الرَّحْمَةَ**۔ (تمہارے رب نے اپنے اوپر رحمت لکھ دی ہے) اور ارشاد قرآنی ہے: **قُلْ يُعْبَادِي الَّذِينَ أُسْرَفُوا عَلَىٰ أَنفُسِهِمْ لَا تَقْنَطُوا مِن رَّحْمَةِ اللَّهِ إِنَّ اللَّهَ يَغْفِرُ الذُّنُوبَ جَمِيعًا إِنَّهُ هُوَ الْغَفُورُ الرَّحِيمُ**۔ (الزمر: ۵۳)

(کہہ دیں اللہ تعالیٰ کی طرف سے اے میرے بندو! جنہوں نے زیادتی کی

ہے اپنی جانوں پر) گناہ کئے) اللہ تعالیٰ کی رحمت سے مایوس مت ہوو، بلا ریب اللہ

تعالیٰ سب گناہ بخش دیتے ہیں، بیشک وہی بہت بخشنے والے بڑے مہربان ہیں۔

علامہ شبیر احمد عثمانی "تفسیر عثمانی میں لکھتے ہیں :

یہ آیت کریمہ ارحم الراحمین کی رحمتِ بے پایاں اور عفو و درگزر کی شانِ عظیم کا

اعلان کرتی ہے اور سخت سے سخت مایوس العلاج و روحانی مریضوں کے حق میں اکسیر

شفا کا حکم رکھتی ہے مشرک ملحد، زندیق، مرتد، یہودی، نصرانی، مجوسی، بدعتی، بدمعاش،

فاسق، فاجر کوئی ہو آیت ہذا سننے کے بعد خدا کی رحمت سے بالکل مایوس ہو جانے اور

آس توڑ کر بیٹھ جانے کی اس کیلئے کوئی وجہ نہیں کیونکہ اللہ جس کے چاہے سب گناہ

معاف کر سکتا ہے، کوئی اس کا ہاتھ نہیں پکڑ سکتا، پھر بندہ نا امید کیوں ہو ہاں یہ ضرور



ہے کہ اس کے دوسرے اعلانات میں تصریح کر دی گئی کہ کفر و شرک کا جرم بدوں توبہ کے معاف نہیں کرے گا۔

### عفو و درگزر :

لہذا إِنَّ اللَّهَ يَغْفِرُ الذُّنُوبَ جَمِيعًا لَوْ مَنْ يَشَاءُ کے ساتھ مقید سمجھنا ضروری ہے، کما قال تعالیٰ إِنَّ اللَّهَ لَا يَغْفِرُ أَنْ يُشْرَكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ (نساء: ۱۱۶) کہ اللہ تعالیٰ شرک کو نہیں بخشتا اور اس کے ماسوا کو بخش دیتے ہیں، جس کو چاہتے ہیں، اس تقید سے یہ لازم نہیں آتا کہ بدوں توبہ کے اللہ تعالیٰ کوئی چھوٹا بڑا قصور معاف ہی نہ کر سکے اور نہ یہ مطلب ہوا کہ کسی جرم کیلئے توبہ کی ضرورت ہی نہیں بدوں توبہ کے سب گناہ معاف کر دئے جائیں گے۔ قید صرف مشیت کی ہے اور مشیت کے متعلق دوسری آیات میں بتلا دیا گیا ہے کہ وہ کفر و شرک سے بدوں توبہ کے متعلق نہ ہوگی۔ (تفسیر عثمانی ص ۲۰۲، الزمر)

### سابقہ گناہ معاف :

(۱) حضرت عمر بن عاصؓ سے مرفوع حدیث مروی ہے کہ آپ ﷺ نے ارشاد فرمایا: إِنَّ الْإِسْلَامَ يَهْدِمُ مَا كَانَ قَبْلَهُ وَإِنَّ الْهِجْرَةَ تَهْدِمُ مَا كَانَ قَبْلَهَا وَإِنَّ الْحَجَّ يَهْدِمُ مَا كَانَ قَبْلَهُ۔ (مشکوٰۃ کتاب الایمان ص ۱۴، مسلم)

(پیشک اسلام (وایمان) سابقہ گناہ مٹا دیتا ہے اور بے شک ہجرت سابقہ تمام گناہ مٹا دیتی ہے اور بے شک حج سابقہ سارے گناہ مٹا دیتی ہے۔ سو سال کا کفر اخلاص کے ساتھ کلمہ توحید پڑھنے اور توبہ کرنے سے معاف ہو جاتا ہے۔



## ایک کا بدلہ دس سے سات سوتک :

(۲) حضرت ابو ہریرہؓ سے مروی ہے: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا أَحْسَنَ أَحَدُكُمْ إِسْلَامَهُ فَكُلُّ حَسَنَةٍ يَعْمَلُهَا تُكْتَبُ لَهُ بِعَشْرِ امْتِثَالِهَا إِلَى سَبْعِ مِائَةٍ ضِعْفٍ وَكُلُّ سَيِّئَةٍ يَعْمَلُهَا تُكْتَبُ بِمِثْلِهَا حَتَّى لَقِيَ اللَّهَ.

(مشکوٰۃ کتاب الایمان ص ۱۶، بخاری و مسلم)

(رسول اللہ ﷺ نے فرمایا جب تم میں سے کوئی اخلاص سے اسلام قبول کرے تو اسے ہر نیکی کا بدلہ دس سے سات سوتک ملتا ہے، اور بدی صرف ایک لکھی جاتی ہے، دس تک یہی سلسلہ رہتا ہے، یہ اللہ تعالیٰ کی وسعتِ رحمت ہے کہ نیکی ایک سے سات سوتک لکھی جاتی ہے، مگر برائی اور گناہ صرف ایک لکھا جاتا ہے۔

قرآن پاک میں ہے: مَنْ جَاءَ بِالْحَسَنَةِ فَلَهُ عَشْرُ امْتِثَالِهَا وَمَنْ جَاءَ بِالسَّيِّئَةِ فَلَا يُجْزَى إِلَّا مِثْلُهَا (انعام) (کہ جو نیکی لاتا تو اس کے لئے اس کا دس گنا (ثواب) ہے، اور جو کوئی برائی لاتا ہے تو اس کو اس کے برابر سزا دی جائے گی)

(۳) قرآن کریم میں ہے: مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَتَتْ سَبْعَ سَنَابِلَ فِي كُلِّ سَنبَلَةٍ مِائَةٌ حَبَّةٌ وَاللَّهُ يُضَاعِفُ لِمَنْ يَشَاءُ وَاللَّهُ وَاسِعٌ عَلِيمٌ - (بقرہ)

(ان لوگوں کی مثال جو اللہ کے راستے میں اپنے مال خرچ کرتے ہیں، ایسی ہے جیسے ایک دانہ جس سے اُگیں سات بالین ہر بال میں سو دانے اور اللہ تعالیٰ بڑھاتے ہیں جس کے واسطے چاہتے ہیں اور اللہ تعالیٰ بڑی وسعت والے خوب جاننے والے ہیں، یعنی اللہ کی راہ میں تھوڑے مال کا بھی بہت ثواب ہے، جیسے ایک



دانے سے سات سو دانے پیدا ہوں اور اللہ تعالیٰ بڑھاتے ہیں جس کے واسطے چاہتے ہیں سات سو سے سات ہزار اور اس سے بھی زیادہ کر دے اور اللہ بڑی وسعت والے خوب جاننے والے ہیں، ہر خرچ کرنے والے کی نیت اور اس کے خرچ کی مقدار اور مال کی کیفیت کو خوب جانتے ہیں، ہر ایک سے اس کے مناسب معاملہ فرماتے ہیں۔

### ایک لاکھ کے برابر ثواب :

احادیث شریفہ میں آتا ہے، خانہ کعبہ میں ایک نماز کا ثواب ایک لاکھ نماز کے برابر ہے، یہ وسعت رحمت کے ثمرات و نتائج ہیں۔ حضرت ابو مالک الاشعریؓ سے مروی ہے: قَالَ رَسُولُ اللَّهِ ﷺ الْحَمْدُ لِلَّهِ تَدْلَاءُ الْمِيزَانَ وَسُبْحَانَ اللَّهِ وَالْحَمْدُ لِلَّهِ تَمْلَانِ أَوْ تَمَلُّ مَا بَيْنَ السَّمَوَاتِ وَالْأَرْضِ -

(مشکوٰۃ کتاب الطہارۃ ص ۳۸ و مسلم)

(رسول اللہ ﷺ نے فرمایا، الحمد للہ (کا ثواب) میزان بھر دیتا ہے اور سبحان اللہ والحمد للہ (کا ثواب) آسمان وزمین کی درمیانی فضا کو بھر دیتا ہے) یہ ہے رحمتِ خداوندی کی وسعت کہ ایک دو کلموں کے پڑھنے کا اجر و ثواب آسمان وزمین کی فضا کو بھر دیتا ہے۔

حضرت عمر بن الخطابؓ کی مرفوع حدیث ہے رسول اللہ ﷺ نے فرمایا جو شخص کامل وضو بنائے پھر کہے: أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ - (مشکوٰۃ شریف ص ۳۹، مسلم)

تو اس کے لئے جنت کے آٹھ دروازے کھول دیے جاتے ہیں، وہ جس دروازے سے چاہے داخل ہو، ویسے تو داخلہ کیلئے ایک دو دروازے کا کھلنا کافی ہے تو



آٹھ دروازوں کا کھلنا محض اس شخص کے احترام و اکرام کیلئے ہوتا ہے۔

### ستر گنا فضیلت و ثواب :

حضرت عائشہؓ سے مروی ہے رسول اللہ ﷺ نے فرمایا: تَفْضَلُ الصَّلَاةُ  
الَّتِي يُسْتَاكَ لَهَا عَلَى الصَّلَاةِ الَّتِي لَا يُسْتَاكَ لَهَا سَبْعِينَ ضِعْفًا۔

(مشکوٰۃ ص ۴۵، شعب الایمان للبیہقی)

(وہ نماز جس کے وضو میں مسواک کی جائے اس نماز پر ستر گنا فضیلت رکھتی

ہے جس کے لئے وضو میں مسواک نہ کیا جائے)

وسعتِ رحمت خداوندی کے کیا کہنے کہ مختصر عمل کے اضافہ سے ستر گنا ثواب

بڑھ جاتا ہے۔

حضرت ابو ہریرہؓ حضرت ابن مسعود، حضرت ابن عمرؓ صحابہ کرامؓ سے

مروی ہے کہ نبی کریم ﷺ نے فرمایا: جو شخص وضو بنائے اور بسم اللہ پڑھے تو اس کے

سارے جسم کو (گناہوں سے) پاک کر دیتا ہے۔ (مشکوٰۃ ص ۴۷ باب سنن الوضوء دارقطنی)

### نماز سے صغائر معاف :

حضرت ابو ہریرہؓ سے مروی ہے رسول اللہ ﷺ نے فرمایا: اگر کسی کے

دروازہ پر نہر جاری ہو وہ روزانہ اس میں پانچ مرتبہ غسل کرتا ہو تو کیا اس کا میل کچھ باقی

رہ جائے گا؟ صحابہؓ نے عرض کیا کہ: ”کچھ بھی میل باقی نہیں رہے گا“ تو آپ ﷺ

نے فرمایا: ”بیچ وقتہ نماز کی بھی یہی مثال ہے، اللہ تعالیٰ ان سے گناہ مٹا دیتے ہیں“۔

(مشکوٰۃ کتاب الصلوٰۃ ص ۵۷، صحیحین)

دوسری احادیث سے واضح ہوتا ہے کہ اگر نماز کے ساتھ توبہ بھی کرے تو



صغائر کبار سب معاف ہو جاتے ہیں ورنہ صرف صغائر معاف ہوتے ہیں۔  
 حضرت عثمانؓ سے مروی ہے، رسول اللہ ﷺ نے فرمایا: ”جس نے عشاء کی  
 نماز جماعت سے پڑھی تو گویا اس نے آدھی رات قیام کیا (نماز تہجد اور دوسری عبادت  
 میں مصروف رہا) اور جس نے صبح کی نماز جماعت سے پڑھی تو گویا اس نے تمام رات  
 قیام کیا“۔ (مشکوٰۃ ص ۶۲، باب فضائل الصلوٰۃ، مسلم)

### مسجد نبویؐ میں نماز کی فضیلت :

حضرت ابو ہریرہؓ سے مروی ہے، رسول اللہ ﷺ نے فرمایا: ”مسجد نبویؐ میں  
 ایک نماز اس کے ماسوا کی ہزار نماز سے بہتر ہے مگر مسجد حرام (یعنی خانہ کعبہ) کی نماز  
 اس قاعدہ سے مستثنیٰ ہے کہ وہ لاکھ نماز سے بہتر ہے۔ ایک حدیث ضعیف میں ہے کہ  
 مسجد نبویؐ کی نماز پچاس ہزار نماز سے بہتر ہے۔“

### مسجد حرام، مسجد نبویؐ اور مسجد اقصیٰ میں نماز کی فضیلت :

حضرت انسؓ سے روایت ہے رسول اللہ ﷺ نے فرمایا: ”گھر میں نماز  
 پڑھنا ایک نماز ہے، محلہ کی مسجد میں نماز پچیس نمازوں کے برابر ہے۔ جامع مسجد کی  
 نماز پانچ سو نماز کے برابر ہے، مسجد اقصیٰ کی نماز پچاس ہزار نمازوں کے برابر ہے، مسجد  
 نبویؐ کی نماز پچاس ہزار نمازوں کے برابر ہے، مسجد حرام (خانہ کعبہ) کی نماز ایک لاکھ  
 نمازوں کے برابر ہے“۔ (مشکوٰۃ باب المساجد ص ۷۲، ابن ماجہ)

یہ سب وسعت رحمت کی صورتیں ہیں۔

### نزولِ رحمت کا سبب :

حضرت انسؓ سے روایت ہے، رسول اللہ ﷺ نے فرمایا: ”جو شخص ایک دفعہ



مجھ پر درود شریف پڑھتا ہے، اللہ تعالیٰ دس مرتبہ اس پر رحمت نازل فرماتے ہیں اور اس کے دس گناہ معاف کئے جاتے ہیں اور اس کے دس درجے بلند کئے جاتے ہیں۔ (مشکوٰۃ باب الصلوٰۃ علی النبی ﷺ ص ۸۶ نسائی)

## جمعہ کے دن درود کی فضیلت :

حضرت عبداللہ بن عمروؓ سے مروی ہے، رسول اللہ ﷺ نے فرمایا جو شخص ایک مرتبہ نبی اکرم ﷺ پر درود شریف پڑھتا ہے، اللہ تعالیٰ اور اس کے ملائکہ ستر مرتبہ اس پر درود بھیجتے ہیں۔ (مشکوٰۃ ص ۸۷، مسند احمد)

یہ فضیلت؟ کہ روز حاصل ہوتی ہے۔

حضرت انسؓ سے مروی ہے رسول اللہ ﷺ نے فرمایا جس شخص نے نماز فجر جماعت سے پڑھی، پھر طلوع شمس تک وہیں بیٹھے، ذکر الہی کرتا رہا، پھر دو رکعت (اشراق) پڑھی تو اس کو حج و عمرہ کا ثواب ملے گا اور رسول اللہ ﷺ نے فرمایا: تامة تامة کہ کامل حج و عمرہ کا ثواب ملے گا (تاکید کیلئے تین بار تامة فرمایا)۔

(مشکوٰۃ باب الذکر بعد الصلوٰۃ ص ۸۹، ترمذی)

حضرت ابن مسعودؓ سے مروی ہے رسول اللہ ﷺ نے فرمایا: ”جو آدمی بہترین طریقہ سے وضو کر کے مسجد جاتا ہے تو ہر قدم پر اس کیلئے اللہ تعالیٰ ایک نیکی لکھتے ہیں اور ایک درجہ بلند کرتے ہیں اور ایک گناہ معاف کرتے ہیں۔“ (مشکوٰۃ باب الجماعت ص ۹۷، مسلم) یہ حدیث طویل ہے جسے یہاں مختصر ذکر کیا ہے

## آگ اور نفاق سے برأت :

حضرت انسؓ سے روایت ہے، رسول اللہ ﷺ نے فرمایا: ”جو شخص چالیس



دن نماز باجماعت تکبیر اولیٰ کے ساتھ پڑھتا رہے تو اس کے لئے دو برأتیں لکھ دی جاتی ہیں، ایک برأت آگ سے اور دوسری برأت نفاق سے۔ (مشکوٰۃ ص ۱۰۲، ترمذی)

### سمندر کی جھاگ کے برابر گناہ معاف :

حضرت ابو ہریرہ سے مروی ہے رسول اللہ ﷺ نے فرمایا جو شخص صلوٰۃ ضحیٰ کا دو گناہ پابندی سے پڑھتا رہے تو اس کے گناہ بخش دیے جاتے ہیں اگرچہ وہ گناہ سمندر کی جھاگ کے برابر ہوں۔ (مشکوٰۃ باب صلوٰۃ الضحیٰ ص ۱۱۶، مسند احمد، ترمذی وابن ماجہ)

### سال بھر صیام و قیام کے برابر ثواب :

حضرت انسؓ سے مروی ہے رسول اللہ ﷺ نے فرمایا: ”جو شخص جمعہ کے دن دھو وے اور نہائے نماز جمعہ کیلئے اول وقت آئے، پیدل آئے، سواری پر نہ آئے امام کے قریب بیٹھے توجہ سے (خطیبہ) سننے کو مٹی لغو حرکت نہ کرے تو اسے ہر قدم پر سال بھر کے روزوں اور قیام (تہجد) کا ثواب ملے گا۔“ (مشکوٰۃ باب التنظيف سنن اربعہ ص ۱۲۲)

### عیادتِ مریض کا اجر و ثواب :

حضرت ثوبان سے مروی ہے رسول اللہ ﷺ نے فرمایا کہ: ”مسلمان جب مسلمان بھائی کی عیادت کرتا ہے تو وہ واپسی تک جنت کے پھل چننے میں مصروف رہتا ہے۔“ (مشکوٰۃ باب عیادة المریض ص ۱۳۳، مسلم)

حضرت علیؓ سے مروی ہے کہ میں نے رسول اللہ ﷺ کو فرماتے ہوئے سنا: ”کوئی مسلمان دوسرے مسلمان کی صبح کو عیادت (بیمار پرسی) کرتا ہے تو شام تک ستر ہزار فرشتے اس کے لئے دعائِ مغفرت کرتے رہتے ہیں اور شام کو عیادت کرتا ہے تو ستر ہزار فرشتے صبح تک اس کے لئے دعائِ مغفرت کرتے رہتے ہیں اور اس کے لئے



جنت میں باغ ہوتا ہے۔ (مشکوٰۃ ص ۱۳۵، ترمذی، ابوداؤد)

متعدد مرفوع احادیث کا مفہوم ہے کہ امراض اور مصائب پر صبر کیا جائے تو یہ کفارہ سینات اور رفع درجات کا سبب بن جاتا ہے۔

(مشکوٰۃ باب عیادة المریض ص ۱۳۶، ۱۳۷، ابوداؤد، ترمذی و دیگر)

حضرت جابرؓ سے مروی ہے رسول اللہ صلی اللہ علیہ وسلم نے فرمایا جو شخص بیمار کی عیادت کرتا ہے تو وہ رحمت میں داخل رہتا ہے یہاں تک کہ بیٹھ جائے جب بیٹھ جاتا ہے تو رحمت میں ڈوب جاتا ہے۔ (مشکوٰۃ باب عیادة المریض ص ۱۳۸، موطا مالک، و مسند احمد)

## شہادت کی صورتیں :

حضرت جابر بن عتیکؓ سے مروی ہے رسول اللہ صلی اللہ علیہ وسلم نے فرمایا: ”الشَّهَادَةُ سَبْعٌ“ شہادۃ کی سات صورتیں ہیں، طاعون سے مرنے والا، ڈوب کر مرنے والا۔

(مشکوٰۃ باب عیادة المریض ص ۱۳۶، ابوداؤد، نسائی، موطا مالک)

اس حدیث میں شہادت کی سات صورتوں کا ذکر ہے، شراح حدیث نے شہادت حکمی کی تقریباً ستر قسمیں لکھیں، جن کی تفصیل مظاہر حق شرح مشکوٰۃ کتاب الجنائز، اوجز المسائل شرح موطا مالک کتاب الجنائز میں درج ہے جس سے واضح ہوتا ہے چھوٹے چھوٹے عملوں پر شہادت حکمی کا درجہ عطا فرمایا جاتا ہے۔

## مسلمان کے جنازہ میں شرکت پر اجر :

مسلمان کے جنازہ کے ساتھ ایمان اور طلب ثواب کی بنیاد پر چلے اور جنازہ کے ساتھ رہے یہاں تک نماز جنازہ اور اس کے دفن سے فارغ ہو تو اس کے لئے دو قیراط اجر ہے، ایک قیراط اُحد پہاڑ کے برابر ہے۔ (مشکوٰۃ ص ۱۳۴)

ظاہر ہے کہ اُحد پہاڑ کا وزن لاکھوں ٹن ہے، مختصر عمل پر اتنا اجر و ثواب



وُسْعَتِ رَحْمَتِ خُداوندی کا واضح نشان و اعلان ہے۔

### کھجور کا صدقہ :

حضرت ابو ہریرہؓ سے مروی ہے رسول اللہ ﷺ نے فرمایا :

”جو شخص حلال کمائی سے ایک کھجور کے برابر صدقہ کرنے، اللہ تعالیٰ حلال ہی

قبول فرماتے ہیں تو اللہ تعالیٰ اس صدقہ کو اپنے (دائیں ہاتھ میں قبول کرتے، پھر اسے

پالتے ہیں جیسے تم میں سے کوئی اپنے پچھیرے کو پالتا ہے یہاں تک کہ وہ صدقہ پہاڑ

کے برابر ہو جاتا ہے۔“ (مشکوٰۃ باب فضل الصدقۃ ص ۱۶۷، بخاری و مسلم)

### شب قدر کی فضیلت :

شب قدر کی فضیلت پر مستقل عورت نازل ہوئی اور کتب حدیث میں مستقل

ارشادِ ربانی ہے: لَيْلَةُ الْقَدْرِ خَيْرٌ مِنْ أَلْفِ شَهْرٍ - (القدر) (کہ شب قدر ہزار مہینہ

سے بہتر ہے) ہزار ماہ کے تر اسی سال چار ماہ بنتے ہیں، پھر ہزار ماہ سے افضل و بہتر

ہونے کی حد و مقدار بھی صرف اللہ تعالیٰ کے علم میں ہے۔ یہ ہے وسعیتِ رحمتِ الہی۔

### روزے کا اجر اللہ خود دے گا :

ایک مرفوع حدیث میں روزہ کے بارے میں ہے :

إِنَّهُ لِيُ وَأَنَا أَجْزِي بِهِ - (مشکوٰۃ آغاز کتاب الصلوٰۃ ص ۱۷۳، بخاری، مسلم)

اللہ تعالیٰ فرماتے ہیں روزہ میرے لئے ہے اور میں ہی اس کی جزا دوں گا۔

یعنی عام طور نیک اعمال کا ثواب فرشتوں کے ذریعہ دیا جائے، مگر روزہ کا

ثواب و انعام براہِ راست اللہ پاک دیتے ہیں۔



## شعبان کی آخری تاریخ کو پیغمبر اسلام ﷺ کا خطاب :

حضرت سلمانؓ کی مرفوع حدیث ہے کہ آپ ﷺ نے شعبان کی آخری تاریخ کو خطبہ ارشاد فرمایا اور اس میں بہت سی ہدایات دیں، ان میں سے بعض یہ تھیں۔

(۱) یہ عظیم مبارک مہینہ ہے، اس میں نفل فرض کے برابر ہے اور فرض ستر فرض

کے برابر ہے۔ (مشکوٰۃ کتاب الصوم ص ۱۷۳، شعب الایمان بیہقی)

حضرت زید بن خالدؓ سے مروی ہے، رسول اللہ ﷺ نے فرمایا: ”جو شخص روزہ دار کو افطار کرائے یا مجاہد کیلئے سامان جہاد تیار کرے تو اسے اس کے برابر ثواب ملتا ہے (یعنی روزہ دار اور مجاہد و غازی کے برابر اجر و ثواب ملتا ہے)۔“

(مشکوٰۃ ص ۱۷۵، شعب الایمان بیہقی)

## سحری کھانے میں برکت :

حضرت انسؓ سے مروی ہے، رسول اللہ ﷺ نے فرمایا: ”سحری کھایا کرو کیونکہ سحری کھانے میں برکت ہے۔“ (مشکوٰۃ ص ۱۷۸، بخاری و مسلم)

سحری کھانا ایک لحاظ سے طبعی چیز ہے، اس پر بھی برکت اور اجر و ثواب ہے۔

## تلاوتِ قرآن کا ثواب :

حضرت ابن مسعودؓ سے مروی ہے، رسول اللہ ﷺ نے فرمایا: ”جو شخص کتاب اللہ کا ایک حرف پڑھے تو اس کیلئے ایک نیکی ہے اور نیکی کا ثواب دس گنا ہوتا ہے، میں یہ نہیں کہتا کہ الم ایک حرف ہے بلکہ الف ایک حرف، لام ایک حرف اور میم ایک حرف ہے۔“ (مشکوٰۃ فضائل القرآن ص ۱۸۶، ترمذی، دارمی)



## عاملِ قرآن کے والدین کا اعزاز :

حضرت معاذؓ سے مروی ہے رسول اللہ ﷺ نے فرمایا: ”جس نے قرآن مجید پڑھا اور اس پر عمل کیا تو قیامت کے دن اس کے والدین کو نور کا تاج پہنایا جائے گا جس کی روشنی سورج کی روشنی سے زیادہ ہوگی، جبکہ سورج تمہارے گھروں میں ہو تو عمل کرنے والے میں تمہارا کیا گمان ہے“۔ (مشکوٰۃ ص ۱۸۶، مسند احمد، ابوداؤد)

یعنی والدین کا جب یہ مرتبہ ہو تو قاری کا مرتبہ کس قدر بلند و بالا ہوگا۔ قیامت کے روز ساری کائنات کے سامنے جن وانس ملائکہ مسلم کافر سب کے روبرو تری قرآن اور اس کے والدین کی تاج پوشی ہوگی۔ اس اجلاس کی صدارت خود اللہ تعالیٰ جل جلالہ فرمائیں گے، ہر ایک کی زبان پر واہ واہ ہوگی، کذا حقه العلامة سید ابوالحسن ندوی قدس سرہ۔ (تحفہ حفاظ)

## حافظِ قرآن کی شفاعت :

حضرت علیؓ سے مروی ہے رسول اللہ ﷺ نے فرمایا: ”جس شخص نے قرآن مجید پڑھا اور اسے حفظ کیا اس کے حلال کو حلال سمجھا اور اس کے حرام کو حرام سمجھا اللہ تعالیٰ اسے جنت میں داخل فرمائیں گے اور اس کے گھر والوں میں سے دس کے حق میں اس کی سفارش قبول فرمائیں گے، جن کیلئے (گناہوں کی وجہ سے) آگ واجب ہو چکی ہوگی“۔ (مشکوٰۃ ص ۱۸۷، ترمذی، ابن ماجہ)

## ذکر اللہ کی اہمیت و فضیلت :

ارشادِ ربانی ہے: فاذا کرونی اذکرکم۔ (بقرہ) تم مجھ کو یاد کرو میں تم کو یاد



کروں گا۔

احکم الحاکمین کی کیا شانِ رحیمی ہے کہ کمزور بندہ جب اللہ تعالیٰ کا ذکر کرتا ہے، اسے یاد کرتا ہے، اس سے دعا کرتا ہے، اللہ تعالیٰ شانہ اپنی بے پایاں عظمت و کبریائی کے باوصف فوراً بندے کو یاد کرتے ہیں، اور اسے نعمتوں و عنایتوں سے نوازتے ہیں، پھر اس کے لئے کوئی شرط کوئی قید نہیں ہے، لیٹے بیٹھے پھر دن ہورات ہو وضو ہو یا نہ ہو، جبکہ دنیا کے کسی حاکم کی ملاقات کیلئے کئی قیود و شرائط ہوتے ہیں اور کئی پاڑ بیلنے پڑتے ہیں۔

حضرت ابو ہریرہؓ و حضرت ابوسعیدؓ سے مروی ہے رسول اللہ نے فرمایا: ”کوئی قوم اللہ کا ذکر کرتی ہے تو ملائکہ اس کو گھیر لیتے ہیں اور رحمت ان پر چھا جاتی ہے اور سکینہ اس پر نازل ہوتی ہے، اور اللہ تعالیٰ اپنے پاس والی مخلوق (ملائکہ، ارواح انبیاء) میں اس کو یاد کرتے ہیں۔ (مشکوٰۃ باب ذکر اللہ عزوجل ص ۱۹۶، مسلم)

### عفو کی اُمید و دعا :

حضرت ابو ہریرہ سے حدیث قدسی مروی ہے رسول اللہ صلی اللہ علیہ وسلم نے فرمایا اللہ تعالیٰ فرماتے ہیں، میں اپنے بندہ کے گمان کے مطابق رہتا ہوں (یعنی جیسے وہ میرے متعلق ظن و گمان کرتا ہے، میں ویسے اس سے معاملہ کرتا ہوں، وہ معافی کی اُمید رکھتا ہے تو میں معافی دیتا ہوں اگر وہ نا اُمید ہو کر سزا کا ظل رکھتا ہے تو پھر معاملہ اس طرح ہوتا ہے لہذا اللہ تعالیٰ کی معافی کی اُمید کرنی چاہئے اور عفو کی دعا کرتے رہنا چاہئے۔

اور اس کے ساتھ ہوتا ہوں جب کہ وہ مجھے یاد کرتا ہے پس اگر وہ مجھے تنہائی میں یاد کرتا ہے تو میں بھی اسے تنہائی میں یاد کرتا ہوں اور اگر وہ مجھے مجلس میں یاد کرتا



ہے تو میں بھی اسے مجلس میں یاد کرتا ہوں جو اس کی مجلس سے بہتر ہوتی ہے (یعنی ملائکہ کی مجلس و جماعت)۔ (مشکوٰۃ ص ۱۹۶، بخاری و مسلم)

## رحمتِ الہی کی وسعت :

حضرت ابو ذرؓ سے حدیث قدسی مروی ہے رسول اللہ ﷺ نے فرمایا: اللہ تعالیٰ فرماتے ہیں، جو شخص ایک نیکی کرتا ہے تو اس کیلئے دس گنا اجر ہے اور (بعض اوقات) میں زیادہ دیتا ہوں (سات سو اور اس سے زیادہ) اور جو شخص برائی لاتا ہے تو برائی کا بدلہ اس کے برابر ہوتا ہے یا میں اسے بخش دیتا ہوں، اور جو شخص ایک بالشت میرے قریب ہوتا ہے تو میں ایک ہاتھ اس کے قریب ہوتا ہوں (یعنی میری رحمت آگے بڑھ کر اس کا استقبال کرتی ہے) اور جو شخص ایک ہاتھ میرے قریب ہوتا ہے تو میں ایک باع (دو ہاتھ) اس کے قریب ہوتا ہوں اور جو کوئی میرے پاس چل کر آتا ہے میں دوڑ کر اس کے پاس آتا ہوں اور جو کئی گنا ہوں سے زمین بھر کر مجھے ملتا ہے جبکہ میرے ساتھ کسی چیز کو شریک نہ کرتا ہو تو میں مغفرت سے زمین بھر کر اس سے ملتا ہوں۔ (مشکوٰۃ ص ۱۹۶، مسلم)

سبحان اللہ کیا شان ہے رحمت خداوندی کی۔

(القاسم، اپریل، مئی ۲۰۰۵)





## شانِ محمد صلی اللہ علیہ وسلم

شیخ الحدیث حضرت مولانا فیض احمد بزرگ عالم دین، محقق مدرس اور اکابر علماء دیوبند کے مسلکِ اعتدال کے امین ہیں۔ علالت کے باوصف جامعہ خیر المدارس ملتان میں درسِ حدیث بھی پڑھاتے ہیں اور قلم بھی چل رہا ہے۔ ”شانِ محمد“ جیسا پیارا اور لاجواب موضوع ”القاسم“ کو نوازتے ہیں۔ لیجئے! قارئین بھی حظِ وافر حاصل کریں..... (ادارہ)

نبی اکرم شفیع اعظم حضرت محمد صلی اللہ علیہ وسلم کے اسماء مبارکہ قرآن مجید اور احادیث شریفہ میں کثرت سے مذکور ہیں۔ محدث ابن عربی مالکی شرح ترمذی عارضۃ الاحوذی میں لکھتے ہیں کہ اللہ تعالیٰ کے ایک ہزار نام ہیں اور حضور اقدس ﷺ کے بھی ایک ہزار نام ہیں۔ علامہ سیوطی، شافعی نے ایک مستقل رسالہ لکھا ہے البهجة السنیة فی الاسماء النبویة۔ اس میں نبی اکرم ﷺ کے پانچ سو نام ذکر کئے ہیں۔ ناموں کی کثرت مسٹی کے شرف و عزت پر دلالت کرتی ہے، وَالْقَاعِدَةُ اَنَّ كَثْرَةَ الْأَسْمَاءِ تَدُلُّ عَلَى شَرَفِ الْمُسْتَمِي۔ قاعدہ یہ ہے کہ ناموں کی کثرت مسٹی کے شرف پر دلالت کرتی ہے۔

شرح شمائل ترمذی از مولانا عبدالقیوم حقانی صاحب زید مجدہم باب ماجاء فی اسماء رسول اللہ صلی اللہ علیہ وسلم ج ۲ ص ۲۵۶۔ آپ ﷺ کے مبارک



ناموں میں دو نام زیادہ معروف و مشہور ہیں۔ محمد ﷺ، احمد ﷺ۔ اس وقت صرف محمد ﷺ کی تشریح پیش نظر ہے۔

### شناخوانانِ پیغمبر ﷺ :

حضرت محمد ﷺ کی متعدد دشمنوں عالیہ قرآن و حدیث میں ذکر کی گئی ہیں۔ آپ ﷺ کی ہر ایک شانِ شانِ محمد کی شرح ہے۔ آپ کی حمد و ثنا اور مدح و ستائش کا آئینہ ہے۔ محمد ﷺ کے معنی میں کثرت کا پہلو ہے۔ بہت تعریف کیا گیا۔ اللہ تعالیٰ نے آپ کی بہت تعریف کی ہے۔ ملائکہ علیہم السلام اور سابقا انبیاء علیہم السلام نے اور اولیاءِ کرام نے آپ کی بہت زیادہ حمد و مدح کی ہے۔ اولین و آخرین سب ہی آپ کے ثنا خوان ہیں۔ قیامت کے روز سب ہی آپ کے جھنڈے کے نیچے ہوں گے، جس کا نام حمد (لواء الحمد) ہوگا، حمد کا جھنڈا حضرت حسان بن ثابتؓ کا شعر ہے.....

وَسَقَّ لَهُ مِنْ اِسْمِهِ لِيُجَلِّهٖ  
فَذُو الْعَرْشِ مَحْمُودٌ وَ هَذَا مُحَمَّدٌ

اور اللہ تعالیٰ نے آپ کی عظمت ظاہر کرنے کے لئے آپ کا نام اپنے نام سے مشتق کیا، ذوالعرش محمود ہے اور آپ ﷺ محمد ہیں۔

نبی اکرم ﷺ کو حمد سے خاص مناسبت ہے کہ آپ کا اسم گرامی محمد و احمد ہے اور آپ کی شفاعت کے مقام کا نام محمود ہے۔ اُمت محمدیہ کا نام حمادون ہے۔ آپ کے جھنڈے کا نام بروز قیامت لواء الحمد ہوگا۔ (شرح شمائل ج ۲ ص ۲۵۸)

### اسمِ محمد قبل از ولادتِ نبی ﷺ :

حضرت محمد ﷺ سے پہلے عرب میں کسی کا نام محمد نہیں رکھا گیا۔ اس میں اللہ



تعالیٰ کی حکمت یہ تھی کہ لوگوں کو کسی اور کے پیغمبر موعود ہونے کا اشتباہ نہ ہو۔ البتہ جب حضور اقدس ﷺ کی ولادت کا زمانہ قریب آیا تو بہت سے لوگوں اس اُمید پر کہ شاید ہماری اولاد ان بشارتوں کی مستحق بن جائے جو پہلی کتابوں میں ہیں اور یہی نبی بن جائے، لیکن اللہ اَعْلَمُ حَيْثُ يَجْعَلُ رِسَالَتَهُ (سورہ انعام) اللہ تعالیٰ ہی بہتر جانتے ہیں اس جگہ کو جہاں اپنی رسالت تجویز کرتے ہیں۔ (شرح شامل ترمذی ج ۲ ص ۲۵۸)

### شانِ پیغمبر صلی اللہ علیہ وسلم :

شانِ محمدی ﷺ کا باب رفع ذکر ہے۔ ارشادِ رحمانی ہے : وَ رَفَعْنَا لَكَ ذِكْرَكَ (اشراح) اور ہم نے آپ کے لئے آپ کا ذکر بلند کیا۔ علامہ شبیر احمد عثمانی اس آیت کریمہ کی تفسیر میں لکھتے ہیں : یعنی پیغمبروں اور فرشتوں میں آپ ﷺ کا نام بلند ہے۔ اذان و اقامت، خطبہ، کلمہ طیبہ (کلمہ شہادت) التحیات وغیرہ میں اللہ تعالیٰ کے نام کے بعد آپ ﷺ کا نام لیا جاتا ہے اور خدا تعالیٰ نے جہاں بندوں کو اپنی اطاعت کا حکم دیا ہے، وہیں ساتھ کے ساتھ آپ ﷺ کی فرمانبرداری کی تاکید کی ہے (تفسیر عثمانی) جس کی تفصیل یہ ہے :

اذان : اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا رَّسُوْلُ اللّٰهِ - تکرار کے ساتھ۔

اقامت : اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا رَّسُوْلُ اللّٰهِ -

خطبہ : رسول اللہ ﷺ کے ایک طویل خطبہ (نشہد فی الحاجۃ) میں ہے۔ وَ اَشْهَدُ اَنْ لَا اِلَهَ اِلَّا اللّٰهُ وَ اَشْهَدُ اَنَّ مُحَمَّدًا عَبْدُهُ وَ رَسُوْلُهُ -

(مشکوٰۃ باب اعلان النکاح والخطبۃ سنن اربعۃ مسند احمد دارمی)



کلمہ طیبہ : لَا إِلَهَ إِلَّا اللَّهُ مُحَمَّدٌ رَسُولُ اللَّهِ -

کلمہ شہادت : أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ -

التحيات : التَّحِيَّاتُ لِلَّهِ وَالصَّلَوَاتُ وَالطَّيِّبَاتُ السَّلَامُ عَلَيْكَ أَيُّهَا النَّبِيُّ وَرَحْمَةُ

اللَّهِ وَبَرَكَاتُهُ - (مشکوٰۃ باب التَّشَهُدِ ص ۸۵ متفق علیہ)

### فائدہ :

زمین گول ہے، ہر لحظہ مطلع و مغرب بدلے رہتے ہیں، ہر وقت کہیں نماز صبح،

کہیں نماز ظہر، کہیں نماز عصر، کہیں نماز مغرب، کہیں نماز عشاء کا وقت ہوتا ہے۔ ہر نماز

باجماعت کے ساتھ اذان و اقامت ہوتی ہے۔ چودہ سو برس سے یہ سلسلہ جاری ہے

اور تاقیامت جاری رہے گا۔ ان شاء اللہ۔ بلند آواز سے اذان کہنا سنت ہے۔

اقامت بھی قدرے اونچی آواز سے کہی جاتی ہے۔

قرآن و حدیث سے واضح ہوتا ہے۔ نیز جدید سائنس کا فیصلہ بھی یہی ہے

کہ انسان کی آواز اور اس کے الفاظ فضا اور زمین و آسمان کے درمیان خلا میں محفوظ

ہیں۔ اگر زمین و آسمان کے درمیان خلا میں مرکزی خلائی اسٹیشن قائم کر کے خلا و فضا کی

آوازوں کو اخذ کر کے ان کو سنا جائے اور شائع کیا جائے تو چودہ سو سال کے ہر منٹ

میں بلند آواز سے ..... اشہد ان محمد رسول اللہ ..... سنائی دیگا۔ ایمان افروز

اعلان یہ ہے، وَرَفَعْنَا لَكَ ذِكْرَكَ -

### باب ختم نبوت :

شانِ محمدی ﷺ کا دوسرا باب ختم نبوت ہے۔ نبوت اور وحی الہی کا مبارک

سلسلہ حضرت آدم علیہ السلام سے شروع ہو کر آپ ﷺ پر اختتام پذیر ہوا۔ آپ رتبہ



اور زمانہ ہر لحاظ سے خاتم النبیین، آخری نبی ہیں، تمام انبیاء علیہم السلام کے سردار اور امام ہیں۔

ارشادِ رحمانی ہے: مَا كَانَ مُحَمَّدٌ ابَا أَحَدٍ مِّنْ رِّجَالِكُمْ وَلَكِنْ رَسُولَ اللَّهِ وَخَاتَمَ النَّبِيِّينَ ط۔ (احزاب) محمد ﷺ باپ نہیں کسی کا تمہارے مردوں میں سے،

لیکن ہے اللہ کا رسول اور مہر سب نبیوں پر (ترجمہ حضرت شیخ الہند)

اس آیت کریمہ کی شرح میں شیخ الاسلام علامہ شبیر احمد عثمانی ارقام فرماتے

ہیں، یعنی کسی کو اس کا بیٹا نہ جانو، ہاں اللہ کا رسول ہے۔ اس حساب سے سب اس کے

روحانی بیٹے ہیں، جیسا کہ ہم النَّبِيُّ أَوْلَىٰ بِالْمُؤْمِنِينَ مِنْ أَنفُسِهِمْ کے حاشیہ میں

(چند صفحے پہلے) لکھ چکے ہیں آپ کی تشریف آوری سے نبیوں پر مہر لگ گئی۔ اب

کسی کو نبوت نہیں دی جائے گی۔ بس جن کو ملنی تھی مل چکی۔ اسی لئے آپ کی نبوت کا

دورہ سب نبیوں کے بعد رکھا، جو قیامت تک چلتا رہے گا۔

حضرت عیسیٰ علیہ السلام بھی اخیر زمانہ میں بحیثیت آپ کے امتی کے آئیں

گے۔ خود ان کی نبوت و رسالت کا عمل اس وقت جاری نہ ہوگا۔ جیسے آج تمام انبیاء

علیہم السلام اپنے مقام پر موجود ہیں، مگر شش جہت میں عمل صرف نبوت محمدیہ کا

جاری و ساری ہے۔ حدیث میں ہے، اگر آج موسیٰ علیہ السلام (زمین پر) زندہ

ہوتے تو ان کو بھی بجز میرے اتباع کے چارہ نہ تھا۔ (مشکوٰۃ ص ۳۴، داری)

بلکہ بعض محققین کے نزدیک تو انبیاء سابقین اپنے اپنے عہد میں بھی خاتم

الانبیاء ﷺ کی روحانیت عظمیٰ ہی سے مستفید ہوتے تھے، جیسے رات کو چاند اور ستارے

سورج کے نور سے مستفید ہوتے ہیں، حالانکہ سورج اس وقت دکھائی نہیں دیتا اور جس



طرح روشنی کے تمام مراتب عام اسباب میں آفتاب پر ختم ہو جاتے ہیں۔ اسی طرح نبوت و رسالت کے تمام مراتب و کمالات بھی روح محمدی ﷺ پر ختم ہوتا ہے۔ بدیں لحاظ کہہ سکتے ہیں کہ آپ رتبی و زمانی ہر لحاظ ہر حیثیت سے خاتم النبیین ہیں اور جن کو نبوت ملی ہے، آپ ہی کی مہر لگ کر ملی ہے۔

### منکر ختم نبوت کا حکم :

ختم نبوت کے متعلق قرآن، حدیث، اجماع وغیرہ سینکڑوں دلائل جمع کر کے بعض علماء عصر نے مستقل کتابیں لکھیں ہیں۔ مطالعہ کے بعد ذرہ تو دو نہیں رہتا کہ اس عقیدہ (ختم نبوت) کا منکر قطعاً کافر اور ملت اسلام سے خارج ہے۔  
(تفسیر عثمانی ص ۵۵۰)

### موضوع ختم نبوت پر پہلی کتاب :

ختم نبوت کے موضوع پر سب سے مفصل و مدلل کتاب ”ختم نبوت کامل“ مصنفہ مفتی اعظم حضرت مولانا محمد شفیع صاحب قدس سرہ ہے۔ جس میں تقریباً ایک سو آیات اور دو سو احادیث و آثار ذکر کئے گئے ہیں۔ اقوال سلف مزید براں ہیں۔ جو اجماع ہے۔

ختم نبوت امت پر بہت بڑا انعام ہے۔ آپ ﷺ سے پہلے انبیاء علیہم السلام محدود زمانہ اور مخصوص قوموں کے لئے مبعوث ہوتے تھے، جب ایک نبی کے بعد دوسرے پیغمبر تشریف لاتے تو عام لوگوں کیلئے ایک نبی کو چھوڑ کر دوسرے نبی پر ایمان لانا اور اتباع کرنا بہت دشوار ہوتا۔ ان کے انکار کی وجہ سے عذاب نازل ہوتا۔ قرآن مجید میں اس نوع کے واقعات بکثرت مذکور ہیں۔ اب قیامت تک آپ ﷺ کی نبوت کا سکہ



چلتا رہے گا۔ اس نوع کے عذاب سے اُمتِ محمدیہ محفوظ ہوگئی ہے۔ موجودہ موصلاتی ذرائع اور نشر و اشاعت کے وسائل کی وجہ سے ساری دنیا ایک گھر بن چکی ہے۔ ایک منٹ میں مشرق سے مغرب تک، جنوب سے شمال تک، اسلامی دعوت اور اس کے احکام و عقائد پہنچائے جاسکتے ہیں اور چل پھر کر ان کا عملی نمونہ دکھلایا جاسکتا ہے جیسے آج کل حضرت مولانا محمد الیاس کی دعوتِ اسلام کا سلسلہ چل رہا ہے اور سب کے سامنے چل رہا ہے۔

### بعثتِ نبوی کا مقصد :

پھر نبی علیہ السلام کی بعثت کا اصل مقصد اللہ تعالیٰ کے احکام اس کے ندوں تک پہنچانا ہوتا ہے۔ پہلے ایک نبی کے بعد دوسرے نبی تشریف لا کر دعوتِ اسلام کا کام سرانجام دیتے تھے، آپ ﷺ جب دنیا سے تشریف لے گئے، تو ختمِ نبوت کے طفیل انبیاء علیہم السلام کا یہ عظیم الشان کام آپ کی اُمت کے سپرد کر دیا گیا۔ جیسا کہ ارشادِ باری ہے :

كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ - (آل عمران)

تم ہو بہتر سب اُمتوں سے جو بھیجی گئی، عالم میں حکم کرتے ہو اچھے کاموں کا

اور منع کرتے ہو بُرے کاموں سے اور ایمان لاتے ہو اللہ پر۔ (ترجمہ شیخ الہند)

(القاسم، اگست ۲۰۰۵ء، ص: ۲۰ تا ۲۱)



## علامہ عثمانی ..... ایک جامع شخصیت

حضرت اقدس علامہ شبیر احمد عثمانی قدس سرہ کو اللہ تعالیٰ شانہ نے متنوع کمالات سے متصف فرمایا تھا علامہ صاحب اپنے دور کے بے بدل مفسر، محدث اور خطیب تھے۔ جدید علم کلام کے لاثانی متکلم و محقق تھے۔ حضرت اقدس شیخ الہند قدس سرہ کے ترجمہ قرآن مجید پر علامہ عثمانی مرحوم کے تفسیری حواشی کو برصغیر کے ممتاز علماء کرام نے بہت پسند کیا ہے۔ بعد میں یہ اردو تفسیری حواشی تفسیر عثمانی کے نام سے مشہور ہوئے۔ افغانستان میں طاہر شاہ حفظہ اللہ کے دور میں اس تفسیر عثمانی کو فارسی زبان میں ڈھال کر خوبصورت کتابت کے ساتھ بہترین کاغذ پر شائع کیا گیا۔ ایک دفعہ بندہ سفر حج میں مدینہ منورہ کی مسجد نبوی میں حضرت مولانا مفتی شوق الہی بلند شہری کی خدمت اقدس میں حاضر تھا تو مفتی صاحب نے فرمایا، سعودی حکومت نے شاہ فہد عافاہ اللہ کے حکم سے تفسیر عثمانی کو دس دس لاکھ کی تعداد میں متعدد بار چھاپ کر دنیا بھر کے اردو دان مسلمانوں میں مفت تقسیم کیا۔ بندہ راقم کے خیال میں غالباً ایک کروڑ نسخہ شائع کیا گیا۔ سعودی مملکت نے یہ منصوبہ نشر و اشاعت حضرت مولانا ابوالحسن علی میاں ندوی مرحوم کے مشورہ سے ترتیب دیا تھا۔

حکیم الامت حضرت اقدس مولانا اشرف علی تھانوی قدس سرہ خودزبردست



مفسر تھے۔ تفسیر بیان القرآن آپ کی لائٹانی تفسیر ہے۔ حضرت حکیم الامت ”تفسیر عثمانی“ کو بہت پسند فرماتے تھے۔ وفات کے قریب حضرت تھانوی نے اپنا کتب خانہ اس کی تمام کتابیں مدرسہ کے نام وقف کر دی تھیں۔ لیکن محبت و عظمت کی وجہ سے تفسیر عثمانی کو اپنے پاس رکھ لیا تھا۔

حضرت مولانا سید حسین احمد مدنی اور حضرت علامہ سید سلیمان ندوی فرمایا کرتے تھے۔ یہ تفسیری فوائد ”دریا بہ کوزہ مصداق“ ہیں۔ بلا مبالغہ یہ ”تفسیری حواشی“ عالم اسلام کی تمام معتبر تفسیروں کا خلاصہ، جوہر اور عطر ہیں۔ اردو ادب کے لحاظ سے بھی یہ تفسیر حضرت علامہ عثمانی کا بے مثل قلمی شاہکار ہے۔

### علامہ عثمانی کا کچھ نسبی تعارف :

(۱) علامہ شبیر احمد عثمانی اور مولانا حبیب الرحمن عثمانی مہتمم دارالعلوم دیوبند اور مولانا مفتی عزیز الرحمن دارالعلوم دیوبند باپ شریک بھائی تھے۔ مولانا مطلوب الرحمن حضرت علامہ عثمانی کے عینی بھائی تھے۔ ان کے علاوہ علامہ عثمانی کے اور بھائی تھے۔ بعض عینی اور بعض اخیانی تھے۔

(مقدمہ تفسیر عثمانی مرتبہ مولانا محمد اشفاق احمد طبع ایچ ایم سعید کمپنی کراچی نمبر ۲۰)

علامہ عثمانی کے والد ماجد مولانا فضل الرحمن مرحوم انسپٹر مدارس تھے۔ انگریزوں کے ظلم و جبر اور ان کے عزائم سے بہت پریشان اور متفکر رہتے تھے۔ انگریزوں نے مسلمانوں سے حکومت چھینی تھی۔ اس کا سارا زور مسلمانوں کے اسلامی ورثہ اور دینی علوم کو ختم کرنے پر تھا۔ اللہ تعالیٰ نے اپنے خاص بندوں پر اس حالت کو منکشف فرمایا تھا۔ مولانا فضل الرحمن نے دینی تعلیم کے مکتب کھولنے کی تجویز حضرت



مولانا محمد قاسم نانوتوی کے سامنے پیش کی۔ چنانچہ ایک مکتب کھولا گیا۔ مولانا محمد یعقوب اس مکتب کے مہتمم مقرر ہوئے مولانا محمد یعقوب نے خواب میں دیکھا کہ سرور کونین صلی اللہ علیہ وسلم ایک مقام پر عصا مبارک ہاتھ میں لئے ہوئے کھڑے ہیں اور مولانا محمد یعقوب سے فرما رہے ہیں (اعصائے مبارک سے زمین پر نشان ڈالتے ہوئے) مولوی یعقوب مدرسہ یہاں بنا لو۔ صبح مولانا محمد یعقوب صاحب نے اپنے مولانا محمد قاسم نانوتوی کی خدمت میں خواب بیان کیا اور تعبیر طلب کی۔ مولانا نانوتوی نے فرمایا تعبیر تو بعد میں پوچھنا پہلے اس مقام پر چلو۔ چنانچہ جب وہاں پہنچے تو عصا مبارک کا نشان موجود تھا۔ اسی نشان پر مدرسہ کی تعمیر شروع ہوئی۔

(مقدمہ تفسیر عثمانی طبع ایچ ایم سعید کمپنی کراچی نمبر ۱۹)

## ترجمہ حضرت شیخ الہند :

یہ حضرت شاہ عبدالقادر دہلوی کا ترجمہ قرآن مجید کی نقل ہے۔ حضرت شاہ صاحب کے ترجمہ میں جو لفظ مرور زمانہ سے متروک یا غیر مستعمل ہو گئے تھے، ان کی جگہ دوسرے مروجہ الفاظ رکھ دئے ہیں اور جہاں عبارت میں اجمال تھا، اس کو کھول دیا ہے۔ (ص ۲۲)

حضرت شیخ الہند دس باروں کا ترجمہ کر پائے تھے کہ آپ نے سفر حجاز کا ارادہ فرمایا اور ۱۹۱۶ء میں مکہ معظمہ پہنچے۔ انگریزوں نے شریف مکہ کی غداری سے آپ کو گرفتار کرا کے جزیرہ مالٹا میں قید کر لیا۔ وہاں اللہ تعالیٰ نے آپ سے دواہم کام لئے۔ ایک تو آپ نے قرآن مجید کا ترجمہ پورا کیا، دوسرے پان اسلامک تحریک کو زندہ کیا۔ مختلف ممالک اسلامیہ کے بڑے بڑے لوگ انگریزوں نے وہاں قید کر رکھے تھے۔



حضرت شیخ الہند نے سب کو اپنے رنگ میں رنگ دیا۔ اس طرح عالمگیر اسلامی تحریک کئی قوت کے ساتھ پھیلنا شروع ہو گئی۔ حضرت شیخ الہند نے سورۃ بقرہ، سورہ آل عمران اور سورہ النساء کی تفسیر بھی لکھی تھی، مگر سورۃ آل عمران کی تفسیر کا مسودہ گم ہو گیا۔ بعد میں علامہ عثمانی نے اس کی تفسیر لکھ کر قرآن مجید کی تفسیر مکمل کر دی۔

جناب مولوی مجید حسن صاحب نے بڑی جانفشانی سے حضرت شیخ الہند کا ترجمہ شائع کیا۔ بعد میں انہوں نے کوشش کی کہ تفسیر کے ساتھ ترجمہ شائع ہو، تو انہوں نے بڑے بڑے علماء کی طرف رجوع کیا، مگر ان کے تفسیری نمونے حضرت شیخ الہند کی تفسیر سے لگا نہیں کھاتے تھے۔ بالآخر انہوں نے علامہ شبیر احمد عثمانی کی طرف رجوع کیا۔ ادھر مولانا مطلوب الرحمن صاحب نے حضرت علامہ عثمانی کو ایک خط لکھا، جس میں اپنا ایک الہام بیان کیا، جس میں اشارہ تھا کہ قرآن مجید کی خدمت کی جائے اور مولانا مطلوب الرحمن نے یہ بھی لکھا کہ مولوی مجید حسن صاحب سے اس سلسلہ میں مراسلت کی جائے۔ مولوی مجید حسن صاحب پہلے خط لکھ چکے تھے۔ حضرت علامہ نے یہ خط لکھ کر حضرت علامہ انور شاہ صاحب کشمیری کے پاس پہنچے کہ بھائی مطلوب الرحمن کا یہ خط آیا ہے۔ حضرت انور شاہ صاحب نے فرمایا کہ مولوی شبیر، مولوی مطلوب الرحمن کبھی کبھی بات نہیں لکھ سکتے، آپ تفسیر کا کام شروع کر دیں۔

اس وقت علامہ انور شاہ صاحب اور مفتی عزیز الرحمن ڈابھیل میں تھے۔ علامہ شبیر احمد فرماتے تھے، تفسیر لکھتے وقت جب کسی مقام پر الجھن ہوتی تھی تو میں حضرت انور شاہ کشمیری کے پاس جاتا اور پوچھتا کہ شاہ صاحب فلاں مضمون کس کتاب میں ملے گا تو شاہ صاحب فرماتے دیکھو مولوی شبیر مضمون فلاں کتاب فلاں



صفحہ پر ملے گا اور شاید فلاں سطر ہو۔ مولانا شبیر احمد فرماتے تھے کہ صفحہ تو صفحہ کبھی سطر بھی غلط نہ نکلتی۔ اس طرح حضرت علامہ انور شاہ کشمیری بھی اس تفسیر کی خدمت میں شریک ہیں۔ (ایضاً ص: ۲۰)

## ترجمہ شیخ الہند کی خوبیاں :

مولانا مطلوب الرحمن فرماتے تھے، ایک مرتبہ حضرت انور شاہ صاحب کی محفل میں حضرت شیخ الہند کے ترجمہ کی خوبیاں بیان ہو رہی تھیں۔ ہر شخص اپنے اپنے ذوق کے مطابق خوبیاں بیان کر رہا تھا۔ حضرت انور شاہ صاحب میری طرف مخاطب ہوئے کہ: لوی مطلوب تم خاموش ہو تم نے کوئی بات نہیں کہی۔ میں نے عرض کیا شاہ صاحب میرے خیال میں دو باتیں ترجمہ میں خاص ہیں۔ پہلی بات یہ ہے قرآن کریم کثیر المعانی ہے۔ حضرت شیخ الہند نے کوشش کی ہے کہ ترجمہ میں ایسے الفاظ لائے جائیں جو کثیر المعانی ہوں۔ دوسری بات یہ ہے کہ شانِ نزول قرآن مجید خاص ہے، مگر اطلاق عام ہے۔ حضرت شیخ الہند نے حتی الوسع شانِ نزول سے گریز کیا ہے تاکہ معانی محدود نہ ہو جائیں۔ حضرت انور شاہ صاحب نے فرمایا، مولوی مطلوب جہاں تمہاری نظر پہنچی ہے وہاں کسی کی نظر نہیں پہنچی۔ (ایضاً ص: ۲۱)

مولوی مجید حسن صاحب نے صرف مولانا شبیر احمد عثمانی کے تفسیری نمونہ کو حضرت شیخ الہند کی تفسیر کے موافق پایا اور اسے پسند کیا۔ یہاں سے معلوم ہوا کہ علامہ عثمانی علوم شیخ الہند کے حقیقی وارث تھے۔

حضرت پیر مہر علی شاہ گوڑہ والے فرمایا کرتے تھے کہ حضرت مولانا محمد قاسم نانوتوی صاحب بانی دارالعلوم دیوبند اللہ تعالیٰ شانہ کے صفت علم کے مظہر اتم تھے۔



واقعی علامہ عثمانی صاحب حضرت نانوتوی کے علوم کے شارح تھے اور امین و محافظ تھے۔ حضرت شیخ الہند فرماتے تھے، مولانا محمد قاسم صاحب کا جتنا فیض مجموعی طور پر ہم سب کو پہنچا ہے، اس سے زیادہ تنہا مولوی شبیر احمد کو پہنچا ہے۔ (ایضاً ص: ۲۱)

## علامہ شبیر احمد عثمانی کا مقام

### حضرت سید حسین احمد مدنی کی نگاہ میں :

”ولی راوی می شناسد“ ایک مرتبہ بعض نادان کانگریس کے حامی طلبانے گستاخی کی اور غلیظ پرچے حضرت عثمانی کے گھر پھینک دئے۔ اس اطلاع پر حضرت اقدس مولانا حسین احمد مدنی نے نماز جمعہ کے بعد دیوبند کی جامع مسجد میں تقریر فرمائی۔ آپ نے فرمایا :

”میں عرصہ تک بلادِ عربیہ رہا ہوں، مگر جو بات میں نے ہندوستان کے علماء میں دیکھی وہ کہیں نہیں دیکھی اور ہندوستان کے علماء میں جو بات میں نے دیوبند کے علماء میں دیکھی وہ کہیں نہیں دیکھی اور دیوبند کے علماء میں جو بات میں نے مولوی شبیر احمد کے اندر دیکھی وہ کہیں نہیں دیکھی اور میرا خیال ہے کہ جب امت میں کوئی خلل واقع ہو جاتا ہے تو اللہ تعالیٰ مخصوص بندوں کو بھیج کر اس کی اصلاح کرتا ہے۔ میں سمجھتا ہوں کہ مولوی شبیر احمد انہی لوگوں میں سے ہیں۔ لہذا آئندہ مجھ کو معلوم ہوا کہ کسی نے گستاخانہ کلمات لکھ کر ان کے مکان میں ڈالے ہیں تو میں رات کو اٹھ اٹھ کر اس کے بعد بددعا کروں گا“۔

مخصوص بندوں سے مراد مجتہدین کی جماعت ہے۔ اکابر علماء دیوبند درجہ بدرجہ مجددین کی مقدس جماعت میں شامل تھے۔ دین کے متعدد شعبوں میں ان



بزرگوں نے تجدید کا کام کیا ہے۔ تفسیرِ حدیث، فقہ، احیاءِ سنت، ردِ بدعات، عام دعوت و تبلیغ، جہادِ اکبر و جہادِ اصغر، دینی و اسلامی سیاست، ان تمام شعبوں میں تجدیدی کردار ادا کیا ہے۔ علامہ شبیر احمد عثمانی کی تفسیر عثمانی نے لاکھوں کروڑوں انسانوں کے عقائد و خیالات درست کئے۔ دجالوں، کذابوں نے اس اُمت میں جتنے گمراہ کن افکار پھیلائے ہیں، تفسیر عثمانی میں ان سب کا ازالہ کیا گیا۔ ظاہر ہے اسی کو تجدید کہتے ہیں۔ یہ تفسیر تمام مقبول معتبر تفاسیر کا نچوڑ ہے۔ (ایضاً ص: ۲۱)

یوں تو عالم اسلام کے بڑے بڑے علماء اور مشائخ نے اس تفسیر کی تعریف کی، مگر فخر المدارس ہرات افغانستان کے علماء کرام نے تفسیر عثمانی کی افادیت اور فیض رسائی پر عمدہ کلام کیا ہے۔ اس کا ارشاد ہے :

”یہ تفسیر ایک مبلغِ دینی ایک مدرسِ علمی ایک عالمِ فقہی ایک فیلسوفِ اخلاقی کا درجہ رکھتی ہے۔ اردو سے فارسی میں ترجمہ علماء افغانستان کی چند سالہ کوششوں کا نتیجہ ہے اور اس سلسلہ میں طبع کرنے والوں کی خدمات قابلِ قدر و ستائش ہیں۔ یہ تفسیر وحدتِ ملی و قومی کے روابط کی شیرازہ بندی میں اور معارف و معلوماتِ دینی و علمی کی توسیع میں مبارک مقام رکھتی ہے۔ فخر المدارس کے مدرسین کی نظر میں اس تفسیر کی اشاعت اور مطالعہ ہمارے ملک افغانستان کے تعلیم یافتہ اور کم پڑھے لکھے افراد دونوں کیلئے مفید ہے۔ یہ تفسیر معاش اور معاد کے امور میں بہترین ہدایت ہے۔ جس قدر ہمارے لوگ اس تفسیر کا مطالعہ کریں گے اور اس میں عبور حاصل کرنے کی کوشش کریں گے۔ اسی قدر قوم میں عدالت کا قیام، مذہبی احکامات کا احترام اور خالق و مخلوق کے حقوق کی حفاظت کا خیال پیدا ہوا ہوگا۔ یہ تفسیر ملت کیلئے صحیح اخلاقی اور دینی رہبری کا مقام رکھتی ہے اور اس کے اچھے نتائج برآمد ہوں گے قوم میں ظلم و تعدی کے رجحانات



اور دوسروں کے حقوق میں مداخلت کے جذبات کی اصلاح ہوگی۔  
 دینی و شرعی دساتیر کیلئے یہ تفسیر مجرب نسخے پیش کرتی ہے۔ چونکہ ہمارے  
 مسلمان باشندے اُم الکتاب سے عام طور پر بے خبر ہیں۔ اس لئے ملکی قوانین اور  
 دستور کیلئے یہ تفسیر معاون ہے اور روحانی مریضوں کیلئے شفا کا سامان ہے۔ اسی طرح  
 ہر ملک کے اردو دان مسلمان طبقے کیلئے اس تفسیر کی یہی تاثیر اور یہی شان ہے۔

## فتح الملہم شرح مسلم :

علامہ شبیر احمد عثمانی کا دوسرا بڑا علمی کارنامہ صحیح مسلم شریف کی عربی شرح ”  
 فتح الملہم“ ہے۔ بڑے سائز کے تقریباً پندرہ سو (۱۵۰۰) صفحات پر مشتمل ہے اور ہر  
 صفحہ پر پینتیس (۳۵) سطریں ہیں اور ہر سطر میں تقریباً تیس (۳۰) کلمات اور ۱۰۵  
 حروف ہیں۔ بقول علامہ زاہد کوثری اگر یہ کتاب مصر میں طبع ہوتی تو اس کی ایک جلد کی  
 دو جلدیں بنتیں، وہ بھی بڑے سائز کی۔ اس شرح سے واضح ہوتا ہے کہ علامہ عثمانی  
 قدس سرہ عظیم مفسر ہونے کے ساتھ ساتھ عظیم محدث بھی تھے۔ ظاہر ہے کہ تفسیر و  
 حدیث میں مہارت کیلئے علم فقہ میں کمال لازم ہے۔ تو موصوف بہ یک وقت علوم  
 قرآن، علوم حدیث اور علوم فقہ میں محقق عالم کی شان رکھتے تھے۔ فتح الملہم شرح المسلم  
 کا خاتمہ الحدیث علامہ محمد انور شاہ کشمیری فارسی زبان میں تعارف کراتے ہوئے لکھتے  
 ہیں :

” کتاب مستطاب ہدایت نصاب ” صحیح مسلم“ کہ درجہ ثانیہ در کتب  
 حدیث وارد چنانکہ حدیث در درجہ ثانیہ از کتاب اللہ است دریں زمان خدمتے از  
 جانب احناف ندارد و معلوم است کہ ہیچ تبر کے از ماثر حضرت رسالت پناہ ﷺ



اصح و افضل از کردہ اسم حدیث نیست کہ انفاس قدسیہ کریمہ نبی کریم صلی اللہ علیہ وسلم بدون کدام تصرف و بے کم و کاست ہستند و ظاہر است کہ ہیج خدمتے بعد از خدمت کتاب اللہ موجب مرضاة و خوشنودی حضرت نبوة مانند خدمت حدیث نتانند بود۔

لاجرم علامہ عصر خود مولانا شبیر احمد صاحب عثمانی دیوبندی کہ محدث و مفسر و متکلم این عصر اند و در علم این احقر ہیج کس خدمت این کتاب بہتر و برتر از ایشان نتانستے کرد۔ متوجہ این خدمت شدہ منت بر رقاب اہل علم نہادند و حق این خدمت بجا آوردند و حصہ معتد بہار از کتاب موصوف شرح نوشتند کہ در خصائص خود بعلم احقر نظیر ندارد۔ و مانا کہ سالفین نیز چنین خدمتے گرامی بریں کتاب نکرده باشند شرح مذکور برہیں امور مشتہس است۔

اولاً : شرح مشکلات حدیث کہ در باب فہات و صفات الہیہ و دیگر افعال یادگر حقائق غامضہ برتر از افہام دارد می شوند۔

ثانیاً : نقل عمدہ و نحسبہ از اقوال علماء کرام در ہر مادہ و موضوع۔

ثالثاً : تفہیم غوامض بامثلہ و نظائر کہ اوفق بمقام بہتر از ان نباشد۔

رابعاً : نقل مذاہب آئمہ دین از کتب معتمد علیہا در مذاہب اربعہ کہ گفتہ اند.....

عالم چو کتابے است پر از دانش و داد صحاف قضاء و جلد او بد او معاد

شیرازہ شریعت و مذاہب اوراق اُمت ہمہ شاگرد و پیمبر اُستاد

خامساً : خدمت مذہب حنفیہ در مسئلہ مختلف فیہا بغایت انصاف و احتیاط۔

سادساً : نقل نکات و اسرار صوفیہ کرام و عرفاء عظام در ہر باب کہ یافتہ شدہ از

فتوحات شیخ اکبر قدس سرہ و حجۃ اللہ البالغہ و غیرہما۔

سابعاً : دفع شبہات متنورین عصر کہ بتقلید اور باطمینان قلب ضائع کردہ اند۔



ثامناً : جمع کردن احادیث متعلقہ باب از کتب متنوعہ در یک جا بمقدار امکان۔

تاسعاً : جمع وتوفیق احادیث وبذل جہداندرائ۔

عاشرأ : مراجعت نقول از اصول و دیگر آنچه مناسب این خدمت گرامی باشد۔

علامہ محقق زاہد کوثری کے قلم سے فتح الملہم اور اس کے مصنف علامہ شبیر احمد عثمانیؒ کا

تعارف

صورة ما كتبه فضيلة الشيخ العلامة الحبر المحقق الناقد

صاحب التصانيف والمآثو الشهيرة مولانا محمد زاهد بن حسن بن علي

الكوثرى نزيل القاهرة اطال الله بقاءه و احسن اليه في دنياه و آخرته

و افاض علينا من شأيب علمه و فضله

” الى حضرة العلامة المحدث الناقد الفقيه البارع العالم الرباني

فخر المذهب النعماني مولانا الشيخ شبير احمد العثماني اطال الله بقاءه

في صحة و عافية و وفقه لكل خير و نفع بعلمه المسلمين

السلام عليكم و رحمة الله و بركاته و بعد فقد كان من حسن

حظي ان اتعرف الى الاستاذين الجليلين المنتدبين من قبل المجلس

العلمي المؤقر بطبع كتب خاصة بمصر القاهرة فانشرح صدري جدا

مما علمت من حضراتهما من احوال اخواننا في الهند في سبيل احياء

معالم العلم بما يرضى الله و رسوله و كنا نعلم شيئا من ذلك قبل و لكن

ايضا كنا نعلمه مما استفدنا من حضراتهما في هذا الصدد و بالامس شرفا

منزلي و قدما الي ( فتح الملهم في شرح صحيح مسلم ) من مؤلفاتكم

الزاخرة فعظم سروري و ابتهاجي بذلك جدا و كلما درستة ازددت

اعجابا بالكتاب ، فأنتم يا مولانا فخر الحنفية في هذا العصر حقا ، أبدىتم



بشرح صحيح مسلم هذا عن علم غزير و فضل فياض في هدوء تامه و  
سكينة كاملة في كل اخذٍ و ردّ كما هو شأن أرباب القلوب من السلف  
الصالح ، فاشكر كم باسم العلم على عملكم النافع هذا كما اشكر كم  
عظيم شكر على هديتكم القيمة هذه و ادعو الله سبحانه ان يؤفّقكم لامثال  
امثاله من التأليف النافعة في خير و عافية ، فالواجب على هذا العاجز ان  
يرتفع في حياضه و يعكف على دراسته بقدر ما يسمح له صحته ليكون ذلك  
ذخراً لآخرتي و تنويراً لقلبي ، و نظرة عجلى في الكتاب اظهرت لى عن  
كنز ثمين و كم كان سرورى عظيماً من تلك المقدمة النفيسة في مصطلح  
الحديث و فى شرح مقدمة صحيح مسلم فانها مما لم اره مسطراً فى  
موضع واحد بهذا الجمع و هذا التحقيق و طريقتكم البديعة فى شرح  
الكتاب مما يخضع لبالغ استقامته كبار اهل العلم سلفاً و خلفاً فماذا يكون  
قول مثلى من المتطفلين على العلم سوى الاكبار و الاجلال ، اطال الله بقاء  
كم فى عافية كاملة و صحة تامة و نفع بعلومكم المسلمين ، فى الختام  
أرجو من مولانا الدعاء لى بحسن الخاتمة

من الداعى المخلص

محمد زاهد بن الحسن الكوثرى

خادم العلم بدار الخلافة العثمانية سابقاً ، المقيم بالمنزل رقم ٨٠

بشارع العباسية بمصر القاهرة

فى ٩ / جمادى الثانية سنة ١٣٥٤هـ

ثم قرّظ حضرة العلامة الممدوح فى مجلة "الاسلام" المصرية

بكلمات جليّة ما نصّها -



## فتح الملهم في شرح صحيح مسلم :

لاهل العلم بالحديث عناية خاصة بصحيح مسلم علماً منهم بمنزلة العليا بين أصول الاسلام الستة فمنهم من الف مستخرجات عليه و منهم من ألف في رجاله خاصة ، و منهم من عنى بمواضع النقد عند بعض اهل النقد سناً و متناً ، و منهم من سعى في ايضاح مخبات معانيه و شرح وجوه دلالاته و كشف ما غلق في اسانيده ، فمن جملة الشارحين لهذا الكتاب الجليل الامام ابو عبد الله محمد بن المارزي صاحب " المعلم " في شرح صحيح مسلم " و منهم القاضي عياض بن موسى الحيصبي مؤلف " اكمال المعلم في شرح صحيح مسلم " و منهم ابو العباس احمد بن عمر القرطبي مصنف " المفهم لما اشكل من تلخيص كتاب مسلم " و منهم ابوزكريا محي الدين يحيى النووي صاحب " المنهاج في شرح صحيح مسلم بن الحجاج " و هو استمد من الكتب الثلاثة التي ذكرناها و من الاعلام و معالم السنن للخطابي ، و شرح النووي هذا هو اول شرح برز في عالم المصبوعات من شروح مسلم الا انه ليس مما يشفى غلة الباحث في حل المطالب ، ثم ظهر في عالم الوجود " اكمال اكمال المعلم " لابي عبد الله محمد بن خليفة الابي الذي طبع قبل نحو ثلاثين سنة و معه " مكمل اكمال الاكمال " لابي عبد الله محمد بن محمد السنوسي و قد جمعا فيها صفوة ما في الشروح السابقة من الفوائد مع استدرأكهما ما تيسر لهما و كان سرور اهل العلم بهما عظيماً بما لقوا فيها من نوع من البسط بالنظر الى شرح النووي المطبوع فيما سبق و لكن الحق يقال انه لم يكن شرح من تلك الشروح يفى صحيح مسلم حقه من



الشرح والايضاح من جميع النواحي التي تهتم الباحثين المتعطين الى  
اكتناه ما في الكتاب من الخبايا فان اجاد احد الشروح في الفقهيات  
او الاعتقادات على مذهب من المذاهب مثلاً تجده يغفل شرح ما يتعلق  
بسائر المذاهب عملاً واعتقاداً وهذا لا يروى ظماً الباحث او تراه يهمل  
شرح مقدمة مع انها من اقدم ماسطره ائمة الحديث في التمهيد لقواعد  
المصطلح ككتاب " التمييز " لمسلم وحق مثلها ان يشرح شرحاً  
وافياً ، و تجد بين الشراح من يترك الكلام على الرجال بالمرّة مع ان  
الباحث في حاجة شديدة الى ذلك في مواضع النقد المعروفة ، فاذا اعجبك  
احد تلك الشروح من بعض الوجوه تجده لا يشفى غلتك من وجوه أخرى و  
هكذا سائر الشروح ، وهذا فراغ ملموس كنا في غاية الشوق الى ظهور  
شرح لصحيح مسلم في عالم المطبوعات يملأ هذا الفراغ وها نحن اولاء  
قد ظفرنا بضالتنا المنشودة ببيروز فتح الملهم في شرح صحيح مسلم  
بثوبه القشيب و حلله المستملحة في عداد المطبوعات الهندية ، و قد  
صدر الى الآن مجلدان ضخمان منه عدد صفحات كل مجلد منها  
خمسة صفحات و عدد اسطر كل صفحة خمسة و ثلاثون سطراً ولو كان  
الكتاب طبع بمصر لكان كل مجلد منه مجلدين بالقطع الكبير و تمام  
الكتاب في خمسة مجلدات هكذا ، و المجلد الثالث على شرف الصدور ،  
و قد اغتبطنا جد الاغتباط بهذا الشرح الضخم المفخم صورة و معنى حيث  
وجدناه قد شفى و كفى من كل ناحية و قد ملأ بالمعنى الصحيح ذلك  
الفراغ الذين كنا أشرنا اليه ، فيجد الباحث " مقدمة كبيرة " في اوله تجمع  
شبات علم أصول الحديث بتحقيق باهر يصل آراء المحدثين النقلة في



هذا الصدد بما قرره علماء اصول الفقه على اختلاف المذاهب غير مقتصر على فريق دون فريق ، فهذه المقدمة البديعة تكفي المطالع مؤنة البحث في مصادر لا نهاية لها ، و بعد المقدمة البالغة مائة صفحة يلتقى الباحث شرح مقدمة صحيح مسلم شرحاً ينشرح له صدر الفاحص حيث لم يدع الشارح الجهد موضع اشكال منها اصلاً ، بلا أبان مالها و ما عليها بكل انصاف ثم شرح الاحاديث في الابواب بغاية من الأتزان فلم يترك بحثاً فقهياً من غير تمحيصه بل سرد ادلة المذاهب في المسائل و قارن بينها و قوى القوى و وهن الواهي بكل نصفه ، و كذلك لم يهمل الشارح المفضال امراً بتعلق بالحديث في الابواب كلها بل و فاه حقه من التحقيق و التوضيح ، فاستوفى في ضبط الاسماء و شرح الغريب و الكلام على الرجال و تحقيق مواضع اورد عليها بعض ائمة هذا الشأن و جوهاً من النقد من حيث الصناعة غير مستسيغ اتخاذ قول من قال ” كل من اخرج له الشيخان فقد قفز القنطرة “ ذريعة التقليد الاعمى و كم رد في شرحه هذا على صنوف اهل الزيغ ، وله نزاهة بالغة في ردود على المخالفين من اهل الفقه و الحديث ، و كم آثار من ثنانيا الاحاديث المشروحة فوائده شاردة و حقائق عالية لا ينتبه اليها الا اذ اذا الرجال و ارباب القلوب و لا عجب ان يكون هذا الشرح كما وصفناه و فوق ما وصفنا عند المطالع المنصف ، و مؤلفه ذلك الجهد الحجة الجامع لاشتات العلوم محقق العصر المفسر المحدث الفقيه البارع النقاد الغواص مولانا شبير احمد العثماني شيخ الحديث بالجامعة الاسلاميه في دابهيل سورت ( بالهند ) و مدير دارالعلوم الديوبندية ( ازهر الاقطار الهندية ) و صاحب المؤلفات



المشهورۃ فی علوم القرآن والحديث والفقہ والرد علی المخالفین اطال  
اللہ بقاءہ فی خیر و عافیة و وفقہ الاتمام طبع هذا الشرح الثمین و لتألیف  
کثیر من امثاله مما فیہ سعادة الدارین و نفع بعلومہ المسلمین فی مشارق  
الارض و مغاربها ، انه قریب مجیب ۔

محمد زاهد الکوثری

کتبه الفقیر محمد عبدالسلام البرنی عفا اللہ عنه

(شوال ۱۳۵۷ھ)

## فتح الملہم شرح صحیح مسلم :

مؤلفہ حضرت مولانا شبیر احمد عثمانی دیوبندی قدس سرہ بقلم قاری شریف احمد  
المقری من فضلاء ڈھانیل الہند ۱۳۵۷ھ وما لک مکتبہ رشیدیہ کراچی

پاکستان

پوری کتاب میں حسب ذیل امور کا التزام کیا گیا ہے۔

(۱) ایمانیات میں جو مسائل اہل السنۃ والجماعۃ کے درمیان اختلافی سمجھے گئے  
ہیں، ان کی مستوعب تحقیق اور ایسی نقول پیش کرنا جو بحد امکان اختلاف کو کم کرنے  
والی ہوں۔

(۲) رواۃ کے تراجم میں ان کے ممتاز اور مہم احوال کا تذکرہ، غیر معروف اسماء کا  
ضبط، بقدر ضرورت و کفایت جرن و تعدیل۔

(۳) اسنادی مباحث خاص خاص مواقع میں جہاں کوئی اشکال یا خلجان تھا۔

(۴) الفاظ حدیث کا حل۔

(۵) جس فن کا مسئلہ ہو اس فن کی مشہور اور معرکتہ آراء کتابوں کے اقتباسات



پیش کئے گئے ہیں تاکہ مسئلہ کے سب اطراف و جوانب پوری طرح واضح ہو جائیں اور دلائل بھی اس قدر سامنے آجائیں کہ ایک طالب علم کو اس مسئلہ کے لئے دوسری کتابوں کی طرف رجوع کرنے کی چنداں ضرورت نہ رہے اور مسئلہ کی پوری منقح صورت روشن ہو جائے۔ اس بارہ میں صرف شروع حدیث کے اقتباسات پر قناعت نہیں کی چنانچہ بعض مواضع میں ایسا بھی ہوا ہے کہ ایک مسئلہ کی بہت زیادہ مکمل تحقیق کسی ایسی کتاب میں مل گئی جہاں بالکل وہم و گمان بھی نہ تھا۔

(۶) اسرارِ شریعت پر جو کتابیں لکھی گئی ہیں جیسا کہ حضرت شاہ ولی اللہ، امام غزالی اور شیخ اکبر وغیرہم کی تصانیف۔ ان سے بھی موقع بہ موقع پورا استفادہ کیا گیا ہے۔ تاکہ وہ اعلیٰ مضامین اور عمیق حقائق و اسرار بھی حدیث پڑھنے پڑھانے والوں کے مطالعہ سے گذر جائیں۔

(۷) فتح الباری وغیرہ کے مختلف ابواب میں ایک ہی موضوع کے متعلق جو تحقیقات بکھری ہوئی تھی ان کو یکجا کیا گیا۔

(۸) حنفیہ کے مسائل کی تحقیق و تشریح اور اثبات و ایضاح کے لئے فقہ حنفی کے شروع و حواشی کے ضروری اقتباسات پیش کئے گئے۔

(۹) اپنے اساتذہ اور اکابر کی وہ تحقیقات جو زبانی نقل ہوتی چلی آرہی تھی یا کسی ایسی کتاب میں مندرج تھی جس کی طرف قارئین حدیث کا ذہن منتقل نہ ہو سکتا تھا یا عربی کے سوا دوسری زبان میں تھی اسکو کافی بسط و ایضاح کے ساتھ شروع میں درج کیا گیا۔

(۱۰) بہت سی ایسی تحقیقات جو اس سے پہلے مسموع نہ ہوئی ہوں گی جن کی قدر و قیمت ان شاء اللہ مطالعہ ہی سے معلوم ہو سکے گی اور جن سے یہ اندازہ ہوگا کہ خداوند قدوس کا انعام اور رسول کریم صلی اللہ علیہ وسلم کا فیض کسی وقت بھی منقطع نہیں ہے۔



(۱۱) تا بعد امکان یہ کوشش کی گئی ہے کہ جس مسئلہ پر کچھ لکھا جائے وہ محض جدل اور احتمالِ آفرینی کے طور پر نہ ہو بلکہ ایسی چیز ہو جس کو وجدان قبول کرے اور ذوقِ سلیم رونہ کرے۔

(۱۲) مؤلف نے جہاں کہیں اپنی عبارت ”قلت یا قال العبد الضعیف“ وغیرہ عنوان سے لکھی ہے پوری کوشش کی ہے کہ عبارت سلیس اور صاف ہو اور تفہیم میں کوئی گنجشک نہ رہے۔

(۱۳) وہ روایات جن میں بظاہر اختلاف ہے خواہ وہ مذہب سے متعلق نہ ہوں ہر موقع پر بے انتہا کوشش کی گئی ہے کہ خود روایات ہی کے ذریعہ سے اُن میں تطبیق دی جائے یا ہر ایک کا جدا گانہ منشأ بیان کیا جائے تاکہ تعارض کا شبہ نہ رہے۔

(۱۴) اپنے مقدور کے موافق بہت جگہ سعی کی گئی ہے کہ احادیث کے مآخذ قرآن کریم میں دکھلائے جائیں۔

(۱۵) حنفیہ کے اور دوسرے مذاہب کے دلائل کی کافی تنقیح کی گئی ہے اور پوری فراخ دلی سے ہر مذہب کے ادلہ اور وجوہ ترجیح کا بیان ہوا ہے۔

(۱۶) جو مسائل مہتمم یا اُن کے دلائل بنظر اختصار ترک کر دیئے ہیں اُن کے متعلق ان کے مظان کے حوالے دیئے گئے ہیں تاکہ طالبِ سہولت ان کی تحقیق کر سکے۔

(۱۷) جدید شبہات کے ازالہ کی طرف بھی موقع بہ موقع توجہ کی گئی ہے۔

علامہ شبیر احمد عثمانی بہ حیثیت خطیبِ اعظم :

برصغیر میں ممتاز خطیب اور مقرر چار گزرے ہیں۔ (۱) علامہ شبیر احمد عثمانی

(۲) مولانا ابوالکلام آزاد (۳) سید عطاء اللہ شاہ بخاری (۴) مولانا احمد سعید سبحان



الہند دہلوی رحمہم اللہ۔

سنا ہے کہ ایک دفعہ نظام حیدر آباد دکن کے یہاں علامہ شبیر احمد صاحب مدعو تھے اور آپ کا خطاب تھا۔ نظام دکن کے ماحول میں قدرے تشیع کے اثرات تھے۔ علامہ صاحب نے مناقب صحابہؓ پر خطاب فرمایا اور فرمایا کہ حضرت بلالؓ کا اتنا بلند و بالا مقام تھا خدا تعالیٰ شانہ و رسول اکرم ﷺ کے یہاں اس قدر بلند مقام قریب پر فائز تھے کہ نواب نظام صاحب ان کی خاک پائے کو اپنی آنکھ کا سرمہ بنانے پر فخر کرتے ہیں۔ اس پر نظام صاحب مرحوم نے کھڑے ہو کر خوشی کا اظہار کیا اور کہا واقعی حضرت بلالؓ اور دیگر صحابہ کرامؓ کی خاک پائے کو اپنی آنکھوں کا سرمہ بنانا میری سعادت اور میرے لئے باعث صد فخر ہے۔

خطاب کا وقت مقرر تھا۔ نواب صاحب نے اس وقت میں ایک گھنٹے کا اضافہ کر دیا۔ حضرت عثمانی مرحوم کی ایک تقریر سے صحابہ کرامؓ کے حق میں ماحول اور فضا بدل گئی۔ علامہ عثمانی بہ حیثیت مدرس برصغیر میں دینی تعلیم کے لحاظ سے ممتاز ترین دارالعلوم دو تھے۔ دارالعلوم دیوبند اور دارالعلوم ڈابھیل۔ حضرت علامہ شبیر احمد عثمانی قدس سرہ نے منقولات و معقولات کی اہم کتابیں ۳۷ سال دیوبند اور ڈابھیل میں مسلسل پڑھاتے رہے، ہزاروں علماء نے آپ سے علم حاصل کیا اور وقت کے مفسر و محدث بنے۔ حضرت اقدس مولانا قاری رحیم بخش صاحب قدس سرہ سید القراء و المجودین جامعہ خیر المدارس ملتان سے بندہ نے خود سنا کہ ایک مرتبہ علامہ شبیر احمد عثمانی قدس سرہ نے بخاری شریف کی ایک حدیث پر اٹھارہ روز درس دیا۔ یہ درس حضرت عثمانی کے رہائشی مکان پر تھا۔



اہتمام :

حضرت علامہ شبیر احمد عثمانی قدس سرہ چند برس دارالعلوم دیوبند کے صدر مہتمم بھی رہے، جبکہ قاری محمد طیب صاحب دارالعلوم دیوبند کے مہتمم تھے قل لا اسئلکم علیہ اجرا علامہ عثمانی نے ساری عمر تدریس کتب ہو یا دارالعلوم دیوبند کا اہتمام، کبھی اس پر تنخواہ نہیں لی۔

سیاستِ پاکستان کی تعمیر :

دوسرے طبقوں کی طرح علماءِ حقانی پاکستان کے مسئلہ پر دو طبقے بن گئے تھے۔ اکثر علماء کرام جمعیتہ علماء ہند حضرت اقدس مولانا حسین احمد مدنی قدس سرہ حضرت مولانا مفتی کفایت اللہ دہلوی، حضرت سید عطاء اللہ شاہ بخاری یہ تمام بزرگ اور ان کے پیروکار تقسیم ہند کو مسلمانوں کے حق میں صحیح نہیں سمجھتے تھے۔ دوسرا طبقہ جمعیتہ علماء اسلام حضرت علامہ شبیر احمد عثمانی، مولانا مفتی محمد شفیع، علامہ ظفر احمد عثمانی پاکستان کے حق میں تھے۔ طرفین سے یہ تمام علماء کرام مخلص تھے۔ یہ اختلاف اجتہادی اختلاف تھا۔ حدیث شریف ہے: **إِذَا حَكَمَ الْحَاكِمُ فَاجْتَهَدَ وَأَصَابَ فَلَهُ أَجْرَانِ وَإِذَا حَكَمَ فَاجْتَهَدَ وَأَخْطَأَ فَلَهُ أَجْرٌ وَاحِدٌ**۔ (بخاری، مسلم)

اجتہادی مسائل میں اجر ہی اجر ہے، کسی شخص کا دوسرے فریق کے مخلص لوگوں پر طعن و تشنیع کرنا منع ہے اور سب کا احترام کرنا لازم ہے۔ اس موضوع پر حضرت شیخ الحدیث مولانا محمد زکریا قدس سرہ کا ایک مستقل رسالہ ہے ”الاعتدال فی الاختلاف“۔ اللہ تعالیٰ کا حکم بھی ہے، اس کی حکمت سے مخلص علماء کرام کے اختلاف سے فریقین کے عوام و خواص کو فی الجملہ فائدہ ہے۔ پاکستان بننے کے بعد جو لیگی



احباب بھارت میں رہ گئے تھے، ان کو جمعیت علماء اسلام اور احرار کی وجہ سے فائدہ ہوا۔ ابتلاء و امتحان سے نقصان کم ہوا۔ اسی طرح جو احباب جمعیت علماء ہند اور احرار سے تعلق کے باوجود پاکستان میں رہ گئے یا آ گئے، ان کو جمعیت علماء اسلام اور تھانوی حضرات کی وجہ سے فائدہ ہوا اور امتحانی منزل قدرے آسانی سے گذر گئی۔

## مصطفیٰ کمال اتاترک :

بعض لوگ مصطفیٰ کمال اتاترک کا نظریہ رکھتے تھے اور اب پچاس ساٹھ سال کے بعد بھی ان کے جراثیم پاکستان میں محسوس کئے جا رہے ہیں۔ میں نے کراچی میں بعض لیگی حضرات سے سنا کہ پاکستان بننے کے بعد بعض بے دین لوگوں نے کہا پاکستان کے مخالف لوگوں سے مصطفیٰ کمال والا رویہ اختیار کیا جانا چاہئے۔ لیکن حضرت علامہ شبیر احمد عثمانی اور آپ کے رفقاء کرام آڑے آ گئے۔ بے دین بلکہ بد دین مصطفیٰ کمال اتاترک کے ہمنا لوگوں کو ناکام بنا دیا۔ اس سلسلہ میں تھانوی حضرات نے بڑا اہم کردار ادا کیا۔

## حقیقت :

سچی بات یہ ہے کہ دونوں طرف غیر مخلص لوگوں نے دھوکہ دیا۔ کانگریس نے اپنے وعدے پورے نہیں کئے۔ بھارت میں رہنے والے مسلمانوں کو اب تک ظلم و تعدی کا نشانہ بنایا ہوا ہے۔ اسی طرح پاکستان میں اسلامی نظام کے نافذ کرنے کا وعدہ مسلم لیگ نے چورا نہیں کیا بلکہ قادیانیوں اور منافقوں جیسے بے دینوں کو عوام پر مسلط کرتے ہی نامساعد کوشش کی، اب تک کوشش کر رہے ہیں، اللہ تعالیٰ حق اور اہل حق کو کامیاب بنائیں۔ (آمین)



## علامہ عثمانی کا ملتان میں ورودِ مسعود اور ایک لطیفہ :

۱۹۳۸ء میں حضرت علامہ عثمانی قدس سرہ جامعہ خیر المدارس کے سالانہ جلسہ میں حضرت اقدس مولانا خیر محمد جالندھری قدس سرہ کی دعوت پر تشریف لائے۔ اگلے سال ۱۹۳۹ء میں بندہ فیض احمد خیر المدارس میں جلا لیں کی جماعت میں داخل ہوا، بعض رفقاء نے بتلایا کہ حضرت علامہ عثمانی نے گذشتہ سال خطاب میں لطیفہ بتایا اور سنایا تھا، آپ نے فرمایا ہمارے بعض احباب کا اور پاکستان کا قصہ کچھ یوں ہے:

”رمضان شریف کا چاند نظر آ گیا لیکن ایک شخص نے کہا نہ میں چاند دیکھوں گا اور نہ روزہ رکھوں گا، کیونکہ روزہ رمضان کا چاند دیکھنے پر لازم ہوتا ہے۔ (عموماً لرؤیۃ) تو وہ شخص نگہ نیچی کر کے چل رہا تھا۔ اچانک بارش کے پانی میں چاند نظر آ گیا اور روزہ رکھنا لازم ہو گیا تو وہ بہت پریشان ہوا۔ اسی طرح ہمارے احباب پاکستان نہیں دیکھنا چاہتے تھے بالآخر قدرتِ خداوندی نے پاکستان دکھا دیا بلکہ پاکستان کو ان احباب کیلئے پناہ گاہ بنا دیا۔ واقعی وہ ذاتِ علیم و حکیم اور علی کل شیء قدیر ہے۔“

حضرت عثمانی ”قاسم بیلہ ملتان تشریف لے گئے۔ جو حضرت محمد بن قاسم فاتح سندھ و ملتان کی یادگار ہے اور وہاں نیچے فرش پر بیٹھ گئے اور فرمایا:

”مجاہدین جہاں رہتے ہیں یا جہاں سے گذرتے ہیں وہاں خاص انوار و برکات محسوس ہوتے ہیں۔“

”قاسم بیلہ“ کی حاضری میں حضرت اقدس مولانا خیر محمد جالندھری قدس سرہ اور منشی عبدالرحمن خان ملتانی بھی ساتھ تھے۔

(القاسم خصوصی اشاعت بیاد علامہ شبیر احمد عثمانی ص: ۱۰۰ تا ۱۱۱)



علامہ شبیر احمد عثمانیؒ

کے تفسیری جواہر پارے

رؤ عیسائیت :

سورۃ آل عمران کی آیت نمبر ۲ کی تفسیر میں لکھتے ہیں :

نجران کے ساٹھ عیسائیوں کا ایک موقر و معزز وفد نبی کریم ﷺ کی خدمت میں حاضر ہوا۔ اس میں تین شخص (۱) عبدالمسیح عاقب بحیثیت امارت و سیادت کے (۲) ایہم السید بلحاظ رائے و تدبیر کے اور (۳) ابو حارثہ بن عامر باعتبار سب سے بڑے مذہبی عالم اور لاٹ پادری ہونے کے عام شہرت اور امتیاز رکھتے تھے۔ یہ تیسرا شخص اصل میں عرب کے مشہور قبیلہ ”بنی بکر بن وائل“ سے تعلق رکھتا تھا، پھر پکانصرانی بن گیا۔ سلاطین روم نے اس کی مذہبی صلابت اور مجد و شرف کو دیکھتے ہوئے بڑی تعظیم و تکریم کی۔ علاوہ بیش قرار مالی امداد کے اس کے لئے گرجے تعمیر کئے اور امور مذہبی کے اعلیٰ منصب پر مامور کیا۔ یہ وفد بارگاہ رسالت میں بڑی آن بان سے حاضر ہوا اور متنازع فیہ مسائل میں حضور ﷺ سے گفتگو کی، جس کی پوری تفصیل محمد بن اسحاق کی سیرۃ میں منقول ہے۔ سورۃ آل عمران کا ابتدائی حصہ تقریباً اسی نوے (۸۰، ۹۰) آیات تک اسی واقعہ میں نازل ہوا۔ عیسائیوں کا پہلا اور بنیادی عقیدہ یہ تھا کہ حضرت



مسیح علیہ السلام بعینہ خدا یا خدا کے بیٹے یا تین خداؤں میں ایک ہیں۔ سورہ ہذا کی پہلی آیت میں توحیدِ خالص کا دعویٰ کرتے ہوئے خدا تعالیٰ کو جو صفات ”حی قیوم“ بیان کی گئیں، وہ عیسائیوں کے اس دعوے کو صاف طور پر باطل ٹھہرائی ہیں۔ چنانچہ حضور صلی اللہ علیہ وسلم نے دورانِ مناظرہ میں اُن سے فرمایا کہ تم نہیں جانتے کہ اللہ تعالیٰ حی (زندہ) ہے جس پر کبھی موت ظاری نہیں ہو سکتی، اُسی نے تمام مخلوقات کو جو دعطاء کیا اور سامانِ بقاء پیدا کر کے اُن کو اپنی قدرتِ کاملہ سے تھام رکھا ہے۔ برخلاف اس کے عیسیٰ علیہ السلام پر یقیناً موت و فنا آ کر رہیگی اور ظاہر ہے جو شخص خود اپنی ہستی کو برقرار نہ رکھ سکے، دوسری مخلوقات کی ہستی کیا برقرار رکھ سکتا ہے۔ ”نصاری“ نے سن کر اقرار کیا (کہ بیشک صحیح ہے) شاید اُنہوں نے غنیمت سمجھا ہوگا کہ آپ اپنے اعتقاد کے موافق ”عیسیٰ یاتی علیہ الفناء“ کا سوال کر رہے ہیں یعنی عیسیٰ پر فنا ضرور آئے گی، اگر جواب نفی میں دیا تو آپ ہمارے عقیدہ کے موافق کہ حضرت عیسیٰ کو عرصہ ہوا موت آ چکی ہے۔ ہم کو اوزیادہ صریح طور پر ملزم اور مطمئن کر سکیں گے۔ اس لئے لفظی مناقشہ میں پڑنا مصلحت نہ سمجھا اور کن ہے یہ لوگ ان فرقوں میں سے ہوں جو عقیدہٴ اسلام کے موافق مسیح علیہ السلام کے قتل و صلیب کا قطعاً انکار کرتے تھے اور رفعِ جسمانی کے قائل تھے، جیسا کہ حافظ ابن تیمیہ نے ”الجواب الصحیح“ میں اور ”الفارق بین المخلوق والخالق“ کے صنف نے تصریح کی ہے کہ شام و مصر کے نصاریٰ عموماً اسی عقیدہ پر تھے۔ مدت کے بعد پولوس نے عقیدہ صلب کی اشاعت کی، پھر یہ خیال یورپ سے مصر و شام وغیرہ پہنچا۔ ہر حال نبی کریم صلی اللہ علیہ وسلم کا ان عیسیٰ اتی علیہ الفناء کے بجائے ”یاتی علیہ الفناء“ فرمانا، درآں حالیکہ پہلے الفاظ تردید الوہیۃ مسیح کے موقع



پر زیادہ صاف اور مسکت ہوتے ظاہر کرتا ہے کہ موقع الزام میں بھی مسیح علیہ السلام پر موت سے پہلے لفظ موت کا اطلاق آپ نے پسند نہیں کیا۔

آل عمران کی آیت نمبر ۳ کی تفسیر میں لکھتے ہیں :

یعنی قرآن کریم جو عین حکمت کے موافق نہایت بروقت سچائی اور انصاف کو

اپنی آغوش میں لے کر اُترا۔

آیت نمبر ۴ کی تفسیر میں لکھتے ہیں :

یعنی قرآن اگلی کتابوں کی تصدیق کرتا ہے اور اگلی کتابوں (تورات و انجیل

وغیرہ) پہلے سے قرآن اور اس کے لانے والے کی طرف لوگوں کی رہنمائی کر رہی

تھیں اور اپنے وقت میں مناسب احکام و ہدایات دیتی تھیں۔ گویا بتلا دیا کہ ”

والوہیت“ یا ”ابیت مسیح“ کا عقیدہ کسی آسمانی کتاب میں موجود نہ تھا کیونکہ اصول

دین کے اعتبار سے تمام کتب سماویہ متفق و متحد ہیں۔ مشرکانہ عقائد کی تعلیم کبھی نہیں دی

گئی۔

آیت نمبر ۴ کی تفسیر میں مزید لکھتے ہیں :

یعنی ہر زمانے کے مناسب ایسی چیزیں اُتاریں جو حق و باطل، حلال و حرام

اور جھوٹ سچ کے درمیان فیصلہ کرنے والی ہوں۔ اس میں قرآن کریم، کتب سماویہ،

معجزاتِ انبیاء، سب داخل ہو گئے اور ادھر بھی اشارہ ہو گیا کہ جن مسائل میں یہود و

نصاری جھگڑتے چلے آ رہے ہیں، اُن اختلافات کا فیصلہ بھی قرآن کے ذریعہ سے کر

دیا گیا۔

آیت نمبر ۴ کے تحت مزید فرماتے ہیں :



یعنی ایسے مجرموں کو نہ سزا دیے بغیر چھوڑیگا، نہ وہ اُس کے زیرِ دست اقتدار سے چھوٹ کر بھاگ سکیں گے۔ اس میں بھی اُلوہیتِ مسیح کے ابطال کی طرف لطیف اشارہ ہو گیا کیونکہ جو اختیار و اقتدارِ لکئی خدا کے لئے ثابت کیا گیا۔ ظاہر ہے وہ مسیح میں نہیں پایا جاتا، بلکہ نصاریٰ کے نزدیک حضرت مسیح کسی کو سزا تو کیا ذبے سکتے خود اپنے کو باوجود سخت تضرع و الحاح کے ظالموں کے پنچہ سے نہ چھڑا سکے، پھر خدا یا خدا کا بیٹا کیسے بن سکتے ہیں؟ بیٹا وہ کہلاتا ہے جو باپ کی نوع سے ہو۔ لہذا خدا کا بیٹا خدا ہی ہونا چاہئے۔ ایک عاجز مخلوق کو حقیقتہً قادرِ مطلق کا بیٹا کہنا، باپ اور بیٹے دونوں پر سخت عیب لگانا ہے۔ العیاذ باللہ۔

آیت نمبر ۵ کے حوالے سے لکھتے ہیں :

یعنی جس طرح اُس کا اقتدار و اختیار کامل ہے، علم بھی محیط ہے، عالم کی کوئی چھوٹی بڑی چیز ایک سیکنڈ کے لئے اُس سے غائب نہیں۔ سب مجرم و بری اور تمام جرموں کی نوعیت و مقدار اُس کے علم میں ہے۔ مجرم بھاگ کر روپوش ہونا چاہے تو کہاں ہو سکتا ہے؟ یہیں سے تشبیہ کر دی گئی کہ مسیح علیہ السلام خدا نہیں ہو سکتے، کیونکہ ایسا علم محیط اُن کو حاصل نہ تھا۔ وہ اُسی قدر جانتے تھے جتنا حق تعالیٰ اُن کو بتلا دیتا تھا۔ جیسا کہ آنحضرت ﷺ کے جواب میں خود نصاریٰ نجران نے اقرار کیا اور آج بھی اناجیل مروجہ سے ثابت ہے۔

آیت نمبر ۶ کی تفسیر میں لکھتے ہیں :

یعنی اپنے علم و حکمت کے مطابق کمالِ قدرت سے جیسا اور جس طرح چاہا ماں کے پیٹ میں تمہارا نقشہ بنایا، مذکر، مؤنث، خوبصورت، بدصورت، جیسا پیدا کرنا



تھا کر دیا، ایک پانی کے قطرہ کو کتنی پلٹیاں دے کر آدمی کی صورت عطا فرمائی، جس کی قدرت و صنعت کا یہ حال ہے کیا اُس کے علم میں کمی ہو سکتی ہے یا کوئی انسان جو خود بھی بطنِ مادر کی تاریکیوں میں رہ کر آیا ہو اور عام بچوں کی طرح کھاتا، پیتا، پیشاب پاخانہ کرتا ہو، اُس خداوندِ قدوس کا بیٹا یا پوتا کہلایا جاسکتا ہے؟ کبریت کلمۃ تخرج من افواہہم ان یقولون الا کذبا عیسائیوں کا سوال تھا کہ جب مسیح کا ظاہری باپ کوئی نہیں تو بجز خدا کے کس کو باپ کہیں، یصور کم فی الارحامکم کیف یشاء میں اس کا جواب بھی ہو گیا، یعنی خدا کو قدرت ہے، رحم میں جس طرح چاہے آدمی کا نقشہ تیار کر دے۔ خواہ ماں باپ دونوں کے ملنے سے یا صرف ماں کی قوت منفعلاً سے اسی لئے آگے فرمایا: ”هو العزیز حکیم“ یعنی زبردست ہے جس کی قدرت کو کوئی محدود نہیں کر سکتا اور ”حکیم“ ہے جہاں جیسا مناسب جانتا ہے کرتا ہے۔ ”خو“ کو بدون ماں کے ”مسیح“ کو بدون باپ کے ”آدم“ کو بدون ماں باپ دونوں کے پیدا کر دیا، اُس کی حکمتوں کا احاطہ کون کر سکے۔

آیت نمبر ۷ کے تحت تحریر فرماتے ہیں :

نصاریٰ نجران نے تمام دلائل سے عاجز ہو کر بطورِ معارضہ کہا تھا کہ آخر آپ حضرت مسیح کو ”کلمۃ اللہ“ اور ”روح اللہ“ مانتے ہیں، بس ہمارے اثبات مدعا کیلئے یہ الفاظ کافی ہیں۔ یہاں اُس کا تحقیقی جواب ایک عام اصول اور ضابطہ کی صورت میں دیا جس کے سمجھ لینے کے بعد ہزاروں نزاعات و مناقشات کا خاتمہ ہو سکتا ہے۔ اس کو یوں سمجھ کر قرآنِ کریم بلکہ تمام کتبِ الہیہ میں دو قسم کی آیات پائی جاتی ہیں، ایک وہ جن کی مراد معلوم و متعین ہو، خواہ اس لئے کہ لغت و ترکیب وغیرہ کے لحاظ سے الفاظ میں کوئی



ابہام و اجمال نہیں نہ عبارت کئی معنی کا احتمال رکھتی ہے نہ جو مدلول سمجھا گیا وہ عام قواعد مسلمہ کے مخالف ہے اور یا اس لئے کہ عبارت و الفاظ میں گولت کئی معنی کا احتمال ہو سکتا تھا، لیکن شارع کی نصوص مستفیضہ یا اجماع معصوم یا مذہب کے عام اصول مسلمہ سے قطعاً متعین ہو چکا کہ متکلم کی مراد وہ معنی نہیں یہ ہے، ایسی آیات کو محکمات کہتے ہیں اور فی الحقیقت کتاب کی سازی تعلیمات کی جز اور اصل اصول یہ ہی آیات ہوتی ہیں، دوسری قسم آیات کی ”مشابہات“ کہلاتی ہے، یعنی جن کی مراد معلوم و متعین کرنے میں کچھ اشتباہ و التباس واقع ہو جائے، صحیح طریقہ یہ ہے کہ اس دوسری قسم کی آیات کو پہلی قسم کی طرف راجع کر کے دیکھنا چاہئے جو معنی اُس کے خلاف پڑیں اُن کی قطعاً نفی کی جائے اور متکلم کی مراد وہ سمجھی جائے جو آیات محکمات کے مخالف نہ ہو، اگر باوجود اجتہاد و سعی بلیغ کے متکلم کی مراد کی پوری پوری تعیین نہ کر سکیں تو دعویٰ ہمہ دانی کر کے ہم کو حد سے گذرنا نہیں چاہئے، جہاں قلت علم اور قصور استبداد کی وجہ سے بہت سے حقائق پر ہم دسترس نہیں پاسکتے، اس کو بھی اُسی فہرست میں شامل کر لیں، مگر زہار ایسی تاویلات اور ہیر پھیر نہ کریں جو مذہب کے اصول مسلمہ اور آیات محکمہ کے خلاف ہوں، مثلاً قرآن حکیم نے مسیح علیہ السلام کی نسبت تصریح کر دی ”إِنْ هُوَ إِلَّا عَبْدٌ أَنْعَمْنَا عَلَيْهِ“ یا ”إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ خَلَقَهُ مِنْ تُرَابٍ“ یا ”ذَلِكَ عِيسَىٰ بْنُ مَرْيَمَ قَوْلَ الْحَقِّ الَّذِي فِيهِ يَمْتَرُونَ مَا كَانَ لِلَّهِ أَنْ يَتَّخِذَ مِنْ وَاكِدٍ سُبْحَانَہُ“ اور جا بجا اُن کی الوہیت کا رد کیا۔ اب ایک شخص ان سب محکمات سے آنکھیں بند کر کے کلمۃ القاہا الی مریم و روح منہ“ وغیرہ مشابہات کو لے دوڑے اور اُس کے وہ معنی چھوڑ کر جو محکمات کے موافق ہوں، ایسے سطحی معنی لینے لگے جو کتاب کی



عام تصریحات اور متواتر بیانات کے منافی ہوں، یہ کج روی اور ہٹ دھرمی نہیں تو اور کیا ہوگی۔ بعض قاسمی القلب تو چاہتے ہیں کہ اس طرح مغالطہ دے کر لوگوں کو گمراہی میں پھنسا دیں اور بعض کمزور عقیدہ والے ہلہل یقین ایسے متشابہات سے اپنی رائے دہوا کے مطابق کھینچ تان کر مطلب نکالنا چاہتے ہیں، حالانکہ اُن کا صحیح مطلب صرف اللہ ہی کو معلوم ہے، وہ ہی اپنے کرم سے جس کو جس قدر حصہ پر آگاہ کرنا چاہے کر دیتا ہے جو لوگ مضبوط علم رکھتے ہیں، وہ محکمات و متشابہات سب کو حق جانتے ہیں۔ اُنہیں یقین ہے کہ دونوں قسم کی آیات ایک ہی سرچشمہ سے آئی ہیں، جن میں تناقض و تہافت کا امکان نہیں۔ اسی لئے وہ متشابہات کو محکمات کی طرف لوٹا کر مطلب سمجھتے ہیں اور جو حصہ اُن کے دائرہ فہم سے باہر ہوتا ہے، اسے اللہ پر چھوڑتے ہیں کہ وہ ہی بہتر جانے ہم کو ایمان سے کام ہے۔ (تنبیہ)

بعد میں آیت نمبر ۱۰ کی تفسیر میں فرماتے ہیں :

قیامت کے ذکر کے ساتھ کافروں کا انجام بھی بتلا دیا کہ اُن کو کوئی چیز دنیا و آخرت میں خدائی سزا سے نہیں بچا سکتی، جیسا کہ ہمیں ابتداءِ سورت میں لکھ چکا ہوں، ان آیات میں اصلی خطاب وفد ”نجران“ کو تھا جسے عیسائی مذہب و قوم کی سب سے بڑی نمائندہ جماعت کہنا چاہئے۔ امام فخر الدین رازی نے محمد بن اسحاق کی سیرت سے نقل کیا ہے کہ جس وقت یہ وفد ”نجران“ سے بقصد مدینہ روانہ ہوا تو ان کا بڑا پادری ابو حارثہ بن علقمہ خچر پر سوار تھا۔ خچر نے ٹھوکر کھائی تو اس کے بھائی کرز بن علقمہ کی زبان سے نکلا ”تعس الابد“ بعد سے مراد محمد صلی اللہ علیہ وسلم تھے۔ العیاذ باللہ۔ ابو حارثہ نے کہا ”تعست أمك“ کرز نے حیران ہو کر اس کلمہ کا سبب پوچھا۔ ابو حارثہ نے کہا



واللہ ہم خوب جانتے ہیں کہ یہ (محمد صلی اللہ علیہ وسلم) وہ ہی نبی منتظر ہیں جن کی بشارت ہماری کتابوں میں دی گئی تھی۔ کرز نے کہا پھر مانتے کیوں نہیں؟ بولا "لَا نَأْتِيَهُ الْمَلُوكُ اَعْطُونَا اَمْوَالًا وَاَكْرِمُونَا فَلَوْ اَمْنَا بِمُحَمَّدٍ ﷺ لَأَخَذْنَا مِنْ كُلِّ هَذِهِ الْاَشْيَاءِ" اگر محمد صلی اللہ علیہ وسلم پر ایمان لے آئے تو یہ بادشاہ جو بیشمار دولت ہم کو دے رہے ہیں اور اعزاز و اکرام کر رہے ہیں سب واپس کر لیں گے (کرز نے اس کلمہ کو اپنے دل میں رکھا اور آخر کار یہ ہی کلمہ اسلام کا سبب بنا۔

## رڈ و ہریت، فکر کائنات سے پہلے ذکر خالق کائنات

### ضروری ہے :

مولانا شبیر احمد عثمانی سورہ آل عمران کے تفسیر میں لکھتے ہیں :

(۱) یعنی ذکر و فکر کے بعد کہتے ہیں کہ خداوند! یہ عظیم الشان کارخانہ آپ نے بیکار پیدا نہیں کیا جس کا کوئی مقصد نہ ہو، یقیناً ان عجیب و غریب حکیمانہ انتظامات کا سلسلہ کسی عظیم و جلیل نتیجہ پر منتہی ہونا چاہئے۔ گویا یہاں سے اُن کا ذہن تصورِ آخرت کی طرف منتقل ہو گیا جو فی الحقیقت دنیا کی موجودہ زندگی کا آخری نتیجہ ہے۔ اسی لئے آگے دوزخ کے عذاب سے محفوظ رہنے کی دعا کی اور درمیان میں خدا تعالیٰ کی تسبیح و تزیینہ بیان کر کے اشارہ کر دیا کہ جو احمق قدرت کے ایسے صاف و سرتخ نشان دیکھتے ہوئے تجھ کو نہ پہچانیں، یا تیری شان کو گھٹائیں یا کارخانہ عالم کو محض عبث و لعب سمجھیں، تیری بارگاہ اُن سب کی ہزلیات و خرافات سے پاک ہے۔ اس آیت سے معلوم ہوا کہ آسمان و زمین اور دیگر مصنوعات الہیہ میں غور و فکر کرنا وہی محمود ہو سکتا ہے جس کا نتیجہ خدا



کی یاد اور آخرت کی طرف توجہ ہو، باقی جو مادہ پرست ان مصنوعات کے تاروں میں اُلجھ کر رہ جائیں اور صانع کی صحیح معرفت تک نہ پہنچ سکیں، خواہ دنیا انہیں بڑا محقق اور سائنس داں کہا کرے، مگر قرآن کی زبان میں وہ اولوالالباب نہیں ہو سکتے، بلکہ پرلے درجہ کے جاہل و احمق ہیں۔

### کفر میں تکوینی حکمت :

آیت نمبر ۱۱۹ کے تحت لکھتے ہیں :

یعنی جیسا کہ بارہا پہلے لکھا جا چکا ہے، خدا تعالیٰ کی حکمت تکوینی اس کو مقتضی نہیں ہوئی کہ ساری دنیا کو ایک ہی راستہ پر ڈال دیتا۔ اسی لئے حق کے قبول کرنے نہ کرنے میں ہمیشہ اختلاف رہتا ہے اور رہے گا، مگر فی الحقیقت اختلاف اور پھوٹ ڈالنے والے وہ لوگ ہیں جنہوں نے صاف و صریح فطرت کے خلاف حق کو جھٹلایا، اگر فطرتِ سلیمہ کے موافق سب چلتے تو کوئی اختلاف نہ ہوتا۔ اسی لئے **إِلَّا مَنْ رَحِمَ رَبُّكَ** سے متنبہ فرما دیا کہ جن پر خدا نے اُن کی حق پرستی کی بدولت رحم کیا، وہ اختلاف کرنے والوں سے مستثنیٰ ہیں۔

اسی آیت کی تفسیر میں مزید فرماتے ہیں :

یعنی دنیا کی آفرینش سے غرض یہ ہی ہے کہ حق تعالیٰ کی ہر قسم کی ”صفاتِ جمالیہ“ و ”قہریہ“ کا ظہور ہو۔ اس لئے مظاہر کا مختلف ہونا ضروری ہے تاکہ ایک جماعت اپنی مالک کی وفاداری و اطاعت دکھا کر رحمت و کرم اور رضوان و غفران کا مظہر بنے جو **إِلَّا مَنْ رَحِمَ رَبُّكَ** کی مصداق ہے اور دوسری جماعت اپنی بغاوت و غداری سے اُس کی صفتِ عدل و انتقام کا مظہر بن کر جس دوام کی سزا بھگتے، جس پر خدا



کی یہ بات پوری ہو "لَا مَلْئَنَ جَهَنَّمَ مِنَ الْجِنَّةِ وَالنَّاسِ أَجْمَعِينَ"۔

بہر حال آفرینش عالم کا تشریحی مقصد عبادت ہے "وَمَا خَلَقْتُ الْجِنَّ

وَالْإِنْسَ إِلَّا لِيَعْبُدُونَا" (الذاریات، رکوع ۳۶) اور تکوینی غرض یہ ہے کہ تشریحی مقصد کو

اپنے کسب و اختیار سے پورا کرنے اور نہ کرنے والے دو گروہ ایسے موجود ہوں جو حق

تعالیٰ کی صفاتِ جلالیہ و جمالیہ یا بالفاظِ دیگر لطف و قہر کے مورد و مظہر بن سکیں.....

درکارخانہ عشق از کفر ناگزیر است

دوزخ کرا بسوزد گر بوالہب نہ باشد

پھر لطف و کرم کے مظاہر بھی اپنے مدارج استعداد و عمل کے اعتبار سے مختلف

ہوں گے.....

گہبائے رنگ رنگ سے ہے رونق چمن

اے ذوق اس جہاں کو ہے زیب اختلاف سے

## معراجِ جسمانی حق ہے :

سورۃ بنی اسرائیل کی آیت نمبر ۱ کے ذیل میں تحریر فرماتے ہیں :

یعنی صرف ایک رات کے محدود حصہ میں اپنے مخصوص ترین اور مقرب ترین

بندہ (محمد صلی اللہ علیہ وسلم) کو حرم مکہ سے بیت المقدس تک لے گیا۔ اس سفر کی غرض لِنُرِيَهُ

مِن اٰیٰتِنَا میں اُس کی طرف اشارہ فرمایا ہے۔ حاصل یہ ہے کہ خود اس سفر میں یا "بیت

المقدس" سے آگے کہیں اور لے جا کر اپنی قدرت کے عظیم الشان نشان اور حکیمانہ

شان کے عجیب و غریب نمونے دکھلانے منظور تھے۔ سورۃ نجم میں ان آیات کا کچھ ذکر

کیا ہے، جس سے ظاہر ہوتا ہے کہ آپ "سدرۃ المنتہی" تک تشریف لے گئے اور



نہایت عظیم الشان آیات ملاحظہ فرمائیں۔ فرمایا: ”وَلَقَدْ رَأَىٰ نَزْلَةَ أُخْرَىٰ عِنْدَ  
 سِدْرَةِ الْمُنْتَهَىٰ عِنْدَهَا جَنَّةُ الْمَأْوَىٰ إِذْ يَغْشَى السِّدْرَةَ مَا يَغْشَىٰ مَا زَاءَ الْبَصَرُ وَ  
 مَا طَغَىٰ لَقَدْ رَأَىٰ مِنْ آيَاتِ رَبِّهِ الْكُبْرَىٰ“۔ (انجم) علماء کی اصطلاح میں مکہ سے  
 بیت المقدس تک کے سفر کو ”اسراء“ اور وہاں سے اوپر ”سدرۃ المنتہی“ تک کی سیاحت  
 کو ”معراج“ کہتے ہیں اور بسا اوقات دونوں سفروں کے مجموعہ ایک لفظ ”اسراء“ یا ”  
 معراج“ سے تعبیر کر دیا جاتا ہے۔ معراج کی احادیث تقریباً تیس صحابہ سے منقول ہیں  
 جن میں معراج و اسراء کے واقعات بسط و تفصیل سے بیان ہوئے ہیں۔ جمہور سلف و  
 خلف کا عقیدہ یہ ہے کہ حضور پر نور کو حالت بیداری میں بحسدہ الشریف معراج ہوئی۔  
 صرف دو تین صحابہ و تابعین سے منقول ہے کہ واقعہ معراج کو منام (نیند) کی حالت  
 میں بطور ایک عجیب و غریب خواب کے مانتے تھے۔ چنانچہ اسی سورۃ میں آگے چل کر  
 جو لفظ ”وَمَا جَعَلْنَا الرُّؤْيَا الَّتِي أَرَيْنَاكَ“ الخ آتا ہے اُس سے یہ حضرات  
 استدلال کرتے ہیں۔ سلف میں سے کسی کا قول نہیں کہ معراج حالت بیداری میں محض  
 روحانی طور پر ہوئی ہو، جیسا کہ بعض حکماء و صوفیہ کے مذاق پر تجویز کیا جاسکتا ہے۔  
 روح المعانی میں ہے کہ ”لَيْسَ الْمَعْنَى الْأَسْرَاءُ بِالرُّوحِ الذَّهَابُ يَقْظَةُ كَالْأَنْسِلَاخِ  
 الَّذِي ذَهَبَ إِلَيْهِ الصُّوفِيَّةُ وَالْحِكْمَاءُ فَانَهُ وَان كَانَ خَارِقًا لِلْعَادَةِ وَ مَحَلًّا  
 لِلتَّعْجِبِ أَيْضًا لِأَنَّهُ أَمْرٌ لَا تَعْرِفُهُ الْعَرَبُ وَلَمْ يَذْهَبْ إِلَيْهِ أَحَدٌ مِنَ السُّلَفِ“۔  
 بے شک ابن قیم نے زاد المعاد میں عائشہ صدیقہ، معاویہ اور حسن بصری رضی اللہ عنہم  
 کے مسلک کی اس طرح توجیہ کی ہے لیکن اُس پر کوئی نقل پیش نہیں کی۔ محض ظن و تخمین  
 سے کام لیا ہے۔ اُن میں کہیں حالت بیداری کی تصریح نہیں۔



بہر حال قرآن کریم جس قدر اہتمام اور ممتاز و درخشان عنوان سے واقعہ "اسراء" کو ذکر فرمایا اور جس قدر جد و مستعدی سے مخالفین اس کی انکار و تکذیب پر تیار ہو کر میدان میں نکلے حتیٰ کہ بعض موافقین کے قدم بھی لغزش کھانے لگے۔ یہ اس کی دلیل ہے کہ واقعہ کی نوعیت محض ایک عجیب و غریب خواب یا سیر روحانی کی نہ تھی۔ روحانی سیر و انکشافات کے رنگ میں آپ کے جو دعویٰ ابتدائے بعثت سے رہے ہیں، دعویٰ اسراء کفار کے لئے کچھ اُن سے بڑھ کر تعجب خیز و حیرت انگیز نہ تھا جو خصوصی طور پر اس کو تکذیب و تردید اور استہزاء و تمسخر کا نشانہ بنانے اور لوگوں کو دعوت دیتے کہ آؤ آج مدعی نبوت کی ایک بالکل انوکھی بات سنو، نہ آپ کو خاص اس واقعہ کے اظہار پر اس قدر متفکر و متشوش ہونے کی ضرورت تھی جو بعض روایات صحیحہ میں مذکور ہے۔ بعض احادیث میں صاف لفظ ہیں، "ثم اصحبت بمکہ" یا "ثم اتیت مکة" (پھر صبح کے وقت میں مکہ پہنچ گیا) اگر معراج محض کوئی روحانی کیفیت تھی تو آپ مکہ سے غائب ہی کہاں ہوئے اور عہد ادب بن اوس وغیرہ کی روایت کے موافق بعض صحابہ کا یہ دریافت کرنا کیا معنی رکھتا ہے کہ 'رات میں قیام گاہ پر تلاش کیا، حضور کہاں تشریف لے گئے تھے؟ ہمارے نزدیک "اسراء بعدہ" کے یہ معنی لینا کہ "خدا اپنے بندہ کو خواب میں یا محض روحانی طور پر مکہ سے بیت المقدس لے گیا۔ اس کے بعد یہ ہے کہ کوئی شخص "فاسر بعبادی" کے یہ معنی لینے لگے کہ "اے موسیٰ! میرے بندوں (بنی اسرائیل) کو خواب میں یا محض روحانی طور پر لے کر مصر سے نکل جاؤ یا سورۃ کہف میں جو حضرت موسیٰ علیہ السلام کا حضرت خضر علیہ السلام کی ملاقات کے لئے جانا اور اُن کے ہمراہ سفر کرنا جس کے لئے کئی جگہ "فانطلقا" کا لفظ آیا ہے، اُس کا مطلب یہ لے لیا جائے



کہ یہ سب کچھ محض خواب ہے یا بطور روحانی سیر واقع ہوا تھا۔ باقی لفظ ”رؤیا“ جو قرآن میں آیا اُس کے متعلق ابن عباس رضی اللہ عنہ فرما چکے ہیں ”رؤیا عینِ اریہا رسول اللہ ﷺ“ مفسرین نے کلامِ عرب سے شواہد پیش کئے ہیں کہ رؤیا کا لفظ گاہ بگاہ مطلق رویت (دیکھنے) کے معنی میں استعمال ہوتا ہے۔ لہذا اگر اُس سے مراد یہ ہی اسراء کا واقعہ ہے تو مطلق نظارہ کے معنی لئے جائیں، تاکہ ظواہرِ نصوص اور جمہورِ امت کے عقیدہ کی مخالفت نہ ہو۔ ہاں شریک کی روایت میں بعض الفاظ ضرور ایسے آئے ہیں جن سے ”اسراء“ کا بحالتِ نوم واقع ہونا معلوم ہوتا ہے۔ محدثین کا اتفاق ہے کہ شریک کا حافظہ خراب تھا۔ اس لئے بڑے بڑے حفاظِ حدیث کے مقابلہ میں ان کی روایت کے مقابلہ میں اُن کی روایت قابلِ استناد نہیں ہو سکتی۔ حافظ ابن حجر نے فتح الباری کے اواخر میں حدیثِ شریک کے اغلاط شمار کرائے ہیں اور یہ بھی بتلایا ہے کہ اُن کی روایت کا مطلب ایسا لیا جاسکتا ہے جو عام احادیث کے مخالف نہ ہو۔ اس قسم کی تفصیل ہم یہاں درج نہیں کر سکتے۔ صحیح مسلم میں یہ مباحث پوری شرح و بسط سے درن کئے ہیں۔ یہاں صرف یہ بتلانا ہے کہ مذہبِ راجح یہی ہے کہ معراج و اسراء کا واقعہ حالتِ بیداری میں بحسدہ الشریف واقع ہوا۔

آیت نمبر ۹۱ کی تفسیر میں لکھتے ہیں :

یعنی ذوالقرنین کے سفرِ مشرق و مغرب کی جو کیفیت بیان کی گئی واقع میں اسی طرح ہے جو وسائلِ اُس کے پاس تھے اور جو حالات وہاں پیش آئے، اُن سب پر ہمارا علم محیط ہے۔ تاریخ والے شاید اس جگہ کچھ اور کہتے ہوں گے اور فی الحقیقت اتنا ہے جو فرمادیا۔ بعض مفسرین نے ”کذلک“ کا مطلب یہ لیا ہے کہ ذوالقرنین نے مغربی قوم



کے متعلق جو روش اختیار کی تھی، ویسی ہی اس مشرقی قوم کے ساتھ اختیار کی۔ واللہ اعلم۔  
آیت نمبر ۹۲ کے تحت لکھتے ہیں :

یہ تیسرا سفر مشرق و مغرب کے سوا کسی تیسری جہت میں تھا۔ مفسرین عموماً اس کو شمالی سفر کہتے ہیں۔ قرآن و حدیث میں یہ تصریح نہیں۔  
سورہ کہف کی آیت نمبر ۹۲ کی تفسیر میں لکھتے ہیں :

ذوالقرنین کے غیر معمولی اسباب و وسائل اور قوت و حشمت کو دیکھ کر انہیں خیال ہوا کہ ہماری تکالیف و مصائب کا سدّ باب اس سے ہو سکے گا۔ اس لئے گزارش کی کہ ”یا جوج ماجوج“ نے ہمارے ملک میں اودھم مچا رکھی ہے، یہاں آ کر قتل و غارت اور لوٹ مار کرتے رہتے ہیں، آپ اگر ہمارے اور ان کے درمیان کوئی مضبوط روک قائم کر دیں جس سے ہماری حفاظت ہو جائے تو جو کچھ اُس پر خرچ آئے ہم ادا کرنے کو تیار ہیں۔ چاہے آپ ٹیکس لگا کر ہم سے وصول کر لیں۔ (تنبیہ) ”یا جوج ماجوج“ کون ہیں؟ کس ملک میں رہتے ہیں؟ ذوالقرنین کی بنائی ہوئی سدّ (آہنی دیوار) کہاں ہے؟ یہ وہ سوالات ہیں جن کے متعلق مفسرین و مؤرخین کے اقوال مختلف رہے ہیں۔ میرا خیال یہ ہے (واللہ اعلم) کہ یا جوج ماجوج کی قوم عام انسانوں اور جنات کے درمیان ایک برزخی مخلوق ہے اور جیسا کہ کعب احبار نے فرمایا اور نووی فتاویٰ میں جمہور علماء سے نقل کیا ہے۔ اُن کا سلسلہ نسب باپ کی طرف سے آدم علیہ السلام پر منتہی ہوتا ہے، مگر ماں کی طرف سے حوا تک نہیں پہنچتا، گویا وہ عام آدمیوں کے محض باپ شریک بھائی ہوئے۔ کیا عجب ہے کہ دجال اکبر جسے تمیم داری نے کسی جزیرہ میں مقید دیکھا تھا۔ اسی قوم کا ہو، جب حضرت مسیح علیہ السلام جو محض ایک آدم زاد



خاتون (مریم صدیقہ) کے لطن سے بتوسط فتحِ ملکیہ پیدا دئے، نزول من السماء کے بعد دجال کو ہلاک کر دیں گے، اُس وقت یہ قوم یا جوج ماجوج دنیا پر خروج کریگی اور آخر کار حضرت مسیح کی دعا سے غیر معمولی موت مرگی۔ اس وقت یہ قوم کہاں ہے اور ذوالقرنین کی دیوار آہنی کس جگہ واقع ہے؟ سو جو شخص اُن سب اوصاف کو پیش نظر رکھے گا جن کا ثبوت اس قوم اور دیوار آہنی کے متعلق قرآن کریم اور احادیث صحیحہ میں ملتا ہے۔ اُس کو کہنا پڑے گا کہ جن قوموں، ملکوں اور دیواروں کا لوگوں نے رائے سے پتہ دیا ہے یہ مجموعہ اوصاف ایک میں بھی پایا نہیں جاتا، لہذا وہ خیالات صحیح معلوم نہیں ہوتے، اور احادیث صحیحہ کا انکار یا نصوص کی تاویلات بعیدہ دین کے خلاف ہے۔ رہا مخالفین کا یہ شبہ کہ ہم نے تمام زمین کو چھان ڈالا مگر کہیں اُس کا پتہ نہیں ملا اور اسی شبہ کے جواب کے لئے ہمارے مؤلفین نے پتہ بتلانے کی کوشش کی ہے۔ اس کا صحیح جواب وہی ہے جو علامہ آلوسی بغدادی نے دیا ہے کہ ہم کو اس کا موقع معلوم نہیں اور ممکن ہے کہ ہمارے اور اس کے درمیان بڑے بڑے سمندر حائل ہوں اور یہ دعویٰ کرنا کہ ہم تمام خشکی و تری پر محیط ہو چکے ہیں، واجب التسلیم نہیں۔ عقلاً جائز ہے کہ جس طرح اب سے پانچ سو برس پہلے ہم کو چوتھے براعظم (امریکہ) کے وجود کا پتہ نہ چلا۔ اب بھی کوئی پانچواں براعظم ایسا موجود ہو جہاں تک ہم رسائی حاصل نہ کر سکے ہوں اور تھوڑے دنوں ہم وہاں تک یا وہ لوگ ہم تک پہنچ سکیں، سمندر کی دیوارِ اعظم جو ”آسٹریلیا“ کے شمال مشرقی ساحل پر واقع ہے، آج کل برطانوی سائنس دان ڈاکٹری ایم یگ کے زیر ہدایات اُس کی تحقیقات جاری ہے یہ دیوار ہزار میل سے زیادہ لمبی اور بعض بعض مقامات پر بارہ بارہ میل تک چوڑی اور ہزار فٹ اونچی ہے جس پر بیشمار



مخلوق بستی ہے، جو ہم اس کا کیلئے روانہ ہوئی تھی حال میں اُس نے اپنی یکسالہ تحقیقات ختم کی ہے جس سے سمندر کے عجیب و غریب اسرار منکشف ہوتے ہیں اور انسان حیرت و استیجاب کی ایک نئی دنیا ہورہی ہے۔ پھر کیسے دعویٰ کیا جاسکتا ہے کہ ہم کو خشکی و تری کی تمام مخلوق کے مکمل اکتشافات حاصل ہو چکے ہیں۔ بہر حال مخبر صادق نے جس کا صدق دلائل قطعیہ سے ثابت ہے، جب اُس دیوار کی مع اس کے اوصاف کے خبر دی تو ہم پر واجب ہے کہ تصدیق کرے اور اُن واقعات کے منتظر رہیں جو مشکلیں و منکرین کے علی الرغم پیش آ کر رہیں گے.....

سُتْبِدِي لَكَ الْاَيَّامُ مَا كُنْتَ جَاهِلًا  
وَ يَأْتِيكَ بِالْاَخْبَارِ مَا لَمْ تَزُودْ

### سورہ رحمن کی ابتدائی آیات کا مضمون :

علامہ عثمانی سورہ رحمن کی ابتدائی آیت نمبر ۲ کی تفسیر میں لکھتے ہیں :

جو اُس کے عطایا میں سب سے بڑا عطیہ اور اُس کی نعمتوں میں سب سے اونچی نعمت و رحمت ہے۔ انسان کی بساط اور اس کے ظرف پر خیال کرو اور علم قرآن کے اس دریائے ناپیدا کنار کو دیکھو، بلاشبہ ایسی ضعیف البدیان ہستی کو آسمانوں اور پہاڑوں سے زیادہ بھاری چیز کا حامل بنا دینا رحمان ہی کا کام ہو سکتا ہے۔ ورنہ کہاں بشر اور کہاں خدا۔ (تنبیہ) سورہ النجم میں فرمایا تھا: "عَلَّمَ شَدِيدُ الْقُوَىٰ الْغُرَّ" یہاں کھول دیا کہ قرآن کا اصلی معلم اللہ ہے گو فرشتہ کے توسط سے ہو۔

آیت نمبر ۴ کے تحت لکھتے ہیں :

"ایجاد" (وجود عطا فرمانا) اللہ کی بڑی نعمت بلکہ نعمتوں کی جڑ ہے۔ اُس کی



دو قسمیں ہیں، ایجاد ذات اور ایجاد صفت، تو اللہ تعالیٰ نے آدمی کی ذات کو پیدا کیا اور اُس میں علم بیان کی صفت بھی رکھی، یعنی قدرت دی کہ اپنے مافی الضمیر کو نہایت صفائی اور حسن و خوبی سے ادا کر سکے اور دوسروں کی بات سمجھ سکے۔ اسی صفت کے ذریعہ سے وہ قرآن سیکھتا سکھاتا ہے اور خیر و شر، ہدایت و ضلالت، ایمان و کفر اور دنیا و آخرت کی باتوں کو واضح طور پر سمجھتا اور سمجھاتا ہے۔

آیت نمبر ۵ کی تفسیر میں لکھتے ہیں :

یعنی دونوں کا طلوع و غروب، گھٹنا بڑھنا، یا ایک حالت پر قائم رہنا، پھر ان کے ذریعہ سے فصول و مواسم کا بدلنا اور سفلیات پر مختلف طرح سے اثر ڈالنا، یہ سب کچھ ایک خاص حساب اور ضابطہ اور مضبوط نظام کے ماتحت ہے۔ مجال نہیں کہ اس کے دائرہ سے باہر قدم رکھ سکیں اور اپنے مالک و خالق کے دیے ہوئے احکام سے روگردانی کر سکیں۔ اُس نے اپنے بندوں کی جو خدمات ان دونوں کے سپرد کر دی ہیں ان میں کوتاہی نہیں کر سکتے۔ ہمہ وقت ہماری خدمت میں مشغول ہیں۔

سورہ رحمن کی آیت نمبر ۶ کی تفسیر میں لکھے ہیں :

یعنی علویات کی طرح سفلیات بھی اپنے مالک کی مطیع و منقاد ہیں، چھوٹے جھاڑ زمین پر پھیلی ہوئی بلیں اور اونچے درخت سب اُس کے حکم تکوینی کے سامنے سربسجود ہیں بندے ان کو اپنے کام میں لائیں تو انکار نہیں کر سکتے۔ آیت نمبر ۹ میں فرماتے ہیں اوپر سے دو دو چیزوں کے جوڑے بیان ہوتے چلے آ رہے تھے۔ یہاں بھی آسمان کی بلندی کے ساتھ آگے زمین کی پستی کا ذکر ہے۔ درمیان میں میزان (ترازو) کا ذکر شاید اس لئے ہو کہ عموماً ترازو کو تولتے وقت آسمان و زمین کے درمیان



معلق رکھنا پڑتا ہے۔ یہ اس تقدیر پر ہے کہ میزان سے مراد ظاہری اور حسنی ترازو ہو، چونکہ اُس کے ساتھ بہت سے معاملات کی درستی اور حقوق کی حفاظت وابستہ تھی۔ اس لئے ہدایت فرمادی کہ وضع میزان کی یہ غرض جب ہی حاصل ہو سکتی ہے کہ نہ لیتے وقت زیادہ تولو نہ دیتے وقت کم، ترازو کے دونوں پلے اور باٹ ہی میں کمی بیشی نہ ہو، نہ تولتے وقت ڈنڈی ماری جائے بلکہ بدون کمی بیشی کے دیانتداری کے ساتھ بالکل ٹھیک ٹھیک تولا جائے۔ (تنبیہ) اکثر سلف نے وضع میزان سے اس جگہ عدل کا قائم کرنا مراد لیا ہے۔ یعنی اللہ نے آسمان سے زمین تک ہر چیز کو حق و عدل کی بنیاد پر اعلیٰ درجہ کے توازن و تناسب کے ساتھ قائم کیا ہے، اگر عدل و حق ملحوظ نہ رہے تو کائنات کا سارا نظام درہم برہم ہو جائے۔ لہذا ضروری ہے کہ بندے بھی عدل و حق کے جادہ پر مستقیم رہیں اور انصاف کی ترازو کو اٹھنے یا جھکنے نہ دیں، نہ کسی پر زیادتی کریں نہ کسی کا حق دبا لیں۔ حدیث میں آیا ہے کہ عدل ہی سے زمین و آسمان قائم ہیں۔

(علامہ عثمانی نمبر ص: ۳۳۰ تا ۳۳۱)



باب : دوم

تبرکات و تاثرات

مکتوبات و پیغامات

اور حقانی تصنیفات پر تشبیحات



## محیر العقول ترقی

مولانا عبدالقیوم حقانی صاحب ”موفق من اللہ“ ہیں۔  
 دین و علم کے تمام شعبوں میں ہمہ نوع خدمات انجام دے رہے  
 ہیں۔ دارالعلوم حقانیہ، پھر جامعہ ابو ہریرہ میں ہر علم و فن کی کتابیں  
 آپ کے زیر تدریس رہی ہیں۔ جامعہ ابو ہریرہ آپ کے اہتمام  
 و انتظام و اخلاص کی برکت سے نہایت مختصر عرصے میں محیر  
 العقول ترقی کر چکا ہے۔ سینکڑوں طلبہ و طالبات قرآن و حدیث  
 و دیگر دینی علوم و فنون کی تعلیم پلہ ہے ہیں۔ جامعہ ہذا کا نظام  
 تعلیم و تربیت مثالی و معیاری ہے۔ عوامی جلسوں اجلاسوں میں  
 آپ کے خطبات و خطابات ضرب المثل ہیں۔ دعوت و تبلیغ  
 آپ کی زندگی کا جزو لاینفیک ہے۔ تصنیف و تالیف، نشر و  
 اشاعت کے میدان میں بھی موصوف خاص مقام پر فائز ہیں۔  
 ہزاروں صفحات پر مشتمل تحریری سرمایہ آپ کے قلم اعجاز رقم کا  
 ممتاز شاہکار ہے۔ جامعہ ابو ہریرہ کے ماہنامہ القاسم کی خدمات  
 اس پر مستزاد ہیں.....

..... الغرض علمی و دینی جدوجہد اور اسلامی جہاد کا کوئی

شعبہ آپ کی تنگ و دو سے نا آشنا نہیں ہے۔ اللہم زد فزد۔



## توضیح السنن شرح آثار السنن

بِسْمِ اللّٰهِ الرَّحْمٰنِ الرَّحِیْمِ ..... شَابُّ نَشَأَ فِی عِبَادَةِ اللّٰهِ

حضرت مولانا عبدالقیوم حقانی زید مجدہم ابھی نو عمر ہیں۔ عالم شباب سے گزر رہے ہیں۔ دارالعلوم حقانیہ اکوڑہ خٹک اور مدرسہ قاسم العلوم ملتان میں متعدد بار آپ سے ملاقات ہوئی۔ ایک مرتبہ موصوف کا خطاب بھی سنا۔ آپ کی بعض تصنیفات و تالیفات اور مقالات کے بعض حصے بھی مطالعہ سے گزرے۔

مولانا حقانی عنقوان شباب سے ہی ایک محیر العقول مصنف ایک کامیاب اور موثر خطیب ایک بہترین شفیق مدرس دکھائی دے رہے ہیں۔ یہ نوجوان عالم ان شاء اللہ الکریم صحیحین کی معروف حدیث شریف ”شَابُّ نَشَأَ فِی عِبَادَةِ اللّٰهِ“ کے مصداق میں شامل ہیں۔ جن کا نشوونما اور جن کی تربیت آغاز سے ہی خصوصی رحمتِ خداوندی کے زیر سایہ ہو رہی ہے۔ فیاضِ ازل نے حقانی صاحب کو دیگر کمالات کے ساتھ ساتھ اکابر کا ادب و احترام اور خدمت کا جذبہ کچھ زیادہ عطا فرمایا ہے۔

امام بخاری رحمہ الباری نے کتاب العلم میں تراجم و احادیث کے بین السطور اہل علم بالخصوص عزیز طالب علموں کے لئے بہت سے قیمتی آداب کی طرف اشارہ فرمایا ہے۔ چلتے چلتے ”بَابُ قَوْلِ النَّبِيِّ صَلَّى اللَّهُ عَلَيْهِ وَسَلَّمَ اللَّهُمَّ عَلِّمَهُ الْكِتَابَ“ (نبی کریم صلی اللہ علیہ وسلم کے قول یا اللہ سے کتاب علم عطا فرما کے بارے میں باب ہے) کا عنوان قائم کر کے حضرت ابن عباسؓ کی حدیث ”قَالَ ضَمَّنِي رَسُولُ اللَّهِ صَلَّى اللَّهُ



عَلَيْهِ وَسَلَّمَ وَقَالَ اللَّهُمَّ عَلِّمَهُ الْكِتَابَ“ (فرماتے ہیں: رسول اللہ صلی اللہ علیہ وسلم نے مجھے چمٹا کر دُعا دی یا اللہ اسے کتاب کا علم و سمجھ عطاء فرما) نقل فرمائی ہے۔ اس ضمن میں ہمیں یہ سبق دیا گیا ہے کہ وہ طالب علم کامیاب ہے جو حصولِ علم کے لئے سفرِ حضر کی اور بحرِ ویر کی صعوبتوں کو برداشت کرتی ہوئے پوری یکسوئی سے اپنی تعلیم میں مصروف رہے۔ اس کے ساتھ اپنے اساتذہ کرام کی بے ساختہ دُعاؤں کے حصول کی کوشش بھی کرتا رہے، جس کا آسان ذریعہ ادب و احترام اور خدمت ہے۔

### رئیس المفسرین کا واقعہ :

امام بخاری نے اس پر حضرت عبداللہ بن عباسؓ کے بچپن کا واقعہ بطور شاہد کے پیش فرمایا ہے۔ مشہور قول کے مطابق حضرت ابن عباسؓ کی عمر آنحضرت صلی اللہ علیہ وسلم کی وفات کے وقت کل تیرہ (۱۳) سال تھی۔ محدثین کرام آپ کو حبرُ الامۃ، بحر العلم، رئیس المفسرین اور ترجمان القرآن کے مقدس القابات سے یاد کرتے ہیں۔

(عمدة القاری ج: ۲، ص: ۶۷)

حضرت عمر بن الخطابؓ کی ”مجلس شوریٰ“ میں اکابر صحابہ کرامؓ کے برابر اس نوجوان صحابی کی نشست متعین تھی۔ ایک موقع پر خود حضرت عمرؓ نے بعض صحابہ کرامؓ کے سوال کا جواب دیے ہوئے فرمایا تھا، حضرت ابن عباسؓ کی یہ نشست ان کی خصوصیت ہے، جس کی وجہ سے علوم قرآن میں ان کا تفوق و برتری ہے۔

عالی مقام امام بخاری نے یہاں پر جس نکتہ کی طرف اشارہ فرمایا ہے۔ علامہ عینی اور حافظ ابن حجر جیسے شارحین بخاری نے اس کو مفصل اور مدلل تحریر فرمایا ہے، جس کا حاصل یہ ہے کہ حضرت ابن عباسؓ نے بچپن کے زمانہ میں آنحضرت صلی اللہ علیہ وسلم کی خدمت



عالیہ میں تفویض و سپردگی، ادب و احترام اور خدمت کا ایسا مظاہر کیا کہ بے ساختہ لسانِ نبوت علی صاحبہا الصلوٰۃ والسلام سے بار بار یہ دُعائیں آپ کو نصیب ہوتی رہیں۔

(۱) اَللّٰهُمَّ عَلِّمَهُ الْكِتَابَ (۲) اَللّٰهُمَّ عَلِّمَهُ الْحِكْمَةَ (۳) اَللّٰهُمَّ فَفِّهْهُ

فِي الدِّينِ وَعَلِّمَهُ التَّوْوِيْلَ (۴) اَللّٰهُمَّ عَلِّمَهُ الْحِكْمَةَ وَتَأْوِيْلَ الْكِتَابِ۔

(عمدة القاری ج: ۲، ص: ۶۷، والاصابة ج: ۲، ص: ۳۳۱)

ان مبارک دُعاؤں کا ثمرہ ہے کہ چودہ سو سال گزرنے کے باوجود صحابہ کرامؓ کی مقدس جماعت میں صرف حضرت ابن عباسؓ کے تفسیری اقوال کا مجموعہ ’تفسیر ابن عباسؓ‘ کے نام سے دنیا میں شائع ہو رہا ہے۔

اہل حق کی درسگاہیں تربیت گاہیں اور ان میں پڑھنے پڑھانے والے مدینہ منورہ زادھا اللہ شرفاً کی مسجد نبوی کی پہلی درسگاہ و تربیت گاہ سے کچھ نہ کچھ نسبت رکھتے ہیں، خواہ ایک فی لاکھ سہی۔ تو جس قدر آج کی درسگاہ کو اس پہلی درسگاہ سے آج کے استاذ کو معلم اول، محسنِ انسانیت صلی اللہ علیہ وسلم سے اور آج کے متعلم کو دورِ اول کے متعلمین صحابہ عظامؓ سے نسبت و مشابہت ہوگی۔ اس قدر علم و عمل کی برکات و ثمرات کا ظہور و شیوع ہوگا۔

## جان نثاری و تفویض کا حق :

حضرت مولانا عبدالقیوم حقانی بہت خوش نصیب عالم ہیں، کہ فیاضِ ازل نے آپ کو سیدی و مرشدی، فخر المحدثین، قدوة العارفين، مرشد المجاہدین، محبوب العلماء و الصالحاء و القائدین شیخ الحدیث حضرت مولانا عبدالحق قدس سرہ العزیز کی خدمت



اقدس میں پہنچا دیا۔ مولانا حقانی نے حضرت شیخ الحدیث کی خدمتِ عالیہ میں حاضر ہو کر ادب و احترام، جان نثاری و تفویض اور خدمت کا حق ادا کر دیا۔ رفتہ رفتہ موصوف حضرت شیخ الحدیث کے علوم کے ترجمان اور توجہات و دعوات کے مرکز و محور بن گئے۔

ذٰلِكَ فَضْلُ اللّٰهِ يُؤْتِيهِ مَنْ يَّشَاءُ۔

مزید برآں قدوة العلماء و اسوة الصالحاء حضرت مولانا قاضی محمد زاہد الحسنی دامت برکاتہم کی تربیت و شفقت نے اور حضرت شیخ الحدیث قدس سرہ کے تربیت یافتہ صاحبزادے انتھک مجاہد جوہر شناس محقق عالم حضرت مولانا سمیع الحق دامت برکاتہم کی شفقت و سرپرستی اور اعانت و رہنمائی نے سونے پر سہاگہ کا کام کیا۔

مولانا حقانی زید مجدہم کی کتاب ”توضیح السنن اردو شرح آثار السنن“ نہ صرف آثار السنن پڑھنے پڑھانے والوں کے لئے ایک بہترین رہنما ثابت ہوگی، بلکہ توقع ہے کہ مشکوٰۃ شریف اور دیگر کتب حدیث کا درسی کام کرنے والوں کے لئے بھی ایک حد تک مدد و معاون کا کام دے گی۔ ان شاء اللہ الکریم۔

دُعا ہے کہ ربِّ کریم محض اپنے فضل و احسان سے حضرت مولانا حقانی صاحب کے علم و تقویٰ اور عمر و صحت میں مزید برکت عطا فرمائیں۔ ملتِ اسلامیہ کو اس کتاب سے استفادہ کی مزید توفیق مرحمت فرمائیں۔ مولانا موصوف کے لئے رفع درجات و ہمہ نوع برکات کا وسیلہ بنائیں۔ (آمین)

فیض احمد

خادم مدرسہ امداد العلوم ملتان

۶ ربیع ۱۴۱۵ھ



## والدین کے احسانات اور حسن سلوک

مکرم و معظم حضرت مولانا عبدالقیوم حقانی صاحب دامت برکاتہم العالیہ

السلام علیکم ورحمة اللہ وبرکاتہ !

(۱) ”القاسم“ کے تازہ پرچہ سے آنجنات کی والدہ ماجدہ مرحومہ و مغفورہ کے

سانحہ ارتحال کی اندوہناک اطلاع پائی۔ انا للہ وانا الیہ راجعون۔ دُعا ہے کہ اللہ

تعالیٰ شانہ اپنی شانِ عالی کے مطابق مرحومہ و مغفورہ کے درجاتِ عالیہ میں اضافہ

فرماویں اور پسماندگان کو صبرِ جمیل اور اجرِ جزیل سے مشرف فرماویں۔ (آمین)

اماں جی مرحومہ و مغفورہ کے لئے ایصالِ ثواب :

بندہ نے تلاوتِ قرآن مجید سے مرحومہ کو ایصالِ ثواب کر دیا ہے۔

بلا ریب والدین دنیا میں اللہ تعالیٰ شانہ کی شانِ ربوبیت کا مظہر اتم ہیں، بالخصوص

والدہ ماجدہ۔ اسی لئے قرآن مجید میں اللہ سبحانہ و تعالیٰ نے متعدد آیات میں اپنے

حقِ عبادت کے بعد والدین کے احسان اور ان سے حسن سلوک کا ارشاد فرمایا ہے۔

تربیتِ اولاد کے سلسلہ میں والدہ کی مشقت اٹھانے کی خوب خوب تصویر کشی فرمائی

ہے :



حَمَلَتْهُ أُمُّهُ كُرْهًا وَوَضَعَتْهُ كُرْهًا وَحَمَلُهُ وَفِصَالُهُ ثَلَاثُونَ شَهْرًا۔

(ترجمہ : پیٹ میں رکھا اس کو اس کی ماں نے تکلیف سے اور جنا اس کو

تکلیف سے اور حمل میں رہنا اس کا اور دودھ چھوڑنا تیس (۳۰) مہینے میں ہے)

مرحومہ و مغفورہ کی شب و روز دعاؤں نے آپ کو شیخ الحدیث حضرت مولانا

عبدالحق قدس سرہ کی خدمت اقدس میں پہنچایا اور پھر حضرت شیخ الحدیث کے فیضان

نظر سے علمی و دینی تدریسی و تعلیمی، تحریر و تقریری اور جہادی کمالات کے خزانے بے

تکلف آپ کے لئے واہوتے گئے، تو ان کمالات کی علت العلل اور اصل کنجی مرحومہ کی

دُعائیں تھیں۔

(۲) بندہ کے خیال ناقص میں ہمسایہ سے گلے شکوے کے مسئلہ کا ذکر نہیں

ہونا چاہئے یا دراز نہیں ہونا چاہئے، گواہی کا مقصد حضرت مرحومہ کے صبر و کرامت کا

اظہار ہے۔

(۳) بندہ ناچیز تقریباً نو ماہ سے صاحب فراش ہے گذشتہ محرم ۱۴۱۹ھ میں

شوگر اور فالج کا حملہ ہوا، حمد اللہ اب قدرے افاقہ ہے، صحت کاملہ و حسن خاتمہ کی دعا

کی درخواست ہے۔

والسلام

دعا گو و دعا جو

فیض احمد

۴ شوال ۱۴۱۹ھ

(القاسم فروری ۲۰۰۹ء)



## کٹارہٴ محرمِ محبت

مکرم و معظم برادرِ محترم حضرت مولانا عبدالقیوم حقانی صاحب زید مجدہم

السلام علیکم ورحمة اللہ وبرکاتہ !

آنحضرت کا گرامی نامہ شرفِ صدور لایا۔ یاد فرمائی کا بہت بہت

شکریہ۔ جزاکم اللہ تعالیٰ۔

بفضلہ تعالیٰ اکابر اور احباب کی دُعاؤں کی برکت سے بندہ رو بہ صحت ہے۔

جامعہ خیر المدارس ملتان میں جامع ترمذی جلد اول کا سبق میرے ذمہ لگا دیا گیا ہے۔

عزیز طلباء مریض کی کرسی پر مجھے لے جاتے ہیں اور پہنچا جاتے ہیں۔ پہلے مسلسل لیٹے

رہنے اور طویل آرام کرنے سے بے آرامی پیدا ہوتی تھی۔ اب کچھ وقت مطالعہ میں

اور کچھ وقت مدرسہ کی حاضری میں گزر جاتا ہے۔ نیز ہلکا پھلکا دوسری کتابوں کا بھی

مطالعہ کرتا رہتا ہوں۔ جناب کی بعض تصنیفات اور تحریرات بھی گاہے گاہے زیر مطالعہ

رہتی ہیں۔ بالخصوص ”ساعتے با اولیاء ارباب علم و کمال“ کے بعد اب ”صحبتے با اہل

حق“ زیر مطالعہ ہے۔ اس سے بہت فائدہ ہو رہا ہے۔ محسوس ہوتا ہے کہ میں براہ

راست حضرت اقدس شیخ الحدیث صاحب قدس سرہ کی بارگاہ میں حاضر ہوں اور آپ

کے ارشادات سن رہا ہوں۔



آپ نے بڑا احسان فرمایا کہ حضرت اقدس شیخ الحدیث مولانا عبدالحقؒ کے ملفوظاتِ طیبات کو اُمت کے لئے قلمبند فرمایا۔ اللہ تعالیٰ حضرت اقدس کے درجات بلند فرمائیں اور آنحضرتؐ کی دینی مساعی مقبول اور مبارک فرمائیں۔ ساری اُمت کو آپ کے مدرسہ اور آپ کی تصنیفات اور آپ کے خطابات سے بلا واسطہ و بالواسطہ استفادہ کی توفیق بخشیں۔ دیگر مدارس کی طرح جامعہ ابو ہریرہ بھی اکثر دُعاؤں میں شامل رہتا ہے۔ ماہنامہ ”القاسم“ بھی کبھی کبھی مل جاتا ہے اور میں پوری طرح اس سے استفادہ کرتا ہوں۔

علالت کے ایام میں ”نقشِ زندگی“ کے عنوان سے میں نے اپنے کچھ حالات لکھ رکھے ہیں۔ زیادہ تر اپنے اساتذہ کرام کے کمالات جو حافظہ میں تھے لکھے گئے ہیں اور اب تو حضرت مجذوب علیہ الرحمۃ کا شعر از خود زبان پر آتا رہتا ہے جو حسبِ حال ہے.....

صد شکر کہ آ پہنچا لبِ گور جنازہ  
لو بحرِ محبت کا کنارہ نظر آیا

بس اب درخواست ہے کہ بندہ کو حُسنِ خاتمہ اور صحتِ کاملہ کی دُعا سے نوازا جائے۔ عزیزم حافظ فاروق احمد و حافظ مسعود احمد کی طرف سے سلامِ مسنون اور درخواستِ دُعا عرض ہیں۔

والسلام

فیض احمد

۲۸ رذوالحجہ ۱۴۲۰ھ / ۱۴ اپریل ۲۰۰۰ء

(القاسم، مئی ۲۰۰۰ء، ص: ۴۶)



## ہمہ نوع دینی کارنامے

مکرم و معظم حضرت مولانا عبدالقیوم حقانی صاحب دامت برکاتہم  
السلام علیکم ورحمۃ اللہ وبرکاتہ ! بفضلہ تعالیٰ بندہ مع متعلقین خیریت سے ہے، بارگاہِ لم  
یزل سے اُمید ہے کہ آنحضرت مع متعلقین خیر و عافیت سے ہوں گے۔ آنجناب کا عظیم  
القدر تحفہ ما نامہ القاسم کا ”حضرت مولانا مفتی کفایت اللہ قدس سرہ نمبر“ موصول ہوا۔  
جزاکم اللہ تعالیٰ، بہت بہت شکریہ۔

مجھے اس کے مطالعہ سے بہت فائدہ حاصل ہو رہا ہے۔ اللہ تعالیٰ شانہ کا  
جناب پر خاص فضل و کرم ہے کہ جناب ہمہ جہت دینی خدمات بیک وقت سرانجام  
دے رہے ہیں :

### نظام تعلیم و تربیت :

(۱) سب سے پہلے جامعہ ابو ہریرہ میں سینکڑوں طلباء و طالبات کی دینی تعلیم و  
تربیت کا نظام قائم کیا ہوا ہے۔ جامعہ نے بہت مختصر وقت میں محیر العقول ترقی کی ہے۔

### دعوت و تبلیغ اور جہاد :

(۲) آنجناب کی دعوت و تبلیغ حق کے سلسلہ میں اصلاحی خطبات و خطابات کا  
حیران کن سلسلہ ہے۔

(۳) جہادی مہمات میں مسلسل جدوجہد ہے۔



## لاقتنا ہی سلسلہ تصنیف :

(۴) تصنیف و تالیف کا لاقتنا ہی سلسلہ ہے۔ بالخصوص ماہنامہ ”القاسم“ کے ذریعے نشر و اشاعت کا موثر جامع پروگرام ہے۔ اکابر دیوبند کے عظیم الشان دینی و سیاسی کارناموں سے اہل اسلام کو آگاہی بخشنا ہے۔ یہ کارنامے صدیوں تک امت مسلمہ کی ہدایت کے لئے نشانِ راہ اور منارہ نور کا کام دیتے رہیں گے ان شاء اللہ العزیز الکریم۔

یقیناً یہ ہمہ نوع دینی کارنامے آنجناب کی کرامات ہیں۔ یہ اللہ تعالیٰ شانہ کے آنحرم پر اور رفقاءئے کار پر عظیم انعامات ہیں، پھر آپ حضرات کے امت مسلمہ پر وقیع احسانات ہیں۔ اللہم زد فزد۔

دُعا ہے کہ اللہ سبحانہ و تعالیٰ زیادہ سے زیادہ آپ حضرات کو اپنے دینِ عالی کی خدمت سے نوازیں اور مقبول و مبارک فرماویں۔ (آمین)

بفضلہ تعالیٰ و منہ و کرمہ بندہ رُوبصحت ہے، گھر میں لاٹھی کے سہارے کچھ چلتا پھرتا ہے۔ جامعہ خیر المدارس میں بھی ایک گھنٹہ روزانہ حاضری دیتا ہے۔ عزیز طلباء! مریض کی کرسی پر لے جاتے ہیں اور واپس پہنچا جاتے ہیں۔ ترمذی شریف جلد اول کا سبق چل رہا ہے۔ اللہ تعالیٰ آسان فرماویں اور قبول فرماویں۔ آخر میں حُسنِ خاتمہ اور صحتِ کاملہ کی دُعا کی عاجزانہ درخواست ہے۔

بندہ دُعا جو دُعا گو فیض احمد غفرلہ بقلم فاروق احمد

۱۲/ ذوالحجہ ۱۴۲۱ھ

(القاسم، اپریل ۲۰۰۱ء)



## البنایہ

### اصلاح شدہ جدید اشاعتی قالب میں

محترم مکرم شفیق معظم خیر مجسم

حضرت مولانا عبدالقیوم حقانی صاحب دامت برکاتہم العالیہ

السلام علیکم ورحمۃ اللہ وبرکاتہ ! مزاج سامی بعافیت !

بندۂ ناچیز البنایہ شرح الہدایہ پر تبصرے کے سلسلے میں عرض رسا ہے کہ :

(۱) البنایہ کے اکثر صفحات میں ۷ سے ۱۵ اغلاط کی تصحیح کی گئی ہے۔ ایک محتاط

ترین اندازے کے مطابق اوسطاً فی صفحہ چار (۴) اغلاط کے لحاظ سے البنایہ کی تصحیح

شدہ دس (۱۰) جلدوں میں کم از کم بیس بائیس ہزار اغلاط کی تصحیح کی گئی ہے الحمد للہ۔

(۲) البنایہ جلد اول کے شروع میں کلمۃ الشکر و بیان الاحوال کے تحت مکتبہ

امدادیہ کے شرکاء کے تعاون کا تذکرہ ترغیب و تشویق کے درجہ میں تھا۔ شرکاء کا

تعاون محض رسمی تھا اور یہ رسمی تعاون بھی مکتبہ امدادیہ کی تقسیم کے بعد ایک و نصف جلد

پر ختم ہو گیا۔ بعد ازیں تا حال مکتبہ حقانیہ کے تحت یہ عظیم الشان علمی کام جاری

ساری ہے۔

(۳) بلا ریب البنایہ کی تصحیح و تعلق و تخریج کی زریں دینی خدمتِ جلیلہ اللہ تعالیٰ

شانہ کے خاص فضل و کرم کی اساس پر مخدوم و مطاع استاذ العلماء عارف باللہ والدی و



استاذی و مرشدی شیخ الحدیث قبلہ حضرت مولانا فیض احمد ادا اللہ تعالیٰ ظلّالہم و زاد فیوضہم کی عالی ہمت، بلند پایہ عزم و استقامت، شبانہ روز جہد و محنت اور کامل اخلاص و للہیت کی رہین منت ہے۔

(۴) البنا یہ بظاہر توفیقہ حنفی کی بلند پایہ تصنیف الہدایہ کی شرح ہے لیکن درحقیقت یہ احادیث و آثار کا بے مثال انسائیکلو پیڈیا ہے جیسا کہ مطالعہ کا ذوق رکھنے والے اربابِ علم حدیث پر عیاں ہے۔ البنا یہ حدیث و فقہ کے جواہر پاروں کا شہ پارہ ہے، جو ہدایہ مشکوٰۃ شریف اور صحاح ستہ کی تدریس کے دوران مسائل و دلائل کے باب میں یکساں مفید ہے۔ حدیث و فقہ کی تحقیق و تصنیف کے ذائقین و شائقین، اہل علم و فضل کے لئے علمی جواہر و یواقتیت سے لبریز بحر ذخار ہے۔

یقیناً البنا یہ کے عالی شان کام کی تکمیل کی توفیق سعادتِ جسیمہ و نعمتِ عظیمہ ہے۔ ایسے سلسلے میں آپ اور آپ جیسے دیگر مخلصین و مشفقین اللہ والے بھائیوں اور دوستوں کی ادعیہ و توجہات کی اشد ضرورت ہے۔ دُعا فرماویں کہ اللہ تعالیٰ شانہ ہم سب مسلمانوں کی مغفرت فرماویں اور اپنی شانِ عالی کے مطابق اپنی رضائے عالی نصیب فرماویں۔ (آمین)

نوٹ : آپ کے وجودِ مسعود کی تشریف آوری کے منتظر ہیں۔

والسلام مع الاکرام

اخوکم فی اللہ مسعود احمد

۱۲ صفر المظفر ۱۴۲۲ھ

(القاسم، فروری ۲۰۰۹ء)



## اسلامی فقہ اسلامی قانون ہے

محترم و مکرم برادرِ کبیر حضرت مولانا عبدالقیوم حقانی صاحب دامت برکاتہم العالیہ  
السلام علیکم ورحمة اللہ وبرکاتہ !

اللہ پاک سے قوی اُمید ہے کہ آنجناب مع جملہ اعزہ و احباب بہ عافیت  
ہوں گے۔ ہمارے ہاں بھی ہمہ نوع کی خیریت موجود ہے۔ الحمد للہ علی ذلک۔  
”اسلامی فقہ اسلامی قانون ہے“ کے عنوان کے تحت حضرت والد محترم  
صاحب دامت برکاتہم العالیہ کا مضمون ارسالِ خدمت ہے۔ اُمید واثق ہے کہ  
آنجناب عزت مآب اس گراں قدر مضمون کو ماہنامہ ”القاسم“ کے زریں صفحات میں  
زینت بخشیں گے۔ مخلصانہ دُعاؤں میں ضرور یاد فرماویں۔

والسلام

مسعود احمد بن (مولانا فیض احمد)

۲۵ ربیع الاول ۱۴۲۲ھ

(القاسم جولائی ۲۰۰۱ء)



## مکتوبِ تحسین بر سوانح

## شیخ الحدیث حضرت مولانا عبدالحقؒ

بِسْمِ اللّٰهِ الرَّحْمٰنِ الرَّحِیْمِ

مکرم و معظم حضرت اقدس مولانا عبدالقیوم حقانی صاحب دامت برکاتہم

السلام علیکم ورحمة اللہ وبرکاتہ!

آنجناب کا عظیم الشان مرسلہ تحفہ ”سوانح حضرت شیخ الحدیث مولانا عبدالحق  
 قدس اللہ اسرارہم شرفِ صدور لایا، جس سے دل کے سرور اور آنکھوں کے نور میں  
 بین اضافہ محسوس ہوا۔ جزاکم اللہ تعالیٰ و فقی و ایاکم لما یحب و یرضی۔  
 (۱) آج سے تقریباً چالیس سال قبل حضرت شیخ الحدیث قدس سرہ کسی تقریب  
 سے جامعہ خیر المدارس ملتان میں تشریف لائے تھے۔ اس وقت خیر المدارس کے شعبہ  
 کتب خادم طلباء تھا اور معزز مہمانوں کی خدمت کے کام بھی شریک ہوتا تھا۔ بندہ نے  
 حضرت والا مرتبت کی خدمت عالیہ میں چند لمحات حاضری دی۔ حضرت اقدس مکمل  
 سکوت فرماتے۔ معصوم خاموشی سے مترشح ہوتا تھا اور یوں محسوس ہوتا تھا کہ گویا مقدس  
 فرشتہ بصورت انسان کامل تشریف فرما ہے۔ اس کا نقش اب تک قلب حزیں پر کندہ  
 ہے۔ اس کے بعد حضرت اقدس کے وصال سے چند برس قبل بندہ اکوڑہ خٹک حاضر  
 ہوا، اور حضرت والا مرتبت کے قدیم سادہ دولت خانہ کے بالا خانہ میں حضرت کی



دست بوسی کا شرف حاصل کیا۔ حضرت نے کچھ اور ادو وظائف بھی ارشاد فرمائے جو صحت کے زمانہ میں معمول بہا رہے اور عجیب برکات و انوار محسوس ہوتے رہے، جب بھی حاضری کا موقع ملتا تو حضرت اقدس کمال شفقت و رأفت سے بالا خانہ میں زیارت کا شرف بخشے اور ڈھیروں دُعائیں عنایت فرماتے۔

آنحضرت نے بلا مبالغہ سونی صدر درست لکھا ہے کہ :

”حضرت شیخ الحدیث اپنی زندگی کے تمام اعمال شب و روز کے معمولات اپنی شکل و صورت اور وضع و قطع میں ایک مذہبی شخصیت کی مثال تھے لیکن وہ ملکی تقاضوں کو بھی سمجھتے تھے اور قومی فرائض کی بجا آوری میں کسی قوم پرست (قوم کے سچے خادم) سے پیچھے نہ تھے اور ایک محدث اور شیخ الحدیث ہونے کے ساتھ وقت کی سیاست اور اس کی رفتار کے اندازہ شناس بھی تھے۔ مذہب و سیاست کے جام و سندان پر ان کی گرفت سخت تھی اور ان کو یکجا کر کے ان کے دائرہ حدود کی نزاکت پر بھی نظر رکھتے تھے۔ انہوں نے کبھی بھی شریعت کے خصائص کو عشق کے مطالبوں اور تقاضوں سے پامال نہیں ہونے دیا، اور ان کی سیرت کے دریا میں اپنی کشتی کی تختہ بندی کر کے بھی دریا کے چھینٹوں سے اپنی زندگی کے دامن کو تر نہیں ہونے دیا اور مجھے یہ کہنے میں کوئی تردد نہیں کہ ان تمام فضائل و محامد علم و عمل اور خصائص و محاسن فکر و سیرت اور ایثار و وقت و جان اور جہادِ ملی و قومی کی جامع شخصیت اگر ہے تو وہ شیخ الحدیث حضرت مولانا عبدالحق قدس سرہ العزیز کی ہے۔“ (حرف آغاز ص: ۱۷)

برق رفتاری اور مولانا حقانی :

(۲) اللہ تعالیٰ شانہ کا خاص فضل و کرم اور بے حد احسان و انعام ہے کہ آنجناب



ہمہ جہت اور چہار سو علمی، دینی، روحانی و جہادی خدمات سرانجام دے رہے ہیں۔ تدریس و تعلیم ہو یا اہتمام و انتظام، دعوت و تبلیغ ہو یا تصنیف و تالیف اور نشر و اشاعت جہادی مہمات ہوں یا تنظیمی امور آپ بیک وقت یہ سارے میدان برق رفتاری سے عبور کئے جا رہے ہیں۔ دیکھ لیجئے کہ منبع نور و ہدایت تازہ تصنیف سیرت حضرت شیخ الحدیث کئی موضوعات کی فصیح و بلیغ کتاب کی تالیف پھر اس کی حسین و جمیل طباعت و جلدی بندی پر صرف ایک ماہ صرف ہوا ہے۔

”وہذا من تعاجیب ربنا“ یہ سب کچھ حضرت شیخ الحدیث کی مستجاب دُعاؤں اور مقبول توجہات کا کرشمہ ہے جس کا ظاہری سبب مولانا حقانی مدظلہ کا جذبہ ادب و خدمت تھا۔ ہزاروں کا مشاہدہ ہے کہ برسہا برس حقانی صاحب حضرت شیخ الحدیث قدس سرہ کی خدمت عالیہ میں مجسم ادب، خدمت اطاعت بنے رہے، ترجمانی کرتے رہے اور حضرت کی دُعا، توجہ و تصرف کی برکات و انوار سے مستفیض و مستنیر ہوتے رہے۔ ذلک فضل اللہ یوتیہ من یشاء۔

### ترجمان القرآن :

(۳) حضرت عبداللہ بن عباسؓ کی عمر مبارک آپ صلی اللہ علیہ وسلم کے وصال کے وقت تقریباً تیرہ (۱۳) سال تھی مگر علوم قرآن میں آپ کو خاص مقام حاصل تھا۔ ”ترجمان القرآن“ آپ کا لقب ہے، خلیفہ راشد حضرت عمر بن الخطابؓ نے اکابر صحابہ کرام رضی اللہ عنہم کے ساتھ اس نوجوان کو اپنی شوریٰ کارکن اس لئے بنایا تھا کہ آپ علوم قرآن کے امتحان میں اول نمبر کامیاب ہوئے تھے۔ حافظ ابن حجر و دیگر شراح بخاری نے لکھا ہے کہ حضرت ابن عباسؓ کو یہ بلند مقام آپ صلی اللہ علیہ وسلم کی مقدس دُعاؤں کی بنا پر حاصل ہوا



تھا۔ اللہم علمہ الكتاب ..... اللہم فقہہ فی الدین۔ اور ان پاکیزہ دُعاؤں کا ظاہری سبب حضرت ابن عباسؓ کا جذبہ ادب و خدمت تھا۔ بلا ریب اساتذہ و مشائخ اور اکابر کا ادب و خدمت بسا اوقات انسان کو ثریٰ سے اٹھا کر ثریا پر پہنچا دیتا ہے۔ دُعا ہے کہ اللہ تعالیٰ شانہ اپنے خاص فضل و احسان سے آنجناب اور آنجناب کے رفقاء کار کی متنوع دینی و ملی خدمتوں کی برکات اُمت مسلمہ کو نصیب فرمائیں اور تمام دینی جماعتوں و اداروں کی مساعی مبارک و مقبول فرمائیں۔ (آمین)

اخیر میں درخواست ہے کہ بندہ کو حسنِ خاتمہ اور صحتِ کاملہ کی دُعا سے نوازا

جائے۔

فیض احمد غفرلہ

۲۵ ربیع الاول ۱۴۲۲ھ

(القاسم، اگست ۲۰۰۱ء)



## شیخ الحدیث مولانا عبدالحقؒ

مقدس فرشتہ بصورتِ انسانِ کامل

بزرگانِ دین، اکابر و مشائخ کی مجلس میں طلبِ صادق کے ساتھ حاضری دینا، ان کے ارشادات و ملفوظات سننا اور ان کی ہدایات پر عمل پیرا ہونا اصلاحِ نفس کے لئے اکسیر کا درجہ رکھتا ہے۔ اسی طرح اکابر و مشائخ کی سوانح و سیر ایک درجہ میں اصلاحِ نفس کا موثر و مجرب ذریعہ ہے۔

### بارہ سو صفحات کا خلاصہ :

قدۃ العلماء و العرفاء امیر المجاہدین شیخ الحدیث حضرت اقدس مولانا عبدالحق قدس اللہ اسرارہم کو اللہ تعالیٰ شانہ نے متنوع کمالاتِ علمی و عملی سے نوازا تھا۔ حضرت والا مرتبتِ خدادادِ میزات و خصوصیات میں منفرد تھے، آپ کے منظورِ نظر تربیت یافتہ تلمیذ خاص حضرت مولانا عبدالقیوم حقانی صاحب مدظلہ نے امتِ مسلمہ پر احسانِ عظیم فرمایا ہے کہ پہلے حضرت شیخ الحدیث قدس سرہ کے کمالات پر بارہ سو صفحات کا ماہنامہ الحق کا خصوصی نمبر مرتب فرما کر شائع کیا، اس کے بعد ”سوانح شیخ الحدیث حضرت مولانا عبدالحق رحمہ اللہ“ کے عنوان سے تقریباً تین سو صفحات پر اس کا خلاصہ شائع کیا ہے، جس میں درج ذیل عنوانات و حالات پر روشنی ڈالی گئی ہے۔



## باکمال شخصیت :

حضرت شیخ الحدیث قدس سرہ کے زمانہ طالب علمی میں حصول علم کے لئے مجاہدہ و جفاکشی، اساتذہ کرام کا ادب و خدمت، زمانہ تدریس میں مطالعہ کا ذوق و شوق اور محنت، طلباء پر شفقت اور ان کی علمی و عملی تربیت، حضرت والا کا ذوقِ عبادت، مقامِ عبدیت، زہد و تواضع و فنائیت، مخلوقِ خدا پر شفقت و رأفت، علم پروری، اصغر نوازی، حضرت اقدس کا ایثار و فیاضی، خواص و عوام میں محبوبیت و وجاہت، حضرت اقدس کا عشقِ رسول ﷺ و اتباعِ سنت، محدثانہ جلالتِ قدر اور فقیہانہ و حکیمانہ بصیرت، دارالعلوم حقانیہ میں چالیس سالہ مثالی و معیاری دورِ اہتمام و نظامِ وادی سیاست کے خازن، میں محیر العقول کارنامے، حضرت اقدس تین بار پاکستان قومی اسمبلی میں غالب اکثریت سے منتخب ہوتے رہے اور اسمبلی میں اسلام اور ملک و ملت کی خوب خوب ترجمانی کرتے رہے مگر اس طویل عرصہ میں کبھی بھی آپ کی زبان و قلم سے سخت سے سخت مخالفت کے خلاف بھی چھینے والا ایک لفظ نہیں نکلا، مخالف کے سخت الزام و بہتان کے جواب میں آپ صرف مسکرا کر ٹال دیتے تھے۔ سیاست کے زمانہ میں وزارت و امارت اور بڑے بڑے عہدوں سے استغناء و بے نیازی کا مظاہرہ۔

## جہادِ افغانستان میں حصہ :

آخر میں جہادِ افغانستان کی سرپرستی، شہادت کا شوق، بلا ریب جہادِ افغانستان میں پھر طالبان کی اسلامی حکومت کے قیام میں حضرت شیخ الحدیث قدس سرہ آپ کے دارالعلوم حقانیہ کے اساتذہ کرام و فضلاءِ عظام بالخصوص منحد و مزادہ مجاہد



اعظم حضرت مولانا سمیع الحق دامت برکاتہم کا تقریباً پچھتر فیصد حصہ ہے۔ ذلک فضل اللہ یؤتیہ من یشاء۔

## قلم اعجاز رقم :

ان تمام ہمہ جہت کمالات کے باوصف حضرت والا کی مقدس زندگی انتہائی سادہ تھی۔ لباس، خوراک، رہائشی مکان، رہن سہن ہر چیز انتہائی سادہ، ہلکی پھلکی تھی۔ الغرض حضرت اقدس کی کتاب زندگی اُمت کے تمام طبقوں کے لئے اور زندگی کے تمام شعبوں و گوشوں میں بہترین راہنما و مشعلِ راہ تھی۔ حضرت مولانا حقانی صاحب دامت برکاتہم کی تازہ تالیف ”سوانح شیخ الحدیث“ میں ان تمام گوشوں پر مختصر، مگر انتہائی موثر و بلیغ انداز میں اور سلیس زبان میں روشنی ڈالی گئی ہے۔ حضرت والا کے کمالات کے ساتھ مولانا حقانی مدظلہ کے قلم اعجاز رقم نے ”سونے پر سہاگہ“ کا سامان پیدا کر دیا ہے۔

دُعا ہے کہ اللہ تعالیٰ شانہ، مولانا حقانی مدظلہ کی اس سعی کو قبول و مبارک فرمائیں، اسے اُمت کی ہدایت کا ذریعہ اور مولانا موصوف کے لئے رفع درجات کا زینہ بنائیں۔

فیض احمد غفرلہ، بقلم مسعود احمد

۱۲ ربیع الثانی ۱۴۲۲ھ

(القاسم اگست ۲۰۰۱ء)



## مولانا سید ابوالحسن علی ندویؒ

### اور دل کی روشنی

#### موفق من اللہ شخصیت :

حضرت مولانا عبدالقیوم حقانی صاحب دامت برکاتہم ”الموفق من اللہ“ شخصیت ہیں، جن سے اللہ تعالیٰ شانہ تھوڑے وقت میں دین اسلام کا بہت زیادہ کام لے رہے ہیں۔

(۱) چند سالوں میں آپ کی سرپرستی میں جامعہ ابو ہریرہ کے مکتب سے عظیم دینی درسگاہ کی شکل اختیار کر چکا ہے۔ جہاں پر سینکڑوں طلباء و طالبات دینی تعلیم حاصل کر رہے ہیں۔

(۲) دعوت و تبلیغ حق کا کام شب و روز سرانجام دے رہے ہیں۔

(۳) تصنیف و تالیف کا نہ ختم ہونے والا سلسلہ بدستور جاری ہے۔

(۴) نشر و اشاعت کا شعبہ نہایت موثر انداز میں کام کر رہا ہے۔

ماہنامہ ”القاسم“ ہر ماہ اپنے قارئین کو نوع بہ نوع علمی اور روحانی غذا مہیا کرتا

رہتا ہے۔

(۵) اس پر مستزاد عالم اسلام کی انقلاب مقدس شخصیات پر خصوصی نمبرات کی



اشاعت ہے۔ شیخ الحدیث حضرت اقدس مولانا عبدالحق قدس سرہ پر ”شیخ الحدیث نمبر“ جو دارالعلوم حقانیہ میں مرتب ہو کر شائع ہوا، پھر مفتی اعظم ہند حضرت اقدس مولانا مفتی کفایت اللہ صاحب دہلوی قدس سرہ پر ”مفتی اعظم نمبر“ شائع ہوا۔ اب عالم اسلام کی نہایت ممتاز شخصیت حضرت اقدس مولانا سید ابوالحسن علی ندوی قدس سرہ پر ”مفکر اسلام نمبر“ شائع فرمایا ہے۔

### خصوصی کمالات کے جامع :

حضرت مولانا علی میاں ندوی قدس سرہ کے ہمہ نوع دینی و علمی کارناموں سے اشارہ ملتا ہے کہ موصوف گزشتہ صدی کے مجددین میں شامل تھے۔ آپ ندوہ اور دیوبند کی متاع مشترک و خصوصی کمالات کے جامع تھے۔

علی گڑھ کے لئے بواہر حضرت مولانا محمد الیاس قدس سرہ مصلح بن کر آئے تھے۔ آپ عربی اور اردو کے بے مثل ادیب، خطیب اور مصنف تھے۔ آپ کو انگریزی اور فارسی پر بھی کامل عبور حاصل تھا۔ آپ کی حیات میں آپ کے کمالات پر براعظم ایشیا، یورپ، امریکہ تک میں مقالے لکھے گئے۔ سیمینار منعقد کئے گئے۔ دنیا کی متعدد یونیورسٹیوں نے ان مقالات پر پی۔ پی۔ ایچ۔ ڈی کی ڈگریاں جاری کیں۔ مصر، شام، سعودی عرب و دیگر عربی ممالک کے ماہرین عربیت علماء نے آپ کے عربی ادب کو سلام کیا اور زبردست خراج تحسین سے نوازا۔

### دیوبند سے تعلق :

”زبان ہوشمند“ کے فرمانروا بزرگوں کا انتہائی کمالِ اخلاص تھا کہ انہوں نے



تمام علمی، لسانی، ادبی اور تاریخی تصنیفی کمالات کے باوصف ایک کمی محسوس کی، اور وہ کمی ”دل کی روشنی“ تھی۔ اس روشن ضمیری کے لئے حضرت مولانا سید سلیمان ندوی نے حکیم الامت حضرت مولانا اشرف علی تھانوی قدس سرہ کی بارگاہ میں پہنچ کر بیعت و خلافت کا شرف حاصل کیا۔ مولانا عبدالماجد دریابادی ندویؒ اور مولانا عبدالباری ندویؒ نے حضرت حکیم الامت قدس سرہ سے اور حضرت مولانا سید حسین احمد مدنی قدس سرہ سے سلسلہ استر شاد قائم کیا۔ ان سب سے بڑھ کر مولانا علی میاں ندویؒ نے دونوں ہاتھ سے اکابر دیوبند سے قلبی روشنی حاصل کی، پھر اس سے تمام دنیا کو منور اور مغطر کیا۔ سب سے پہلے آپ نے حضرت مولانا احمد علی قدس سرہ سے لاہور میں باقاعدہ درس قرآن پڑھا اور اس کے امتحان میں اعلیٰ نمبر حاصل کئے۔

حضرت لاہوریؒ نے حج کے موقع پر مسجد حیف میں استخارہ کیا اور مولانا ندویؒ کے لئے دُعا فرمائی جو قبول ہوئی، پھر آپ لاہور تشریف لائے اور مولانا علی میاںؒ کو بلا کر خلافت سے مشرف فرمایا۔ سبحان اللہ۔

مولانا ندویؒ نے پورے پورے حضرت اقدس مولانا شاہ عبدالقادر قدس سرہ کی خدمت عالیہ میں کافی عرصہ روحانی تربیت حاصل کرتے رہے، اور چاروں سلسلوں میں خلافت سے مشرف ہوئے۔ اخیر میں آپ حضرت مولانا محمد الیاسؒ بانی تبلیغی جماعت کے دامن سے وابستہ ہوئے، پھر انہی کے ہو کر رہ گئے۔ ۱۹۴۷ء میں مولانا محمد یوسف کاندھلویؒ کے مشورہ پر کئی ماہ عرب ممالک میں اسلام کی دعوت و تبلیغ کا کام سرانجام دیتے رہے، جس کے نیک اثرات اور ثمرات اب تک محسوس کئے جا رہے ہیں۔ اکبر مرحوم نے سچ کہا تھا.....



ہے دلِ روشن مثالِ دیوبند اور ندوہ ہے زبانِ ہوشمند  
اب علی گڑھ کی بھی تم تشبیہ لو ایک معزز پیٹ بس اس کو کہو  
مولانا ندویؒ دیوبند اور ندوہ کے تو جامع تھے ہی، تبلیغی جماعت کی وساطت  
سے اپ نے علی گڑھ جیسے اداروں پر دعوت کی زبردست محنت کی جو بار آور ہوئی۔ اس  
وقت تمام دنیا میں یونیورسٹی کالج اسکول کے لاکھوں سعادت مند افراد دینی دعوت میں  
مصروف ہیں۔ اللہ تعالیٰ شانہ کی رحمت سے اُمید ہے کہ اس خاموش محنت سے خاموش  
دینی انقلاب وجود میں آ کر رہے گا۔ ان شاء اللہ الکریم وما ذلک علی اللہ  
بعزیز۔

فیض احمد بقلم فاروق احمد

۲۹ جمادی الاول ۱۴۲۳ھ، بروز جمعہ

(القاسم، ستمبر ۲۰۰۲ء)



# شرح شمائل ترمذی

## پرایک وقیع علمی تحریر

بسم الله الرحمن الرحيم

مکرم و معظم حضرت مولانا عبدالقیوم حقانی صاحب دامت برکاتہم

السلام علیکم ورحمة الله وبرکاتہ !

(۱) گذشتہ جمعہ ۱۵ صفر کو آنحضرت م کا والا نامہ شرفِ صدور لایا، یاد فرمائی کا شکریہ۔

یہ معلوم کر کے بے حد مسرت و فرحت حاصل ہوئی کہ آنجناب شمائل ترمذی کی مفصل

شرح تصنیف فرما کر شائع فرما رہے ہیں۔ اللہ تعالیٰ اسے مقبول و مبارک فرمائیں۔

سارے مراحل آسانی سے طئے کرائیں۔ (آمین)

صحابہ کرام رضی اللہ عنہم، پھر محدثین عظام نے محبتِ نبوی ﷺ اور عشقِ

محمدی ﷺ کے عجیب و غریب نمونے اُمت کو دکھائے ہیں۔ ایک سچا عاشق و محب

صادق اپنے معشوق و محبوب کی ایک ایک اور ایک ایک نشانی کو یاد کر کے اور بار بار

دیکھ کر روتا چلاتا ہے، ایک گونہ حظ حاصل رہا ہے یا والدین اپنی محبوب و عزیز اولاد کے

غائب ہونے پر اس کے نقوشِ زندگی کو دیکھ کر اسے چومتے ہیں، روتے ہیں اور ایک

گونہ تسلی پاتے ہیں۔ اس سے کئی ہزار درجہ زیادہ محدثین کرام اور بالخصوص امام ترمذی

نے عشق و محبتِ نبوی ﷺ کے اظہار کا ایک انوکھا اور نرالہ طرز اختیار فرمایا ہے۔ محدث



ترمذی نے چند صفحات میں شامل ترمذی کے عنوان سے ”دریا بہ کوزہ“ کا بہترین نمونہ عشاقِ نبوی ﷺ کے سامنے رکھ دیا ہے۔ آپ ﷺ کے مبارک سراپا کی خوب خوب تصویر کشی فرمائی ہے کہ آپ ﷺ کے خدو خال، قد و قامت، اعضاءِ مبارکہ کی کیفیت و بناوٹ کیسے تھی؟ بال مبارک کتنے سفید تھے اور کہاں پر تھے۔ ان کے پیچ و تاب کیونکر تھے۔

### آنحضرت ﷺ کے لیل و نہار :

آپ ﷺ کنگھی کب اور کیسے فرماتے تھے۔ سرمہ کیسے استعمال کرتے تھے، آپ ﷺ کا لباس کیسا تھا، نعل مبارک کیسے تھے، انگوٹھی کیسی تھی، اس پر کیا نقش تھا، مہر نبوت کا حجم کتنا تھا اور کیسے تھا، سید المرسلین و امام المجاہدین ﷺ کی تلوار، خود اور ذرہ کیسے تھی، آپ ﷺ جہاں کیسے کرتے تھے، آپ ﷺ کی نشست گاہ اور یہ کیسا تھا، کھانا تناول فرمانے کی کیا کیفیت تھی، روٹی، سالن کیسا ہوتا تھا، کون کونسے ماکولات و مشروبات آپ ﷺ کو پیتے تھے کھانے سے قبل و بعد اپنے منعم حقیقی کا شہ۔ یہ کن الفاظ سے ادا فرماتے تھے اور کون کون سی دعائیں پڑھتے تھے۔

آپ ﷺ کے استعمالی برتن کیسے تھے، لوسی خوشبو آپ ﷺ کو پسند تھی، آپ ﷺ کی گفتار و کلام اور مزاج و خوش طبعی کیسے تھی، محبوبِ رب العالمین کی مسکراہٹ و نواز کیسے تھی، آپ ﷺ نوع کے اشعار پسند فرماتے تھے۔ بعض اوقات۔ منشاء کے بعد امہات المؤمنین کو عجیب و غریب طویل کہانیاں سناتے تھے۔ حدیث ام زرع پڑھئے، محبوبِ خدا ﷺ کی عبرت کیسے تھی، خصوصاً تہجد اور قیام اللیل کی کیا کیفیت تھی ”قام رسول اللہ بآیة من القرآن لیلۃ“ نمازِ چاشت اور دیگر نوافل کی کیفیت ادا کیسے تھی۔



آپ ﷺ کے روزوں کا نظام کیسے تھا، قرأتِ قرآن کی کیفیت کیسی تھی۔ رات کو اپنے رب کے سامنے گریہ و زاری کیسے فرماتے تھے۔ ”لجوفہ ازیز کازیز المرجل من البكاء“ محبوبِ خدا ﷺ کا بچھونا کیسا تھا آپ کے شب و روز کا نظام الاوقات کیسے تھا، محبوبِ رب العالمین کس قدر بلند خلقِ عظیم پر فائز تھے، تواضع و انکساری، شرم و حیاء، جود و سخا کی کیا کیفیت تھی، آپ گھر میں اہل خانہ کے کام و کاج میں کیونکر تعاون فرماتے تھے، آپ ﷺ علاجِ معالجہ کیونکر اختیار فرماتے تھے۔ آپ ﷺ کا خورد و نوش کتنا سادہ اور مختصر تھا۔ آسمان و زمین میں آپ ﷺ کو کون سے حسین ناموں سے پکارا جاتا تھا۔ آپ ﷺ کو دنیا سے کس حالت میں رخصت ہوئے، کیا میراث چھوڑی اور کس کے لئے چھوڑی۔ ”ماتر کنا صدقة“ خواب میں زیارتِ نبویہ کا کیا مقام ہے؟ الغرض امامِ ترمذی نے امت پر بہت بڑا احسان فرمایا، سیرتِ مقدس کا عطر نکال کر چند صفحات میں عشاق کے سامنے رکھ دیا۔ جزاھم اللہ تعالیٰ و رزقنا انتفاعہ آمین۔

(۳) جناب کے سب مرقومہ نام پسند ہیں، مشورہ میں درج ذیل عنوان بھی رکھے جاسکتے ہیں :

(۱) انوارِ حقانی (۲) دررِ حقانی (۳) فرائدِ حقانی (۴) فوائدِ حقانی

(۵) یہ حقانی نسبت بھی بہت جامع ہے (مولانا عبدالقیوم حقانی آگے حضرت شیخ الحدیث مولانا عبدالحق قدس سرہ سب کمالات کا منبع سب سے بلند و بانا ان اللہ ہو الحق تک اس کی رسائی ہے) بہر حال بہتر یہ ہے کہ نام مختصر ہے۔

(۴) اللہ تعالیٰ کے فضل و کرم سے اور آپ حضرات کی دُعاؤں کی برکت سے بندہ

دھیرے دھیرے روبہ صحت ہے، مریض کی کرسی پر حیرت انگیز جاتا آتا ہے۔ علماء



کرام وغیرہ اور طلبا کی زیارت و ملاقات سے محفوظ ہوتا اور سکون پاتا ہے۔ اپنے گھر میں لاشی کے بغیر تھوڑا تھوڑا چلتا ہے۔

(۵) دُعا ہے کہ اللہ تعالیٰ شانہ آپ حضرات کی علمی و دینی، قومی و ملی خدماتِ عالیہ و مساعی جمیلہ کو مبارک و مقبول فرمائیں۔ ساری ملت کی ہدایت کا ذریعہ بنائیں۔ (آمین)

درخواست ہے کہ حسنِ خاتمہ اور صحتِ کاملہ کی دُعا سے بندہ کو ممنون فرمایا

جائے۔

بندہ فیض احمد غفرلہ

۸ صفر ۱۴۲۳ھ

(القاسم، نومبر ۲۰۰۸ء)

## شرح شمائل ترمذی :

شمائل ترمذی عربی زبان میں ہے۔ محدثین کرام نے ہر دور میں اور ہر زبان میں اس کے ترجمہ و تشریح پر توجہ دی ہے۔ اساتذہ حدیث، دورہ حدیث کے سال خصوصیت و اہتمام سے اسے پڑھاتے اور طلبہ عزیز شوق و محبت سے اسے پڑھتے ہیں۔ ارود زبان میں ریحانۃ العصر شیخ الحدیث مولانا محمد زکریا کی خصائل مروج متداول اور نافع ہے۔ تاہم اساتذہ اور طلبہ دورہ حدیث کے لئے درسی انداز کی ایک جامع شرح کی ضرورت بہر حال محسوس کی جا رہی تھی۔ نگوین و تقدیر کے ازلی انتخاب کا قرعہ فال مولانا عبدالقیوم حقانی صاحب مدظلہ کے نام نکلا اور الحمد للہ کہ خدا تعالیٰ ہی کی توفیق سے وہ اس عظیم علمی کام میں لگ گئے۔



## قاسم العلوم ملتان میں خطبہٴ صدارت :

(۱) مکرم و محترم مصنفِ بے بدل، عالم باعمل حضرت مولانا عبدالقیوم حقانی صاحب دامت برکاتہم سے بندہ کا تقریباً بیس سالہ تعلقِ رفاقت و محبت ہے۔ مولانا موصوف وفاق المدارس العربیہ کے سالانہ اجلاسوں میں جامعہ قاسم العلوم ملتان تشریف لایا کرتے تھے۔ اس وقت قاسم العلوم ملتان کی ذمہ داری بندہ کے سپرد تھی۔ ایک دفعہ مولانا حقانی نے قاسم العلوم کی جامع مسجد میں نہایت مؤثر اصلاحی عالمانہ خطاب بھی فرمایا، جس کی شہینہ و حلاوت اب تک محسوس ہوتی رہتی ہے۔ اس وقت حضرت حقانی صاحب کے تدریسی اور علمی سفر کا آغاز کار تھا، جبکہ قاسم العلوم ملتان میں وفاق المدارس کے بڑے بڑے جید علماء اور اساطینِ علم موجود تھے۔ شیخ الحدیث حضرت مولانا سلیم اللہ خان صاحب مدظلہ، حضرت مولانا مفتی نظام الدین شامزئی، حضرت مولانا محمد ادریس میرٹھی ملک بھر کے دینی مدارس کے چیدہ چیدہ علماء، مگر خطبہ جمعہ کے لئے انتخاب مولانا حقانی صاحب کا ہوا۔ حقانی صاحب کی تقریر مؤثر رہی اور علماء کرام بے حد متاثر ہوئے۔

## حقائق السنن سے اقتباسات :

(۲) مولانا حقانی صاحب سے بارہا دارالعلوم حقانیہ اکوڑہ خٹک، پھر جامعہ ابو ہریرہ خالق آباد نوشہرہ میں شرفِ ملاقات حاصل ہوتا رہا۔ حضرت حقانی صاحب کی بعض تصنیفات بھی مطالعہ سے گزری ہیں۔ ان کی مرتب کردہ حقائق السنن اردو شرح ترمذی کا مطالعہ بڑی دلچسپی سے بارہا کیا۔ ”المسائل والدلائل“ میں اس کے اقتباسات دیئے گئے ہیں۔ ”حقائق السنن“ بعض علمی جواہر میں منفرود ہے۔ بارہ سو



صفحات سے زائد ”الحق“ کا شیخ الحدیث مولانا عبدالحق نمبر اس کے بعد آثار السنن کی اردو شرح توضیح السنن کے بعض ابواب کا مطالعہ بھی باعث شرف ہوا۔ بندہ مولانا حقانی صاحب کی تحقیق، وسعتِ مطالعہ اور سرعتِ تحریر سے بہت متاثر ہوا۔

### اسوۂ حسنہ کا عظیم سرمایہ :

(۳) مولانا حقانی صاحب کی تازہ تصنیفات سوانح شیخ الحدیث مولانا عبدالحق، میرے حضرت میرے شیخ، سوانح قائد ملت مولانا مفتی محمود، جمال یوسف (سوانح مولانا محمد یوسف بنوری) لاجواب کتابیں ہیں۔ شرح شمائل ترمذی تو اپنی مثال آپ ہے۔ اللہ تعالیٰ کے فضل و کرم سے قوی امید ہے کہ حقائق السنن و دیگر تصنیفات کی طرح یہ بھی جامع اور محقق ہے۔ ملت اسلامیہ کے لئے عشقِ محمدی اور محبتِ اسوۂ حسنہ کا عظیم سرمایہ ثابت ہوگی۔ خصوصاً علماء کرام اور عزیز طلبہ کے لئے لامتناہی رہنما کا مقام حاصل کرے گی۔ ان شاء اللہ العزیز۔

### محیر العقول ترقی :

(۴) مولانا عبدالقیوم حقانی صاحب ”موفق من اللہ“ ہیں۔ دین و علم کے تمام شعبوں میں ہمہ نوع خدمات انجام دے رہے ہیں۔ دارالعلوم حقانیہ، پھر جامعہ ابوہریرہ میں ہر علم و فن کی کتابیں آپ کے زیر تدریس رہی ہیں۔ جامعہ ابوہریرہ آپ کے اہتمام و انتظام و اخلاص کی برکت سے نہایت مختصر عرصے میں محیر العقول ترقی کر چکا ہے۔ سینکڑوں طلبہ و طالبات قرآن و حدیث و دیگر دینی علوم و فنون کی تعلیم پا رہے ہیں۔ جامعہ ہذا کا نظام تعلیم و تربیت مثالی و معیاری ہے۔ عوامی جلسوں، اجلاسوں



میں آپ کے خطبات و خطابات ضرب المثل ہیں۔ دعوت و تبلیغ آپ کی زندگی کا جزو لاینفیک ہے۔ تصنیف و تالیف، نشر و اشاعت کے میدان میں بھی موصوف خاص مقام پر فائز ہیں۔ ہزاروں صفحات پر مشتمل تحریری سرمایہ آپ کے قلم اعجاز رقم کا ممتاز شاہکار ہے۔ جامعہ ابو ہریرہ کے ماہنامہ القاسم کی خدمات اس پر مستزاد ہیں.....

..... الغرض علمی و دینی جدوجہد اور اسلامی جہاد کا کوئی شعبہ آپ کی تگ و

دو سے نا آشنا نہیں ہے۔ اللہم زد فزد۔

### درِ یتیم اور جوہرِ مکین :

(۵) مولانا کے ان متنوع کمالات کا حقیقی سبب توفیقِ الہی ہے۔ ظاہری سبب حضرت مولانا کی والدہ ماجدہ (اماں جی مرحومہ و مغفورہ) کی شب و روز گریہ و زاری والی مستجاب دعائیں ہیں۔ ان دعاؤں نے آپ کو ڈیرہ اسماعیل خان کے دور دراز پس ماندہ علاقہ سے اٹھا کر اور اڑاکر دارالعلوم حقانیہ اکوڑہ خٹک پہنچا دیا۔ شیخ وقت جامع الظاہر والباطن، جامع المعقول امام المجاہدین شیخ الحدیث حضرت اقدس مولانا عبدالحق قدس سرہ نے اس ”درِ یتیم اور جوہرِ مکین“ کو اپنی آغوش میں لے کر دس سال تربیت فرمائی۔ مولانا حقانی صاحب نے یہ عشرہ کاملہ بے مثل ادب و تواضع اور بے مثال خدمت سے بسر کیا۔ تقریباً روزانہ حضرت اقدس کی ڈھیروں دعاؤں کا شرف حاصل کرتے رہے۔ مولانا حقانی صاحب کی زندگی مسلسل جدوجہد سے عبارت ہے۔ آپ کی لغت میں چھٹی کا لفظ مہمل ہے۔ ایک مرتبہ بندہ جمعہ کے روز مولانا حقانی صاحب کی قیام گاہ دارالعلوم حقانیہ میں عصر کے بعد حاضر ہوا، یہ دیکھ کر محو حیرت رہ گیا کہ مولانا چھٹی کے روز بعد العصر بھی تحریری کام میں مصروف ہیں۔



## کامیاب و کامران شاگرد :

(۶) پہلے بھی مختلف معروضات میں لکھا گیا ہے۔ اب اس کا اعادہ و تکرار ہے۔ ضروری چیز اور ضروری بات کا تکرار معیوب نہیں، بلکہ محمود ہے۔ بعض اوقات واجب ہوتا ہے۔ شب و روز نماز کا تکرار، کھانے پینے کا تکرار، سبق کا تکرار، اس کے مسلمہ نظائر ہیں۔ کسی شیخ کا وہی مرید اور کسی معلم کا وہی شاگرد کامیاب و کامران اور فائق علی الاقران ہوتا ہے، جو سب سے زیادہ اپنے مرشد اور استاذ کی خدمت کرتا ہے اور سب سے زیادہ ادب و تواضع سے پیش آتا ہے۔ امام بخاری نے کتاب العلم میں اشارہ کیا ہے کہ طالب علم کو محنت کے ساتھ ساتھ استاذ کی دعائیں حاصل کرنے کا اہتمام بھی کرتے رہنا چاہئے۔ اس کی مثال میں حضرت عبداللہ بن عباسؓ کو پیش کیا ہے۔ آپ صلی اللہ علیہ وسلم کے وصال کے وقت حضرت ابن عباسؓ کی عمر تقریباً تیرہ سال تھی۔ مراثی تھے، آپ صلی اللہ علیہ وسلم نے مختلف اوقات میں آپ کو مختلف دعاؤں سے نوازا تھا اللھم علمہ الكتاب، اللھم فقہہ فی الدین۔ علامہ عینی نے عمدۃ القاری میں حافظ ابن حجر شافعی نے فتح الباری میں ان دعاؤں کا سبب نو جوان صحابی حضرت ابن عباسؓ کا بندہ خدمت اور ادب لکھا ہے۔ اس پر متعدد واقعات سپرد قلم کیے ہیں۔ تمام صحابہ کرامؓ میں حضرت ابن عباسؓ کی خصوصیت ہے کہ چودہ سو سال سے آپ کے تفسیری اقوال تفسیر ابن عباسؓ کے عنوان سے مختلف زبانوں میں شائع ہو رہے ہیں۔

## اتباع صحابہؓ کے امین :

مولانا حقانی صاحب نے صحابہ کرامؓ کے اتباع میں اپنے اکابر و مشائخ اور اساتذہ کا خوب ادب کیا اور خوب خوب خدمت کی۔ بالخصوص شیخ الحدیث



حضرت مولانا عبدالحق صاحب قدس سرہ دس سال آپ کی خدمت وادب کا مرکز و محور رہے۔ دعا ہے کہ اللہ تعالیٰ جل شانہ حضرت مولانا حقانی صاحب مدظلہ اور آپ کے گرانقدر رفقاء کار کی تمام علمی و دینی خدمات کو قبولیت عامہ و تامہ بخشے۔ (آمین)

خادمزادہ حافظ فاروق احمد سلمہ، و حافظ مسعود احمد سلمہ، سلام مسنونان و ہدیہ دعائیں کرتے ہیں اور دعا کی درخواست بھی۔

دُعا و دُعا جو فیض احمد غفرلہ

۶ صفر ۱۴۲۳ھ

(القاسم، نومبر ۲۰۰۸ء)

## ماہنامہ 'القاسم' میں اشاعت

مکرم و معظم حضرت اقدس مولانا عبدالقیوم حقانی صاحب دامت برکاتہم

السلام علیکم ورحمة اللہ وبرکاتہ!

بفضل اللہ تعالیٰ یہاں سب خیریت سے ہیں، آنجنات کی خیر و عافیت

بارگاہِ لم یزل سے مطلوب و موجود ہے۔ یہ چند سطریں ارسالِ خدمت ہیں، اگر

اشاعت کا ارادہ ہو تو القاسم میں نالغ فرمائی جائیں۔ سابقہ عریضہ کی ضرورت نہیں

ہے۔

دُعا گو طالب دُعا فیض احمد غفرلہ

(۱۲ صفر ۱۴۲۳ھ)



## سوانح قائد ملت مولانا مفتی محمود

تبصرہ تجزیہ اصلاح اور تصدیق

حضرت مولانا عبدالقیوم حقانی صاحب دامت برکاتہم علمی و دینی روحانی، ادبی اور انقلابی شخصیت کے مالک ہیں۔ مسلسل انقلابی شخصیات کے علمی و عملی خصوصی کمالات سے اہل اسلام کو خصوصاً اہل علم کو تصنیف و تالیف کے ذریعہ آگاہ فرماتے رہتے ہیں۔ نوجوان نسل کی یہ بہترین موثر مبارک اور کامیاب صورت ہے۔ دُعا ہے کہ اللہ تعالیٰ شانہ اپنے فضل سے مولانا کو ان دینی مساعی کو شرف قبولیت سے نوازیں انہیں پاکستان میں اسلامی انقلاب کا زینہ بنائیں۔ (آمین)

### اکابر ملت کے کمالات کی اشاعت :

اکابر ملت کے تبحر علمی، تقویٰ، شجاعت، فطانت و کفایت شعاری جیسے کمالات کا علم، اہل علم کے پاس امانت ہے۔ اس کی زیادہ سے زیادہ اشاعت ملت اسلامیہ کی اصلاح و تربیت کے لئے بہت ضروری ہے۔ اس سلسلہ میں مولانا حقانی کی تازہ تصنیف ”سوانح قائد ملت حضرت مولانا مفتی محمودؒ“ منصفہ شہودِ ظہور پذیر ہوئی ہے۔ بندہ راقم حروف اس کا عینی شاہد ہے، اس کے مندرجات صحیح ہیں۔ البتہ حضرت مفتی صاحب اس سے بہت بلند اور بہت آگے تھے۔ حضرت اقدس مولانا مفتی محمود صاحب قدس سرہ تقریباً تیس سال مدرسہ قاسم العلوم ملتان میں رہے۔ (۱۹۵۰ء تا ۱۹۸۰ء)



بندہ اٹھارہ سال آپ کی خدمتِ اقدس میں رہا (۱۹۶۲ء تا ۱۹۸۰ء) بہت قریب سے آپ کی قابلِ رشک اور مقدس زندگی کا بار بار مطالعہ و مشاہدہ کیا۔ ہر گلے رارنگ و بوئے دیگر است۔

### قادیانی مسئلہ کبھی حل نہ ہوتا :

(۱) موصوف خداداد علمی و عملی و اخلاقی قابلیت و صلاحیت کے بنا پر مدرس، شیخ الحدیث، صدر مدرس، مفتی اعظم، قائد جمعیت علماء اسلام، ناظم اعلیٰ وفاق المدارس پاکستان، قائد حزب اختلاف پاکستان اور وزیر اعلیٰ سرحد جیسے متنوع مناصبِ علیا پر زینہ بہ زیبہ فائز ہوتے گئے۔ قادیانی مسئلہ پاکستان کے قومی اسمبلی میں حل ہوا، اور قادیانی گروہ کو ان کے غلط عقائد و کردار کی وجہ سے آئین و قانون کی زبان میں بھی کافر قرار دیا گیا تو اسمبلی سے واپسی پر حضرت مفتی صاحب نے قاسم العلوم ملتان میں فرمایا:

”آج قدرے اطمینان حاصل ہوا ہے کہ سیاسی جدوجہد اور اسمبلی کی حاضری ضروری تھی، اگر علماء کرام اسمبلی میں موجود نہ ہوتے قادیانی مسئلہ اس طرح کبھی حل نہ ہوتا۔“

### امتیا زات سے بے نیاز :

(۲) ملتان کی گرمی مشہور و معروف ہے۔ حضرت مفتی صاحب، مدرسہ قاسم العلوم کے جس مکان میں رہائش پذیر رہے، اس میں صرف دو کمرے اور ایک بیٹھک تھی، جو زیادہ سے زیادہ ۳، ۴ مرلہ میں ہوگا جبکہ حضرت کے دو اہل خانہ ہمراہ رہتے تھے، چار پانچ بچے بھی تھے۔ شدید گرمیوں میں عشاء کے بعد حضرت اقدس نکلنے کے نیچے بیٹھ کر سر پر



پانی بہاتے رہتے اور مشکل وقت پاس کرتے رہتے۔ کولریا ایئر کنڈیشنرز کا تصور تک نہیں تھا، کیونکہ مدرسہ کافنڈاس کی اجازت نہیں دیتا تھا اور نہ ہی حضرت مفتی صاحب امتیاز کے قائل تھے۔ اس طرح رات گزار کر صبح کو بخاری و ترمذی کا درس دیتے تھے۔

### عمر بن عبدالعزیزؒ کا عکس جمیل :

چندفٹ کی بیٹھک میں وزراء گورنر اور سیاسی و مذہبی قائدین سے ملاقات فرماتے تھے۔ حضرت مفتی صاحبؒ کا ایک خاص کمال یہ تھا کہ آپ نے اسلامی سیاست کے ساتھ صوبہ کی حد تک صوبہ سرحد میں اسلامی نظام قائم کیا تھا۔ کتب ہذا کے صفحہ نمبر ۱۴۱ پر قاری عبدالعزیز جلالی صاحب کے واقعہ سے واضح ہوتا ہے کہ حضرت مفتی صاحبؒ بعض اوقات صبح آٹھ بجے سے رات کے ایک دو بجے تک مسلسل ..... وزارتِ علیا سے استعفا دے کر پشاور سے واپس ملتان تشریف لائے تو مقروض ہو چکے تھے جبکہ جاتے وقت مقروض نہیں تھے۔ آپ کا نظام حکومت صحابہ کرامؓ اور حضرت عمر بن عبدالعزیزؒ کے مبارک نظام کا ایک گونہ عکس جمیل تھا۔ اللہم ارفع درجاتہم وارزتنا اتباعہم۔ (آمین)

### استدراک :

زیر تبصرہ کتاب میں ہے کہ حضرت مفتی صاحب کو قاسم العلوم ملتان میں شیخ الحدیث حضرت مولانا عبدالخالق کی وفات کے بعد شیخ الحدیث کا منصب سپرد کیا گیا۔ یہ تسامح ہے، واقعہ یہ ہے کہ حضرت اقدس مولانا عبدالخالق صاحب قدس سرہ از خود قاسم العلوم سے کبیر والا تشریف لے گئے تھے، وہاں آپ نے دارالعلوم کی بنیاد رکھی، اُسے پروان چڑھایا، وہیں وفات پائی اور آسودہ خواب ہوئے۔ حضرت مولانا



عبدالخالق صاحبؒ کے تشریف لے جانے کے بعد مدرسہ کی انتظامیہ کی درخواست پر حضرت مفتی صاحبؒ نے شیخ الحدیث کے منصب کو قبول فرمایا، پھر تاحیات آپ قاسم العلوم شیخ الحدیث اور صدر رہے۔ ذلک فضل اللہ یؤتیه من یشاء۔

فیض احمد بقلم مسعود احمد

۱۲ جمادی الاخریٰ ۱۴۲۳ھ

(القاسم، اکتوبر ۲۰۰۲ء)

## خود کار فولادی مشین

مکرم و معظم حضرت مولانا عبدالقیوم حقانی صاحب زید مجدہم

السلام علیکم ورحمة اللہ وبرکاتہ! بحمد اللہ بندہ مع متعلقین خیریت سے ہے۔ امید ہے کہ آنجناب بھی مع اہل تعلق خیر و عافیت سے ہوں گے۔ علالت و نقاہت کی وجہ سے لکھنا پڑھنا ندارد ہے۔ جناب کے گرامی نامہ کے شرفِ صدور لانے کی برکت سے کچھ حرکت و قوت پیدا ہو جاتی ہے۔

لطفہ: آنجناب کی مسلسل دینی محنت کو دیکھ کر شبہ سا ہوتا ہے کہ آپ کا جسم گوشت و پوست سے عبارت نہیں ہے بلکہ قدرتی خود کار فولادی مشین ہے جو نہ گھستی ہے نہ تھکتی ہے نہ رکتی ہے۔ اللہم زد فزد۔

بندہ فیض احمد غفرلہ بقلم مسعود احمد

۱۲ جمادی الاخریٰ ۱۴۲۳ھ

(القاسم، جولائی ۲۰۰۱ء)



# درسِ علم و عرفان

## رُشد و ہدایت کا منبع

بِسْمِ اللّٰهِ الرَّحْمٰنِ الرَّحِیْمِ

مکرم و معظم حضرت مولانا عبدالقیوم حقانی صاحب دامت برکاتہم اللہ تعالیٰ کے فضل و کرم سے یہاں خیریت ہے، اُمید ہے کہ آنحضرت بھی خیر و عافیت سے ہوں گے۔ ماشاء اللہ جناب کا ”درسِ علم و عرفان“ رُشد و ہدایت کا منبع اور ایمان و عمل کا داعی ہوتا ہے۔ دُعا ہے کہ اللہ تعالیٰ شانہ اسے مقبول و مبارک فرما کر ملت اسلامیہ کی ہدایت کا ذریعہ اور آنجناب کے رفیع درجات کا وسیلہ بنائیں۔ عزیز حافظ فاروق احمد صاحب و عزیزم حافظ مسعود احمد صاحب سلام مسنون اور درخواست دُعا عرض کرتے ہیں۔ ہم سب کی طرف سے آنجناب کے صاحبزادگان اور رفقاء کار کی خدمت میں بھی سلام و دُعا عرض ہیں۔

دُعا گو و دُعا جو

فیض احمد

یکم جمادی الاولیٰ ۱۴۲۳ھ

(القاسم، جنوری ۲۰۰۳ء)



## تذکرہ وسوانح سید سلیمان ندویؒ

بِسْمِ اللّٰهِ الرَّحْمٰنِ الرَّحِیْمِ

مکرم و معظم حضرت مولانا عبدالقیوم حقانی صاحب دامت برکاتہم  
السلام علیکم ورحمة اللہ وبرکاتہ! جناب کا مر۔ لہ ”القاسم سید  
سلیمان ندویؒ نمبر“ شرفِ صدور لایا۔ بہت خوشی ہوئی۔ اس کے مطالعہ۔ سے بندہ کو علمی  
اور روحانی و ایمانی بہت فائدہ حاصل ہوا۔ جزاکم اللہ تعالیٰ۔ اس کی راہی قیمت  
ہمارے حساب میں مکتبہ صدیقیہ اکوڑہ خٹک سے وصول فرمائی جائے۔ ان کے ہاں  
ہمارا حساب چلتا رہتا ہے۔ اس سلسلہ میں ایک تحریر ارسالِ خدمت ہے۔ یہ: ناب کی  
صوابدید پر موقوف ہے کہ اسے حسبِ ضرورت اصلاح کے بعد شائع کیا جائے، یا شائع  
نہ کیا جائے۔

حسبِ سابق بیماری، علاج اور درسِ ترمذی جلد اول کا سلسلہ جاری ہے۔  
بس اب تو ”من احب لقاء اللہ احب لقاءہ“ دل و دماغ پر حاوی رہتا ہے۔  
خاتمہ بالخیر کی دُعا کی درخواست ہے۔ صاحبزادوں اور دیگر احباب کی خدمت میں  
سلام مسنون اور دُعا کی درخواست ہے۔ عزیزم حافظ مسعود احمد سلمہ، سفر حج پر ہیں۔  
عزیز حافظ فاروق احمد سلمہ، سلام مسنون اور درخواستِ دُعا عرض کرتے ہیں۔

فیض احمد غفرلہ

۱۱/۱۲/۲۲ھ

(القاسم نومبر ۲۰۰۳ء)



# القاسم کے لئے مضمون کا اہتمام

بِسْمِ اللّٰهِ الرَّحْمٰنِ الرَّحِیْمِ

مکرم و معظم حضرت مولانا عبدالقیوم حقانی صاحب زید مجدہم و دامت برکاتہم

السلام علیکم ورحمة اللہ وبرکاتہ!

بحمد اللہ یہاں خیریت ہے۔ اُمید ہے کہ جناب کے ہاں بھی خیر و عافیت

ہوگی۔ ایک مضمون القاسم میں اشاعت کے لئے ارسالِ خدمت ہے۔ عزیزوں کو سلام

مسنون اور درخواستِ دُعا موصول ہوں۔ عزیزان من حافظ فاروق احمد سلمہ اور حافظ

مسعود احمد سلمہ سلام مسنون اور درخواستِ دُعا کرتے ہیں۔

دُعا جو دُعا گو

فیض احمد

۳ شعبان ۱۴۲۵ھ

(القاسم، اپریل ۲۰۰۹ء)



## علامہ شبیر احمد عثمانی نمبر کے لئے خصوصی تحریر

بِسْمِ اللّٰهِ الرَّحْمٰنِ الرَّحِیْمِ

مکرم و معظم حضرت مولانا عبدالقیوم حقانی صاحب دامت برکاتہم

السلام علیکم ورحمة اللہ وبرکاتہ !

بندہ بفضلہ تعالیٰ ٹھیک ہے۔ حافظ فاروق صاحب سلمہ، حافظ مسعود سلمہ سلام

مسنون اور درخواستِ دُعا عرض کرتے ہیں۔ حسبِ ارشادِ عالی چند صفحات علامہ عثمانی

کے حالات پر ارسالِ خدمت ہیں۔ آخری عنوان ہے ”علامہ شبیر احمد عثمانی کے تفسیری

جواہر پارے“ کوئی ذہین عالم اس عنوان کے تحت بیسیوں صفحات کا اضافہ کر سکتا ہے۔

بندہ کے ناقص خیال میں یہ اضافہ بہت مفید رہے گا۔ ان شاء اللہ الکریم۔

”بیس بڑے مسلمان“ اور ”تجلیاتِ عثمانی“ کتابوں سے بھی بہت زیادہ اور

مفید اضافے کئے جاسکتے ہیں۔

دُعا جو و دُعا گو

فیض احمد

۱۳/۱۲/۱۳۲۵ھ

(القاسم مارچ ۲۰۰۹ء)



## شرح شمائل سابقاً پڑھتا ہوں

مولانا عبدالقیوم حقانی آپ کی تمام تصنیفات اور تالیفات میں شرح شمائل ترمذی من وجہ فائق ہے کہ اس میں محبتِ رسول اور عشقِ رسول صلی اللہ علیہ وسلم کا پہلو غالب ہے۔ میں تو اسے بطور سبق کے روزانہ سابقاً پڑھتا ہوں اور ہر ہر مضمون کے ساتھ دل سے دعائیں نکلتی ہیں۔ فلاں صفحہ پر چودہ سو سال کے بجائے چودہ سال رقم ہو گیا ہے۔ پروف ریڈر تو از خود بھی اس کی تصحیح کر سکتا تھا، ایسے امور پر بہر حال توجہ دینی چاہئے۔

”صلیبی دہشت گردی اور عالم اسلام“ عمدہ کتاب ہے۔ اس کو عام کرنا چاہئے۔ یہ کتاب درحقیقت اسلامی ایٹم بم ہے، یہ دنیا بھر کے اسلام دشمن نثر باقی اداروں کے غباروں سے ہوا نکال دے گی۔

(القاسم، ستمبر ۲۰۰۴ء) -









المعتمدین پبلیشرز  
محمد شمس گل شاہ  
091-2580182  
0300-5991873



